

የመንፈስ ቅዱስ ባሕሪና አገልግሎት

የአስተምህሮ መንፈስ ቅዱስ ጥናት



ከኢንተርናሽናል ኮሮንንዳንስ ኢንስቲትዩት ጋር በመተባበር በዊሊያም ፋራድ እና ካንኢንግሃም ብላክበርን ተዘጋጅቶ በ“ሥነ መስኮት በቤቴ” አማካኝነት ከእንግሊዘኛ ወደ አማርኛ የተመለሰ የአስተምህሮ መንፈስ ቅዱስ የመማርያ መጽሐፍ።

Counselor, Teacher, & Guide
A study of The Holy Spirit

የመጀመርያ እትም
ያሳታሚው መብት በሕግ የተጠበቀ ነው።
1995 - አዲስ አበባ

መግቢያ	5
1. የመንፈስ ቅዱስ ምሉዕ አካላዊነት	7
2. መለኮታዊ አካል	26
3. የሚረዳን አካል	44
4. የመንፈስ ቅዱስ ፈጣሪነት	61
5. መልዕክት የሚያስተላልፍ መንፈስ	77
6. ዳግም ልደት የሚያስገኘው መንፈስ	97
7. ኃይልን የሚሰጥ መንፈስ	116
8. በመንፈስ ማምለክ	135
9. የመንፈስ ቅዱስ ስጦታዎች	154
10. የመንፈስ ፍሬ	175
የሙከራ ፈተና መልሶች	190

መግቢያ

ኢየሱስ ክርስቶስ በምድራዊ አገልግሎቱ ማብቂያ ላይ ከደቀ መዛሙርቱ የሚለይበት ሰዓት በደረሰ ጊዜ እንዲህ በማለት ተናገረ

እኔ እብን እስምናለሁ፤ እርሱም ከእናንተ ጋር ለዘላለም የሚኖር ሌላ እጽናኝ ይሰጣችኋል፤ እርሱም የእውነት መንፈስ ነው። ዓለም ስለማያየውና ስለማያውቀው ሊቀበለው አይችልም። እናንተ ግን እብሮአችሁ ስለሚኖርና በውስጣችሁ ስለሚሆን ታውቁታላችሁ።

ኢየሱስ የተናገረው ስለ ሥላሴ ሦስተኛው አካል፤ ስለመንፈስ ቅዱስ ነበር። እግዚአብሔር እብ ልጁን ኢየሱስን ወደዚህ ምድር በመላክ እርሱ ምን እንደሚመስል አስታወቀን። ኢየሱስም ወደ አባቱ ወደ ሰማይ ሲያርግ፤ በአማኞች ልብ ውስጥ እንዲኖር መንፈስ ቅዱስን ላከው። መንፈስ ቅዱስም ክርስቶስን ስእኛ ይገልጽልናል። ምንም እንኳን መንፈስ ቅዱስን በእይናችን ባናየውም፤ እርሱ ከእኛ ጋር መሆኑ ሊሰማን ይችላል፤ ራሳችንንም ስእርሱ ባስገዛን መጠን በሕይወታችን ውስጥ ሲመራን እናስተውላለን።

በመጽሐፍ ቅዱስ ውስጥ ለመንፈስ ቅዱስ እንደ ምሳሌ ወይም ምልክት ሆነው የቀረቡ የተለያዩ ነገሮች አሉ። ንፋስ (የሐዋ. 2:2)፤ እርግብ (ማቴ. 3:16-17)፤ እሳት (ማቴ. 3:11)፤ ውሃ (ዮሐ. 7:37-39)። እነዚህ ምልክቶች መንፈስ ቅዱስ ስእኛ ያለውን የተለያዩ የአገልግሎት ገጽታዎች የሚወክሉ ናቸው። እርሱ ከእጠገባችን አብሮን የሚጓዝና በገርነት የሚረዳን ወዳጆችን በመሆኑ፤ በእርግብ ይመስላል። በውስጣችን የሚፈልቅ የሕይወት ውሃ ነው። መንፈሳዊ ሕይወታችንን የሚያጠራና በክርስቶስ ካገኘነው እዲስ ሕይወት ጋር አብሮ ስለማይሄደው ነገር ሁሉ የሚወቅስን ቅዱስ እሳት ነው። በመንፈስ በተሞሉ አማኞች ውስጥ ታምራታዊና ልዕለ ተፈጥሮአዊ በሆነ መንገድ የሚገለጥና የሚሠራ ታላቅ ንፋስ ነው።

በዚህ ኮርስ ከወዳጅህ ከመንፈስ ቅዱስ ጋር እንድትተዋወቅ እንፈልጋለን። እርሱ የሚያመዛዝን፤ የሚሰማውና ውሳኔ የሚያደርግ የግል ወዳጅህ ሊሆን የሚችል ነው፤ የእግዚአብሔር ባሕርያት ሁሉ ያሉት መለኮታዊ ወዳጅ ነው፤ እንዲሁም በማንኛውም ሁኔታ ውስጥ በአጠገብ ቆሞ የሚረዳህ ወዳጅ ነው።

መንፈስ ቅዱስ ታላቅ ኃይል ያለው ወዳጅም ነው፤ በፍጥረት ሥራ ውስጥ ትልቅ ድርሻ አለው፤ የእግዚአብሔርንም መልዕክት ወደ ሰው የሚያስተላልፍና ሰጠፉት ዳግም ልደት የሚሰጥ ነው። በአምልኪችን ይረዳናል፤ እንዱ ሌላውን እንዲያገለግል በማድረግና የክርስቶስን መልክ በእኛ ውስጥ በመሥራት በተግባር የሚሠራ ወዳጅ ነው።

ይህን ኮርስ ስታጠና ልብህ እንዲነሳሳና መለኮታዊ ወዳጅ ከሆነው ከመንፈስ ቅዱስ ጋር የቀረበና የግል ግንኙነት እንዲኖርህ ጸሎታችን ነው። ከዚህም የተነሳ ወደ መንፈሳዊ ብስለት ልትገባለህና በመንፈስ የተሞላ ሕይወት የሚያስገኘውን ወሰን የሌለው በረከት ልትሰማመድ ትችላለህ።

የመንፈስ ቅዱስ ባህሪና አገልግሎት የሚለው ይህ መጽሐፍ የመንፈስ ቅዱስን ባህሪና ክፍጥረት ጊዜ ጀምሮ እስከ አሁን ያለውን ሥራውን የሚያስተምር የመግቢያ ኮርስ ነው። በዚህ ትምህርት ውስጥ እንደ ግል ወዳጅ ሆኖ ቀርቧል። ታላቅ ኃይሉንና ተግባራዊ ዕርዳታውንም እንማራለን። ኢየሱስ ክርስቶስን ለዓለም ይገልጻል። የጴንጤቆስጤ ልምምድ በሆነው በመንፈስ ቅዱስ መጠመቅ፣ አማኝ ለመመስከር፣ ለማገልገልና የተቀደሰ ኑሮ ለመኖር ኃይል እንዲሞላ ያደርጋል። ይህ ትምህርት በመንፈስ ስለተሞላ ሕይወት መማር ለሚወድ ተማሪ ተግባራዊ መመርያ ሆኖ ያገለግላል።

የትምህርቱ አዘጋጅቷና የአጠናኑ ስልት

እያንዳንዱ ክፍል ትምህርት የሚከተሉትን በቅደም ተከተል ይይዛል።

1. ርዕስ
2. መግቢያ
3. የክፍል ትምህርቱ አከፋፈል
4. የክፍል ትምህርቱ ዓላማዎች
5. የትምህርቱ ዝርዝር
6. ለጥናቱ የሚረዱ የጥናት ማጠናከሪያ ጥያቄዎች
7. የሙከራ ፈተና (ከትምህርቱ በስተመጨረሻ)
8. የጥናት ማጠናከሪያ ጥያቄዎች መልስና በመጽሐፉ መጨረሻም የሙከራ ፈተናዎች መልስ ቀርቦዋል።

የትምህርቱ አከፋፈልና ዓላማዎች በጥናቱ ርዕስ ጉዳይ ላይ አጠቃላይ ሃሳብ ይሰጣሉ፤ ጥናቱን በምታጠናበት ወቅት እጅግ አስፈላጊ በሆኑት ነጥቦች ላይ እንድታተኩር ይረዳሃል።

በትምህርቱ ዝርዝር ውስጥ የቀረቡት ጥያቄዎች አብዛኛዎቹ በዚህ የጥናት መጽሐፍ ላይ የቀረቡትን ክፍት ሥፍራዎችን በመሙላት ሊመለሱ የሚችሉ ናቸው። ሆኖም ረዘም ያሉ መልሶችን በማስታወሻ ደብተርህ መጻፍ ይገባል። መልሶችን በማስታወሻ ደብተርህ የምትጽፍ ከሆነ የጥናቱን ቁጥርና ርዕሱን መመዝገብን እርግጠኛ ሁን።

የራስህን መልሶች ከመስጠትህ በፊት በመጽሐፉ የቀረቡትን መልሶች አትመልከት። የራስህን መልሶች የምትሰጥ ከሆነ ያጠናክውን ጥናት በተሻለ ሁኔታ ትረዳለህ። የጥናት ማጠናከሪያ ጥያቄዎችን ከመለስህ በኋላ በክፍል ትምህርቱ በስተመጨረሻ ከተሰጡት መልሶች ጋር አስተያይ። ከዚያ በኋላም በትክክል ያልመለስነቸውን አርማቸው። የቀረቡትን መልሶች በድንገት ተመልክተህ የሚቀጥለውን ጥያቄ መልስ ማግኘት እንዳትችል መልሶቹ የቀረቡት በቁጥር ቅደም ተከተል አይደለም። እነዚህ የጥናት ማጠናከሪያ ጥያቄዎች እጅግ አስፈላጊዎች ናቸው። በጥናቱ የቀረቡትን ዋና ዋና ሃሳቦች እንድታስታውስ ከመርዳቱም በላይ ከትምህርቱ ያገኘሃቸውን የሕይወት መርሆዎች ተግባራዊ እንድታደርግ ይረዳሃል።

1

ትምህርት

የመንፈስ ቅዱስ ምሉዕ አካላዊነት

ስለእንደ ሰው በሚደረግ የአቀባበል ግብዣ ላይ አብዛኛውን ጊዜ ሰዎች ከሚቀበሉት ሰው ይልቅ መብልና መጠጡን ወይም የሚቀርበውን የተለያየ ዝግጅት ዋነኛ ጉዳይ ያደርጉታል። የመንፈስ ቅዱስንም ጥምቀት መቀበል ከዚህ ጋር ተመሳሳይ ነው ብዙ ሰዎች በመንፈስ ቅዱስ ሲጠመቁ የተቀበሉትን ዘረከት በሠራው ያወራሉ። ነገር ግን መንፈስ ቅዱስ መለኮታዊ አካል ያለው መሆኑን ፈጽሞ ይረሳል።

መንፈስ ቅዱስ ከሥላሴ አንደኛው በመሆኑ ምሉዕ አካላዊነት አለው። ፍጹም አካል ስለሆነም ጥልቅ የሆነ ፍላጎታችንን ሙሉ በሙሉ የሚያረካና በእግዚአብሔር መንግሥት ሥፍራችን እኛን የሚያዘጋጅ ስለሆነ ከእርሱ ጋር የግል ግንኙነት ለማድረግ እንችላለን። በዚህ ክፍል ትምህርት የምንከታተለው ስለ መንፈስ ቅዱስ አካላዊነት የሚናገሩትን መጽሐፍ ቅዱሳዊ ማስረጃዎችንና እነዚህም ማስረጃዎች ስለኛ ስላላቸው አስፈላጊነት ይሆናል።

የክፍለ ትምህርቱ አከፋፈል

- አካላዊ ባሕርያቶቹ
- አካላዊ አገልግሎቶቹ
- አካላዊ ስያሜዎች
- ግላዊ ግንኙነታችን

የክፍለ ትምህርቱ ዓላማዎች

ይህን ትምህርት ስትጨርስ ከዚህ በታች የተዘረዘሩትን ማድረግ መቻል አለብህ፡-

- የመንፈስ ቅዱስን የግል ስያሜዎች፣ ባህርያቶችና የግል ተግባሮች በመረዳት መንፈስ ቅዱስ ምሉዕ አካላዊነት ያለው መሆኑን ማስረጃ መስጠት
- አካል በመሆኑ ከመንፈስ ቅዱስ ጋር ሊኖረን የሚችለው የአንድ ለአንድ ግንኙነት በምን ዓይነት ሁኔታ እንደሆነ መግለጽ፡-

የክፍለ ትምህርቱ መመሪያዎች

1. የክፍለ ትምህርቱን ዓላማ መገንዘብ ትምህርቱን በሚገባ ለመከተል ስለሚረዳህ የመጽሐፉን መግቢያ በጥንቃቄ አንብብ፤
2. የመጀመሪያው ክፍለ ትምህርት የቀረበበትን አከፋፈልና ዓላማዎች በጥንቃቄ ተመልከት፤ ትምህርቱን ስታጠና ማወቅ የሚገባህን ነገሮች እንድትለይ ስለሚረዳህ በጥንቃቄ አንብብ፡፡
3. የክፍለ ትምህርቱን ዝርዝር አንብብና በክፍለ ትምህርቱ ውስጥ የሰፈሩትን መልመጃዎች አጠናቅ፡፡ መልሶችን ለመስጠት ደግሞ ማለታወሻ ደብተርህን ተጠቀም፡፡ በትምህርቱ መጨረሻ ላይ ከተሰጡት መልሶች ጋር በማስተያየት በትክክል ያልመለስካቸው ካሉ አስተካክል፡፡
4. በትምህርቱ መጨረሻ ላይ የሰፈረውን የመከራ ፈተና ከወለድክ በኋላ መልሶችህን በመጽሐፉ መጨረሻ ላይ ከተሰጡት መልሶች ጋር በማስተያየት በትክክል ያልመለስካቸውን በጥንቃቄ አስተካክል፡፡

የትምህርቱ ዝርዝር

አካላዊ ባሕርያቶቹ

ዓላማ 1 ስለ መንፈስ ቅዱስ አካላዊነት የሚገልጹ ማስረጃዎችን ለይቶ ለመምረጥ፡፡

መግቢያ

ስለ አካላዊነት በምታስብበት ጊዜ ምናልባት የምታስበው እንደ አንተው የሚያስብና ስሜት ያለው እንደዚሁም ውሳኔዎችን የማድረግ ችሎታ ስላለው ሰው ይሆናል፡፡ የማወቅና የስሜት እንደዚሁም የመምረጥ ችሎታ ለእኛ የተሰጠን ከእግዚአብሔር ነው፡፡ እኛም በእርሱ አምሳል የተፈጠርን ነን፡፡

የተሟላና ፍጹም አካላዊነት ማለት ምን ማለት እንደሆነ፣ እውነተኛ ምሳሌ የሚሆነን እርሱ ነው፡፡ እኛ የእርሱ ቅጅዎች ነን፡፡ ዓላማችን መንፈስ ቅዱስ እኛን ስለሚመስል አካላዊነት አለው ብለን ለመናገር አይደለም፡፡ ይልቁንም የእኛ ባሕርይ ከመለኮታዊው ምሳሌ ጋር እንዲመሳሰል የተሠራ በመሆኑ ተመሳሳይና መሠረታዊ የአካላዊነት ባህርያቶች አሉን፡፡ እነዚህም የማስብ፣ የስሜትና የመወሰን ችሎታዎች ናቸው፡፡

እነዚህ አካላዊነትን የሚያሳዩ ባሕርያት ሁሉ በመንፈስ ቅዱስ የሚገኙ ናቸው፡፡ እርሱ ሕያው የነበረ ነው፡፡ በእርግጥ እንደምናስተውለው እርሱ የሕይወት ምንጭና ሕይወት ሰጭ በመሆኑ ስእርሱ ከተሰጡት ስሞች አንዱ “የሕይወት መንፈስ” የሚል ነው (ሮሜ 8:2)፡፡

ሁልጊዜ አካል እንደ አንድ የሚታይና የሚዳስስ ቁሳዊ ወይም ገላ አድርገን በማስባትን ምክንያት “አካል” የሚለውን ቃል እውነተኛ ትርጉም እንስታለን፡፡ የአካልን እውነተኛ ባሕርይ ችሎታዎችን የሚያመለክቱትን እንደማወቅ ችሎታ፣ የስሜትና የመምረጥ ችሎታ የመሳሰሉትን ማየት ይሳነናል፡፡ መንፈስ ቅዱስ አካል የሌለው ኃይል ብቻ በሆነ - የእርሱ ባሕርይ በዕለት ኑሮህ ትርጉም ይሰጥህ ነበርን? ማሰብ የሚችል፣ ሊሰማውና ለመምረጥ የሚችል ፍጹም አካል ስለሆነ የአንተን ፍላጎቶች ወደ እግዚአብሔር፣ የእግዚአብሔርን ፈቃድ ደግሞ ወደ አንተ ለማስተላለፍ ፍጹም መንገድ የሆነ እርሱ ነው፡፡

- (1). መንፈስ ቅዱስ አካል ነው ስንል ምን ማለታችን እንደሆነ የሚያመለክተው የትኛው ነው?

ሀ. እንደ እኛ ነው፡፡

ለ. የአካላዊነት አስፈላጊ ባሕርያት አለው፡፡

ሐ. መንፈሳዊና ሥጋዊ ህልው ነው፡፡

መ. መንፈሳዊ ህልው ነው፡፡

ከዚህ ቀጥለን የመንፈስ ቅዱስን አካላዊ ባሕርያት በመመልከት ለእኛ ያላቸው አስፈላጊነት ምን እንደሆነ እንመረምራለን።

የማወቅ ችሎታ

ዓላማ 2 ስለ መንፈስ ቅዱስ የማወቅ ችሎታ መጽሐፍ ቅዱስ ምን እንደሚናገር ለመረዳት የተሰጡትን ክፍሎች ለማገናዘብ።

ከአካላዊነት ባህርያት አንደኛውና የመጀመሪያው የማወቅ ችሎታ ነው። ይህንም ችሎታ የሚያያዘው ከአእምሮ ጋር ነው። መንፈስ ቅዱስ በማስተዋልና በጥበብ እንደሚሠራ የእግዚአብሔር ቃል ይነግረናል።

“ልብንም የሚመረምረው የመንፈስ አሳብ ምን እንደሆነ ያውቃል፤ እንደ እግዚአብሔር ፈቃድ ስለ ቅዱሳን ይማልዳል (ሮሜ 8:2)።

“መንፈስም የእግዚአብሔርን ጥልቅ ነገር ለንኳ ላይቀር ሁሉን ይመረምራል፤ ለእኛ እግዚአብሔር በመንፈሱ በኩል ገለጠው። በእርሱ ውስጥ ካለው ከሰው መንፈስ በቀር ለሰው ያለውን የሚያውቅ ሰው ማን ነው? እንዲሁም ደግሞ ከእግዚአብሔር መንፈስ በቀር ላእግዚአብሔር ያለውን ማንም አያውቅም” (ቆሮ. 2:10-11)።

በዚህ በሁለተኛው ምንባብ ላይ ሐዋርያው ጳውሎስ የሚያነጽጽረው ሰው ሰውን ለማወቅ ያለውን አካላዊ ችሎታ መንፈስ ቅዱስ በመንፈሳዊው ዓለም ውስጥ ካለው አካላዊ ችሎታ ጋር ነው፤ እዚህ ላይ ማስተዋል ያለብን ይህ አካላዊ ችሎታ ግንኙነቱ ዘለቄታ ካለው ከሰው መንፈስ ጋር እንጂ ከሚሞተው ገላው ጋር አይደለም።

የመንፈስ ቅዱስ የእግዚአብሔርን ፈቃድና የሰዎችን ፍላጎቶች የማወቅ ችሎታው በተግባራዊ መንገድ ውጤታማ ረዳትና አማካሪነትን በመሆን እንዲያገለግልን ያስችለዋል። ይህ እውነት በተሻለ መንገድ ተብራርቶ የቀረበው የጥንቷ ቤተ ክርስቲያን ለገጠማት ችግር መፍትሔ ለመፈለግ በኢየሱሳም ለብሰባ ባካሄደችበት ወቅት ነበር። ታሪኩን ተጽፎ የምናገኘው በሐዋርያት ሥራ ውስጥ ሲሆን የቤተ ክርስቲያኑን እንድንት ሊያጠፋ የሚችል ቀውስ በገጠማቸው ጊዜ ሐዋርያቱና ሽማግሌዎቹ መንፈስ ቅዱስ የምሪትና የመጽናናት ምንጭ ሆነላቸው። የመንፈስ ቅዱስ መኖር ከሁለቱም ወገን መደረግ ያለበትን አስፈላጊውን ነገር ለላሳያቸው ሐዋርያቱ፡- መንፈስ ቅዱስና እኛ መልካም ሆኖ አግኝተነዋል በማለት ለመጽፍ ጽሑ (ዮሐ. 15:28)። እዚህ ላይ የመንፈስ ቅዱስ ጥበብና መለኮታዊ እውቀት አይሁዶችን የሚያረካ፤ አሕዛብንም የሚያበረታታ መፍትሔ ለቤተ ክርስቲያን በማስገኘት ውጤታማ በሆነ መንገድ ይበልጥ ወንጌል እንዲለራጭ አደረገ።

እንግዲህ አካል ማወቅ የሚችልና ራሱም የሚታወቅ ነው። እንደ ተመለከትነው መንፈስ ቅዱስ ሁለቱን ባሕርያት የያዘ ነው። እርሱ እኛን ከማንም ይልቅ በተሻለ መንገድ ያውቀናል። ምን ያህል ደህና አድርገህ እንደምታውቀው የሚወሰነው ከእርሱ ጋር ባለህ ዕለታዊ ሕብረት ስለ እርሱ ምን ያህል እንደምትማር በማወቅ ነው። በሩቅ እንደሚታወቅ ወይም እንደ ቅርብ ዓይኛ አድርገህ ትይዘው ይሆናል። ብዙዎች “አውቀዋለሁ” ብለው ሲናገሩ በሩቅ ብቻ እንደሚያውቁት ያስታውቃል። እንደ ቅርብ ዓይኛ አድርገው የሚያውቁት ግን በጣም ጥቂቶች ናቸው። በተሻለ ቅርበት እርሱን ለማወቅ ትፈልጋለህ? እርሱን በተሻለ መንገድ የምታውቀው ይበልጥ ጊዜህን ከእርሱ ጋር በመሆን ስታጠፋ ነው።

- (2). የማወቅ ችሎታ የመንፈስ ቅዱስ _____ ባሕርይ ነው።
- (3). በሮሜ 8:27 እና በ1ቆሮ. 2:10-11 ላይ በተጻፈው ቃል መሠረት መግለጫውን በተሻለ መንገድ የተሟላ የሚያደርገውን ምረጥ፡- መንፈስ ቅዱስ እንደ እግዚአብሔር ፈቃድ እኛን ሊያገለግል የሚችለው . . .

- ሀ. የእግዚአብሔርን ሕዝብ ፍላጎት ስለሚያውቅ ነው።
- ለ. የእግዚአብሔር ፈቃድ ለሕዝቡ ምን እንደሆነ ስለሚያውቅ ነው።
- ሐ. ሕዝቡ የሚፈልጉት ነገሮች ምን እንደሆነ ስለሚያውቅ ነው።
- መ. ከላይ የተጠቀሱት ሁሉ ሀ፣ ለ፣ እና ሐ ትክክል ናቸው።
- ሠ. ከላይ በ“ሀ” እና በ“ለ” ላይ የተጠቀሱትን ትክክል ናቸው።

- (4). ይህ የመጽሐፍ ቅዱስ ክፍል የመንፈስ ቅዱስን አካላዊ ባህሪ የሚገልጠው እንዴት ነው? “መንፈስ ቅዱስና እኛ መልካም ሆኖ አግኝተነዋል?”

የሰሜት ችሎታ

ዓላማ 3 ስለ መንፈስ ቅዱስ የሰሜት ችሎታ የሚገልጹትን ቀጥሎ የተሰጡትን የመጽሐፍ ቅዱስ ክፍሎች ለመግለጽ።

ሁለተኛው የመንፈስ ቅዱስ አካላዊነት መግለጫ ባሕርይ የሰሜት ወይም ሰሜትን የመለማመድ ችሎታ ነው። ሰሜት የመውደድን ችሎታ፣ የሀዘንና የመንዳትን እንደዚሁም ቁጣን የሚያካትት ነው። መንፈስ ቅዱስ በመካከላችን ሲሰራ ሳለ እነዚህን ሰሜቶች ሁሉ የማስተናገድ ችሎታ እንዳለው ከመጽሐፍ ቅዱስ ምንባቦች እንረዳለን።

ፍቅር፣ እንደ እውቀት ሁሉ፣ ሰው ለሰው ወይም - አካል ከአካል ጋር ባለው ግንኙነት የሚገለጥ ነው። ፍቅርን ለመግለጽ አካላዊነት ሲኖርህ ይገባል፤ ፍቅርህንም የምትገልጸው አካላዊነት ላለው ካልሆነ በቀር ምንም ትርጉም አይኖረውም።

13

ስለ መንፈስ ቅዱስ በቂ ግንዛቤ ካለህ ይህ በእርግጥ ለአንተ እዲስ እይሆንም። ጳውሎስ ሲያስተምር መንፈስ ቅዱስ ስጦታዎቹን እንደረዳዱ ለቤተ ክርስቲያን አባላት ያከፋፍላል (1ቆሮ. 12፡7-11)። በሌላ አባባል መንፈስ ቅዱስ ራሱ ስጦታዎቹን የሚገልጥባቸውንና የሚሰራባቸውን ሰዎች ይመርጣል ማለት ነው። ይህ ሆነ ተብሎ የሚደረግ ምርጫ የመንፈስ ቅዱስ የግል ውሳኔ ነው። የመንፈስ ቅዱስ ስጦታ በተገለጠ ቁጥር የመንፈስ ቅዱስ እካላዊ ባሕርይ እየተገለጠ ነው።

(8). የሚከተሉት መግለጫዎች ስለ መንፈስ ቅዱስ ባሕርይ ማስረጃዎች ናቸው። መግለጫው እውነት ከሆነ ራደሱን በመክበብ እመልክት።

- ሀ. መንፈስ ቅዱስ የእካላዊነት ባሕርይት ያለው ሕያው ህልው ነው።
- ለ. በዚህ ክፍለ ትምህርት እንደተገለጠው የእካል አስፈላጊ ባህርያት የማወቅ፣ የሰሜትና የመወሰን ችሎታዎች ናቸው።
- ሐ. መንፈስ ቅዱስ ተዳሳች ገላ ስለሌለው ፍጹም እካል ከመሆን ያገደዋል።
- መ. መንፈስ ቅዱስ የእካልን ስሜታዊ ባሕርይት ያሳያል።
- ሠ. የመንፈስ ቅዱስ የሰሜት ችሎታ የሚገልጠው ለእኛ ባለው ስሜቶችና ለእኛ ስሜቶች ባለው ምላሽ ነው።
- ረ. ከመንፈስ ቅዱስ ጋር ያለን ግንኙነት የእካል ሰእካል ግንኙነት ነው።
- ሰ. መንፈስ ቅዱስ በቤተ ክርስቲያን ስጦታዎቹን የሚያከፋፍለው እንደ ስጦታው ተቀባዮች አባላት ምርጫ ነው።
- ሸ. በ1ቆሮ. 2፡10-11 ላይ የተጻፈው ቃል እንደሚያስረዳን የማወቅ ችሎታ የእግዚአብሔርም መንፈስ ሆነ የሰው መንፈስ ሁለቱም ያላቸው ችሎታ ነው።

እካላዊ እግልግሎቶቹ

9ኛው መንፈስ ቅዱስ እንደ አስተማሪና እንደ አስተዳዳሪ እንደዚሁም እንደ አጽናኝ በመሆን የሚሠራባቸውን መንገዶች ለመግለጽ።

በሰው ሳይታቀድ የተቋቋመ መሥሪያ ቤት ሊኖር ይችላል ብለህ ማሰብ ትችላለህ? መሥሪያ ቤቶች ዘወትር የሚያዙት በሠራተኞች ነው። መንፈስ ቅዱስ እካላዊነት ስላለው እንደ አስተማሪና እንደ አስተዳዳሪ እንደዚሁም እንደ አጽናኝ ሆኖ ሊሠራ ይችላል።

የማስተማር እግልግሎት

ኢየሱስ ደቀ መዛሙርቱን ብዙ ነገር ለማስተማር ፈልጎ ነበር፤ እነርሱ ግን ትምህርቱን ለመቀበል ዝግጁዎች አልነበሩም። ስለዚህ ሌላ አስተማሪ እንደሚልክላቸው ቃል ገባላቸው።

የመንፈስ ቅዱስ የግል የማስተማር እግልግሎት ባይጨመርበት ኖሮ መጽሐፍ ቅዱስ እውነተኛው መንፈሳዊ ኃይል እንደማይኖረው የመጽሐፍ ቅዱስ ተማሪዎች በሚገባ ይረዳሉ። እርሱ እውነቱን በማብራራት ትምህርቱ በፅሁፍ ነገር በሥራ ላይ እንዲውል ያደርጋል።

ኢየሱስ ስለሚመጣው የመንፈስ ቅዱስ እግልግሎት ሲያስተምር፤ “እብ በስሜ የሚልከው እጽናኙ መንፈስ ቅዱስ ግን ሁሉን ነገር ያስተምራችኋል፤ እኔ የነገርኋችሁንም ሁሉ ያሳስባችኋል” በማለት ተናግሯል (ዮሐ. 14፡26)። በዮሐ. 15፡26 ላይ ደግሞ እሱ ስለኔ ይመሰክራል በማለት ተናግሮአል። በመጨረሻም ኢየሱስ በዮሐ. 16፡13-15 ስለ መንፈስ ቅዱስ ተግባር የበለጠ ገለጸ በመስጠት መልዕክቱን ያጠቃልላል።

“የእውነት መንፈስ በመጣ ጊዜ ወደ እውነት ሁሉ ይመራችኋል። ወደፊት ስለሚሆነው ይነግራችኋል፤ የእኔ ከሆነው ወስዶ እንድታውቁ በማድ ያከብረኛል፤ የእብ የሆነው ሁሉ የእኔ ነው። እንግዲህ የእኔ ከሆነው ወስዶ እንድታውቁ ያደርጋል።”

የክርስቶስን ቃል በፅሁፍ ነገር እችላለሁ በተግባር ላይ ለማዋል መንፈስ ቅዱስ ግልጽ በሆነ መንገድ የእግዚአብሔርን ቃል እንዲያብራራን ዝግጁ ሆነን መጠበቅ ይኖርብናል። በችግር ጊዜያት የክርስቶስን የማበረታቻ ቃላት ለማስታወስ እንድንችል የማስታወስ ችሎታችንን ይቀስቅሳል (ማር. 13፡11)። ከዚህም በላይ ወደ እውነት ሁሉ በመምራት ወደ መንፈሳዊ እድገት እንድንደርስ ያደርገናል። በመጨረሻም የወደፊቱን ለእኛ በመግለጽ ክርስቶስን የሚያከብር ሕይወት በመኖር ተገቢውን ምላሽ እንድንሰጥ ይረዳናል (ቲቶ. 2፡11-14)።

እንዳንድ ጊዜ በአስተማሪና በተማሪ መካከል ያለው ግንኙነት በቤተሰብ አባላት መካከል እንዳለ ግንኙነት የተቀራረበ ይሆናል። ከመንፈስ ቅዱስ ጋር ያለን ግንኙነት እንደ አስተማሪና ተማሪ የተቀራረበ ሊሆን ይችላል። አስተማሪዎችን መንፈስ ቅዱስ ከእያንዳንዳችን ጋር የግል ግንኙነት ያለው ፍጹም እካል ነው።

(9). መንፈስ ቅዱስ ሁሉን እንደሚያስተምረን የሚናገረው ቃል ትርጉም፡-

- ሀ. ከመንፈስ ቅዱስ ከምናገኘው በስተቀር ሌላ ትምህርት አያስፈልገንም ማለት ነው።
- ለ. መንፈስ ቅዱስን ስንቀበል ሁሉን ነገር እንረዳለን ማለት ነው።
- ሐ. የእግዚአብሔርን ቃል ስናጠና መንፈስ ቅዱስ ይመራናል፤ እውነቱንም ደግሞ ይገልጻልናል።

የማስተዳደር አገልግሎት

የሐዋርያት ሥራ መጽሐፍ “የሐዋርያት ሥራ” ተብሎ ከሚሰየም “የመንፈስ ቅዱስ ሥራ” ተብሎ ቢሰየም የበለጠ ተስማሚ ርዕስ ይሆን ነበር። መንፈስ ቅዱስ በበዓለ ሃምሳ ቀን በወረደ ጊዜ የቤተ ክርስቲያን የበላይ ተቆጣጣሪና መሪ ሆነ። የሐዋርያት ሥራ መንፈስ ቅዱስን የሚያቀርበው የጥንታዊ ቤተ ክርስቲያንን እንቅስቃሴዎች የሚቆጣጠር መሪ እድርጎ ነው። የእርሱ የእስተዳደር እንቅስቃሴዎች ምን ምን ነበሩ?

በምድረ በዳ ለሚገኝ ለአንድ ኢትዮጵያዊ ጃንደረባ፣ ፊልጶስ ወንጌል እንዲሰበክለት መሪ የሆነው መንፈስ ቅዱስ ነበር። ወደ ጃንደረባው ሰረገላ ገብቶ እንዲመሰክርበት ፊልጶስን ያዘዘው መንፈስ ቅዱስ ነው (የሐዋ. 8:26-40)።

(10). ፊልጶስ ለጃንደረባው የሰጠው ምስክርነት ወዲያው ያስከተለው ውጤት ምን ነበር?

ኢፕሮስ ምንም እንኳን ሊያደርገው የሚፈልገው ነገር ባይሆንም ለአንድ የአህዛብ መቶ አለቃ የወንጌል አገልግሎት እንዲያበረክት መንፈስ ቅዱስ እንደመራውና እንደላከው እንመለከታለን (የሐዋ. 10:19-48)።

(11). የኢፕሮስ አገልግሎት በመቶ አለቃውና በቤቱ መልእክቱን በሰሙት ሁሉ ላይ ወዲያው ያስከተለው ውጤት ምን ነበር?

መንፈስ ቅዱስ በርናባስና ሳውልን በእንጾኪያ ከነበራቸው አገልግሎት ለይቶ በየእገሩ እየተዘዋወሩ የሚሰሩዋቸውን አገልግሎት እንዲሰጡ (የሐዋ. 13:1-3)፣ በኢየሩሳሌም ቤተ ክርስቲያን ስብሰባ አንድነት በማምጣት ውጤታማ በሆነ መንገድ ለእይሁድና ለአሕዛብ ወንጌል እንደሚገባ እንዲሰበክ እድርጎአል (የሐዋ. 15)። ይህ ድርጊት ወንጌል ዓለም እቀፋዊ መልዕክት እንዲኖረው አድርጓል።

ሐዋርያው ጳውሎስ ወደ እስያ ገብቶ ወንጌል ለመስበክ በምክረ ጊዜ ወደቢያ እንዳይሄድ መንፈስ ቅዱስ ከለከለው (የሐዋ. 16:6-7)። ይህን ምዕራፍ ስታንብ በዚያን ወቅት መንፈስ ቅዱስ ለሐዋርያው ጳውሎስ ሌላ እቅድ እንደነበረው ትረዳለህ።

ሐዋርያው ጳውሎስ የኤፌሶንን ሽማግሌዎች የሾማቸውና ቤተ ክርስቲያንን በእነርሱ ስር ያደረገ መንፈስ ቅዱስ እንደሆነ ባሳስባቸው ጊዜ የመንፈስ ቅዱስን አስተዳደር በይፋ እሳውቆአል (የሐዋ. 20:28)። እነዚህ የመንፈስ ቅዱስ የማስተዳደር ተግባራት ሁሉ የሚያጸኑት የቤተ ክርስቲያንን ጉዳይ ይመራ ዘንድ በኢየሱስ የተላከው መንፈስ ቅዱስ ምሉዕ ስብዕና እንዳለው ነው።

(12). ለሚከተለው ጥያቄ የተሻለውን መልስ ምረጥ። ከላይ እንደተመለከትነው ፊልጶስ፣ ሳውልና ኢፕሮስ ለመንፈስ ቅዱስ ምሪት እንዲታዘዙ ያደረጋቸው ምን ነበር?

- ሀ. ከእርሱ ጋር የርስ በርስ ግንኙነት ስለነበራቸውና እርሱን ስላመኑ።
- ለ. እርሱን እንዲታዘዙ ስለተገደዱ።
- ሐ. ውጤቶቹ ምን እንደሚሆኑ ስላወቁ

የማጽናናት አገልግሎት

ኢየሱስ ዓለምን ትቶ ወደ ሰማይ በሄደበት ጊዜ ደቀ መዛሙርቱ ታውከው ነበር። ያለ እርሱ ተስፋቢዎች ስለነበሩ በዮሐ. 14:16 ላይ፡- “እኔም አብን እለምንዋለሁ፤ እርሱም ለዘላለም ከእናንተ ጋር የሚኖር ሌላ አጽናኝ ይሰጣችኋል” በማለት ለደቀ መዛሙርቱ ነገራቸው። ይህ አጽናኝ የሚለው ቃል ጳራቅሊጦስ ከሚለው የግሪክ ቃል የመጣ ሲሆን ትርጉሙም ረዳት፣ አጽናኝ ወይም አማካሪ ማለት ነው። “ሌላ” የሚለው ቃል የእርሱ ዓይነት የሆነ ሌላ ማለት እንደሆነ የግሪክ ምሁራን ያመለክታሉ። መንፈስ ቅዱስ ከክርስቶስ የተለየ አካል ሲሆን በዓይነቱ እርሱን የሚመስል እንደርሱ ምሉዕ አካላዊነት ያለው ነው። ክርስቶስ ተስፋ የሰጠው ምክር፣ መጽናናት ወይም እርዳታ ለመስጠት ሳይሆን፣ ምሉዕ ስብዕና ያለው ረዳት፣ አጽናኝ ወይም አማካሪ ለመስጠት ነው።

(13). ከዚህ ቀጥሎ የተሰጡትን የመጽሐፍ ቅዱስ ክፍሎች ነንብብክ በኋላ መግለጫዎቹን የተሟላ አድርግ። ዮሐ. 14:15-18፣ 26፣ 15:26፣ 16:12-15።

- ሀ. ኢየሱስ ደቀ መዛሙርቱን _____ እንደሌላቸው ብቻቸውን እንደማይተዋቸው ቃል ገባላቸው።
- ለ. የእርሱን ስፍራ ለዘላለም እንዲወስድ አባቱ ሌላ _____ እንደሚልክ ተስፋ ሰጠ።
- ሐ. የመንፈስ ቅዱስ አገልግሎት ምንን የሚያካትት ነው?
- መ. ሌላው አጽናኝ ሲመጣ የሚከተሉትን እንደሚያደርግ ኢየሱስ ተናገረ። የእርሱ የሆኑትን ወደ _____ ይመራቸዋል። እንዲሁም ለ _____ ክብርን ያመጣል።

(14). በተሰጠው ስፍራ ቁጥሩን በመመላት አብሮ የሚሄደውን አዛምድ።

- ___ ሀ. ስለ ኢየሱስ ቃል ያስታውሰናል፤ ወደ እውነት 1. እስተማሪ ሁሉ ይመራናል፤ ቃሉን ግልጽ ያደርግልናል።
- ___ ለ. የእኛ ረዳት፣ መካሪና አጽናኝ በመሆን የሌላውን 2. አስተዳዳሪ ስፍራ ይወስዳል።
- ___ ሐ. ለቤተ ክርስቲያን እንቅስቃሴዎች ምሪትንና 3. አጽናኝ መሪዎችን ይሰጣል።

አካላዊ ስያሜዎች

ዓላማ 6 የመንፈስ ቅዱስን አካላዊነት የሚያሳዩ ስያሜዎችን ምሳሌ ለመስጠት።

የመንፈስ ቅዱስን አካላዊነት ከሚያሳዩት ባህርያትና ተግባራት በተጨማሪ መጽሐፍ ቅዱስ አካላዊ ስሞችንና ተውላጠ ስሞችን በመጠቀም ይጠራዋል። መንፈስ ቅዱስ የሚለው ስም በመጽሐፍ ቅዱስ ውስጥ ከ90 ጊዜ በላይ ተጠቅሶ እናገኛለን። ይህ አካላዊና አስፈላጊ ባሕርይን የሚገልጽ ስሙ ነው። አሁን ደግሞ ኢየሱስ የመንፈስ ቅዱስን አካላዊነት እንዴት እንደገለጠ እንመለከታለን። መንፈስ ቅዱስም ራሱን እንዴት እንደ አካል እንደገለጸ እንረዳለን።

በኢየሱስ የተገለጠው

ኢየሱስ ስለ መንፈስ ቅዱስ መምጣት በተናገረ ጊዜ በዮሐ. 14፣ 15 እና 16 ላይ የሰጠውን ተስፋ በደብልጥ ጠለቅ ብለን እንመልከት። ኢየሱስ ስመንፈስ ቅዱስ አካላዊ ስም በመስጠትና ተውላጠ ስም በመጠቀም በግልጽና በማያሻማ መንገድ ለመንፈስ ቅዱስ አካላዊነት ይሰጠዋል።

“እኔ አብን አለምናለሁ፤ እርሱም ከእናንተ ጋር ለዘላለም የሚኖር ሌላ ልጁኝ ይሰጣችኋል” (ዮሐ. 14:16)። “እኔ ከአብ ዘንድ የምልክላችሁ ከአብ የሚወጣው ልጁኝ የእውነት መንፈስ በመጣ ጊዜ እርሱ ስለ እኔ ይመስክራል” (ዮሐ. 15:26)። የእውነት መንፈስ በመጣ ጊዜ ወደ እውነት ሁሉ ይመራችኋል። እርሱ ከራሱ አይናገርም የሚሰማውን ብቻ ይናገራል። እንዲሁም ወደፊት ስለሚሆነው ይነግራችኋል (ዮሐ. 16:13)።

ከእነዚህ የመጽሐፍ ቅዱስ ክፍሎች እንደምንረዳው ኢየሱስ ደቀ መዛሙርቱ እንዲያውቁ የፈለገው በእርሱ ፋንታ የሚልከው አካላዊነት ያለው እንደሆነ ነው። ልጁኝ የሚለውን ስያሜ ሦስት ጊዜ ተጠቅሞአል። በተጨማሪም በአንድ አጭር የመጽሐፍ ቅዱስ ምንግብ ውስጥ ሰባት ጊዜ “እርሱ” በሚል ተውላጠ ስም ተጠቅሞአል። እነዚህን ተውላጠ ስሞች ለመተው ወይም የታዊ ባልሆነ ግዑዝ ስያሜ መጠቀም ይችላል ነበር። እርሱ ግን እየደጋገመ የተጠቀመው እርሱ የሚለውን ተውላጠ ስም ነበር። ኢየሱስ እዚህ ላይ ትኩረት ለመስጠት የፈለገው አካላዊነት እንዳለውና እንደ አካል ሆኖም እንደሚሠራ ነው።

በራሱ የተገለጠው

የመጽሐፍ ቅዱስ ሀሳቦች ሁሉ በመንፈስ ቅዱስ ምሪት የተጻፉ ናቸው (2ኛ.ጥ. 1:20-21)። ይህም ማለት ከተጻፈው ሁሉ በስተጀርባ መገለጥን የሚሰጠው መንፈስ ቅዱስ መኖሩና እርሱም ምላሳ አካላዊነት ያለው

መሆኑ ነው። የመንፈስ ቅዱስ ድርጊቶችን አስመልክቶ የሚጠቀምበት አካላዊ መጠርያዎች አካላዊነት ስለመላበሱ የበለጠ ማስረጃ ይሰጣሉ።

ቀደም ሲል የተጠቀምንበት በመጽሐፍ ቅዱስ ውስጥ መንፈስ ቅዱስ ስለራሱ የተናገራቸው መግለጫ በቀጥታና በግልጽ ስለዚሁ ያስረዳሉ። መንፈስ ቅዱስ እኔ ለመረጥኋቸው ሥራ በርናባስና ሳውልን ለዩልኝ በማለት ተናገረ (ዮሐ. 13:2)።

በሐዋርያው ጳውሎስ የተገለጸው

ሐዋርያው ጳውሎስ በሮሜ 8:1-27 ላይ በመንፈስ ቅዱስ ስለሚገኘው ሕይወት በጻፈው መልዕክቱ ስለ መንፈስ ቅዱስ ሲጠቅስ የሚጠቀመው አካላዊነቱን የሚያመለክት ስያሜ ነው እንጂ በግዑዝ ስያሜ አልተጠቀመም (ሮሜ 8:16፣ 26)። የእግዚአብሔር ልጆች መሆናችንን የሚመሰክረውና በድካማችን ጊዜ የሚረዳን አካል እንደሆነ በሚያመለክተው ስያሜ ተጠቅሷል። እዚህ ላይ ሐዋርያው ጳውሎስ እንድንረዳ የፈለገው አእምሮአችንን የሚቆጣጠረው፣ መንፈሳዊ ሕይወትን በእኛ የሚያስገኘውና ከክርስቶስ ጋር ያለን ግንኙነት እውነተኛ የሚያደርገው እንደዚሁም በድካማችን ጊዜ የሚረዳን እኛ ከእርሱ ጋር የግል ግንኙነት ለማድረግ የሚያስችል የአካላዊነት ባሕርያት እንዳለው ነው።

(15). በተሰጠው ስፍራ ቁጥጥሩን በማስገባት አብሮ የሚሄደውን አመልክት።

- ሀ. ስለሚመጣው ልጁኝ በመናገር ስባት ጊዜያት 1. ኢየሱስ እርሱ በማለት በሰው ስያሜ ስለ እርሱ ጠቀሰ።
- ለ. በርናባስና ሳውልን ለጠራኋቸው አገልግሎት 2. መንፈስ ቅዱስ ለዩልኝ በማለት ተናገረ።
- ሐ. ልጁኝ ሲመጣ እርሱ ስለእኔ ይመስክራል በማለት ተናገረ።

(16). አካላዊነት ላለው ብቻ ሊሰጡ የሚችሉትን የመንፈስ ቅዱስ አካላዊ ስያሜዎች ዘርዝር።

ማሳሰቢያ ማንኛውንታችኋል

ዓላማ 7 መንፈስ ቅዱስን እንደ አካል ስናውቀው የሚኖረንን የግል ግንኙነት ለመግለጽ።

መንፈስ ቅዱስ አካል ስብዕና እንዳለው ማወቅ ለምን አስፈላጊ እንደሆነ የሚያስረዱ ብዙ ምክንያቶች አሉ። ከነዚህም ምክንያቶች አንደኛው በዚህ መልክ ስናውቀው ከእርሱ ጋር ያለን ግንኙነት ጥልቅ እንዲሆን ማድረጉ ነው።

የእርሱን ስጦታዎች ተቀብለን በተግባር ላይ ለማዋል ከመፈለጋችን በፊት፤ የመንፈስ ቅዱስን አካላዊነት ለማወቅ ብንፈልግ ኖሮ የጸጋ ስጦታዎችን በቤተ ክርስቲያን ውስጥ በመለማመድ በኩል በጉልህ የሚታዩ ብዙዎች ችግሮች በተወገዱ ነበር። መንፈስ ቅዱስን አካላዊነት ማወቅ እርሱን ለማስደሰትም ሆነ እርሱ እንዲጠቀምብን ጥልቅ የሆነ ፍላጎት እንዲያድርብን ያደርጋል። ይህም እውቀት የጸጋ ስጦታዎችን አሠራር ሊወስን አይገባውም፤ አይወስንምም።

ትክክለኛ ግንኙነት

መንፈስ ቅዱስ የማወቅ ችሎታ ያለው አካል እንደሆነ ቀደም ሊል ተመልክተናል። ይህም ችግሮቻችንን ከእርሱ ጋር በመካፈል እንዴት እንደምንፈታቸው እንዲያሳየን ለማድረግ ጠንካራ መሠረት ሊሆንን ይገባል።

እርሱ ሰሜት ያለው ሕልው እንደሆነም በማስረጃ ተመልክተናል፤ ይህም ማስረጃ እርሱ የሚፈልጋቸው ነገሮች ምን እንደሆኑ በጥልቀት እንድናውቅ ያደርገናል። የእርሱን ፍላጎት ለማከናወን እንዲጠቀምብን መፍቀድ አለብን እንጂ የራሳችንን ፍላጎት ለመፈጸም እኛ በእርሱ ለመጠቀም ማስብ የለብንም። እርሱን ልናየው የሚገባን አፍቃሪና በእኛ ክፉ አድራጎት ሊያሳዝን የሚችል፤ አድርገን ነው። እርሱን ከማስደሰት የበለጠ ራሳችንን ማስደሰት የለብንም።

በመጨረሻም እርሱ የመምረጥና የመወሰን ችሎታ እንዳለው የሚያሳየውን ማስረጃ ተመልክተናል። የማወቅ ችሎታው ወሰን ወይም ገደብ የሌለው በመሆኑ ለእኛ የሚሻለው የቱ እንደሆነ ያውቃል። ከዚህም በላይ እርሱ እኛን መርጠናል። የእርሱም ምስክሮች እንድንሆን ኃይል ሰጥቶናል። እነዚህን ስጦታዎች ትልቅ ሥፍራ እንደምትሰጣቸው ተስፋ አደርጋለሁ። ቢሆንም ከስጦታዎቹ ሁሉ በላይ ለሰጪው ትልቅ ክብርና ዋጋም እንድትሰጡ ላሳስብህ እወዳለሁ።

ትርጉም ያለው ግንኙነት

መንፈስ ቅዱስን እንደ አካል በማወቅ ረገድ ከልምምድ ይልቅ ግንኙነት ለአማኝ በጣም አስፈላጊው ነገር ነው። የመንፈስ ቅዱስን ኃይል ማወቅ ወደሚያስደስቱ ልምምዶች ሊያመጣን ይችላል። ነገር ግን አንድ ሰው እርሱን እንደ አካል ወደማወቅ ደረጃ ሲደርስ ብቻ ከመንፈስ ቅዱስ ጋር እውነተኛ ትርጉም ወዳለው ግንኙነት ሊገባ ይችላል። እንደዚህ ዓይነቱ ግንኙነት እያደገ የሚሄድ ነው። ይህ ዓይነቱ ግንኙነት መንፈሳዊ መብታችን እንደሆነ ብቻ ሳይሆን፤ ኅላፊነቶቻችንም ምን እንደሆኑ ደግሞ እንድናቅ ያደርገናል። ሐዋርያው ጳውሎስ በ2ቆሮ. 3:18 ላይ የዚህ ግንኙነት በየጊዜው እያደገ የመሄድን ባሕርይ ሲገልጽ፡- “የጌታን ክብር እንደ

መስታወት እያብሰጨለን፤ መንፈስ ከሚሆን ጌታ እንደሚደረግ ያን መልክ እንመስል ዘንድ ከክብር ወደ ክብር እንለወጣለን።”

በሐዋ. 2:4 ላይ የተጻፈው የመንፈስ ቅዱስ ጥምቀት በአንድ በኩል የዚህ ጥሩ ምሳሌ ሲሆን ይችላል። አንድ ሰው በስጦታዎች ልምምድ ላይ ብቻ የሚያተኩር ከሆነ የመንፈስ ቅዱስ ጥምቀትን እንደ መጨረሻ ነገር አድርጎ ይወስዳል ማለት ነው። የመንፈስ ቅዱስን ጥምቀት በተቀበለ ጊዜ ዓላማውን ከግቡ እንዳደረሰ ይሰማዋል። በሌላ በኩል ደግሞ የመንፈስ ቅዱስን ጥምቀት አካል የሆነውን መንፈስ ቅዱስን ወደ ሕይወቱ እንደሚያስገባ አድርጎ ከተመለከተው እያንዳንዱ ቀን ይህን ግንኙነት ለማጠናከር በሚችል ተስፋ የተሞላ እንደሆነ ለመረዳት ይችላል። በሕይወት እስካል ድረስ በመንፈስ ለመሞላት የሚፈልግ ከሆነ ይህ ግንኙነት ሳያቋርጥ እየተስፋፋ ሊሄድ የሚችል ነው (ኤፌ. 5:18)። በዮሐ. 14:16 ላይ መንፈስ ቅዱስ የሚመጣው ለዘላለም ከእኛ ጋር ሊኖር እንደሆነ ሊያስብ የሰጠውን ተስፋ አስታውሰ።

እስከ አሁን ድረስ የመንፈስ ቅዱስን ስጦታ ብቻ በመሻትና ልምምድ ላይ ብቻ በማተኮር ከኖርህ፤ መንፈስ ቅዱስን እንደ አካል ልታውቀውና ከእርሱ ጋር ያለህን የግል ግንኙነት ለይተህ የምታውቅበት ጥሩ አጋጣሚ ጊዜ አሁን ነው። በእርሱ መገኘት በኃይል እንድትሞላና ዋነኛ ፍላጎትህም እርሱን ማስደሰትና የእርሱን ፈቃድ ማድረግ እንዲሆን ይፈልጋል።

(17). ከዚህ በታች የተሰጡትን ምሳሌዎች በማጥናት ከመንፈስ ቅዱስ ጋር ያለህን ግንኙነት መርምር። በግል ግንኙነት ላይ በሚያተኩሩት ምሳሌዎች ቁጥር “1” ጻፍ። በልምምድ ላይ ብቻ በሚያተኩሩት ምሳሌዎች ደግሞ ቁጥር “2”ን በተሰጠው ባይ ስፍራ በመጻፍ አመልክት።

- ___ ሀ. የመንፈስ ቅዱስን ስጦታ በቀበል የመንፈሳዊ እድገት መጨረሻ ላይ እንደደረስኩ ይሰማኛል።
- ___ ለ. መንፈስ ቅዱስን ከተቀበልኩ ወዲህ፤ በመንፈሳዊ ሕይወቴ አድጌአለሁ። እያንዳንዱም ቀን ደስ የሚልና ጥልቀት ያለው ሕብረት ከእርሱ ጋር እንዲኖረኝ እያደረገ ነው።
- ___ ሐ. በረከትን ለማግኘት ስለምፈልግ ለመንፈሳዊው መነቃቃት ስብሰባ እስከሚቀጥለው ሳምንት መቆየት አላስችል ብሎኛል። በተስፋ መቀረጥ ውስጥ ሆኜ ለእርሴው ሕይወቴ ስፍራ ሰጥቼ እንኳን ቢሆን፤ መንፈስ ሲንቀሳቀስና መሥራት ሲጀምር ደግሞ ሁሉን ነገር ረስቼ የማተኩረው በረከቴ ላይ ብቻ ነው።
- ___ መ. የብርታቴና የኃይሌ ምንጭ በሕይወቴ የመንፈስ ቅዱስ መኖር ነው። በሙላተ ጥምቀት ወደ ሕይወቴ ከመጣ ጀምሮ መንፈሳዊ እድገት አግኝቻለሁ። አሁን ያለኝ እቅድ እርሱን ማስደሰት ብቻ ነው።

(18) በዚህ ክፍል ትምህርት በተከታተልነው መሠረት መንፈስ ቅዱስን እንደ እካል ስናውቀው ከእርሱ ጋር ስለሚኖረን ግንኙነት የተሻለ መግለጫ የትኛው ነው? እርሱን እንደ እካል ካወቅነው ሕይወታችንን እንዲቆጣጠር የምንፈቅድለትን የሚኖረንም ዝንባሌ የትኛው ነው?

- ሀ. ባለን መንፈሳዊ ልምምዶቻችንና በሚሰጠን ስሜቶች ላይ ይሰኛል።
- ለ. እርሱን ማስደሰትና በደብልጥ በእርሱ ቁጥጥር ስር ለመሆንና በየዕለቱ ለኃጢአታዊ ባሕርይ እለመገዛት ላይ ነው።
- ሐ. የብርታታችንና የኃይላችን ምንጭ በመሆኑ የእርሱ በሕይወታችን መኖር ላይ ነው።
- መ. እንዲኖሩን የምንፈልጋቸውን የጸጋ ስጦታዎች ለመምረጥ የተሻለ ችሎታ ላይ ነው።

የሙከራ ፈተና

የመጀመሪያውን ክፍል ትምህርት በሚገባ ካጠናህ በኋላ የሙከራ ፈተናውን ውሰድ። ከዚያም መልሶችህን በመጽሐፉ መጨረሻ ከሰፈሩት መልሶች ጋር በማስተያየት በትክክል ያልመለስካቸው ካሉ አስተካክል፤ መግለጫው እውነት ከሆነ 'እ' ሐሰት ከሆነ ደግሞ 'ሐ' የሚለውን ፊደል በተሰጠው ስፍራ በማስፈር አመልክት።

- ___ 1. መንፈስ ቅዱስ እካል አለው የተባለው ተለሚነትና ኃይል ስላለው ነው።
- ___ 2. መንፈስ ቅዱስ ያለው ሦስት የእካላዊት ችሎታዎች የማወቅ፣ የስሜትና የመምረጥ ችሎታዎች ናቸው።
- ___ 3. መንፈስ ቅዱስ የእግዚአብሔርን ፍቅር ሊገልጥ ይችላል፤ ይገልጥማል።
- ___ 4. የመምረጥ ችሎታ ፈቃድ ተብሎ የሚጠራው የእካል መግለጫ ክፍል ነው።
- ___ 5. መንፈስ ቅዱስ በቅድሚያ የሚሠራው በፍርድ ቤት ውስጥ ነው።
- ___ 6. ሦስቱ የመንፈስ ቅዱስ ዋና እገልግሎቶች አስተማሪ፣ አስተዳዳሪና እጽናኝ መሆን ነው።
- ___ 7. እንደ ነገር ስም ስላለው እካል እንዳለው ይገመታል።
- ___ 8. መጽሐፍ ቅዱስ መንፈስ ቅዱስን የሚጠቅሰው እካላዊነት በሌለው ስያሜዎች ነው።
- ___ 9. ኢየሱስ መንፈስ ቅዱስን የጠቀሰው እንደ እካል እድርን በስምና በተውላጠ ስም በመጠቀም ነው።
- ___ 10. ሐዋርያው ጳውሎስ በመልእክቶቹ ስለ መንፈስ ቅዱስ ሲጽፍ እንደ እካል እድርን በወንድ ተውላጠ ስም በመጠቀም ነው።

ከዚህ በታች ከተሰጡት ቃላት በመምረጥ ባዶ ቦታዎችን እየሞላህ መግለጫዎቹን የተሟላ እድርግ።

ምሉዕ	ግንኙነት	ልምምድ
ፍላጎቶች	መንፈሳዊ ብስለት	ችግሮች

11. መንፈስ ቅዱስን እካል እንዳለው ለይተህ ካወቅህ የእንተን ከእርሱ ጋር በመካረል እንዴት መፍትሔ ለማግኘት እንደምትችል እንዲያሳይህ ማድረግ ትችላለህ።
 12. መንፈስ ቅዱስ ስሜት ያለው ህልው እንደነሆነ ስትረዳ እንዳለው ደግሞ በመረዳት ራስህን ሳይሆን እርሱን ለማስደስት መፈለግ አለብህ።
 13. የስወታዎች ላይ የሚያተኩሩ ሰዎች የመንፈስ ቅዱስን ጥምቀት የመጨረሻ ግብ አድርገው የማየት ዝንባሌ አላቸው።
 14. በመንፈስ ቅዱስ ጥምቀት መንፈስ ቅዱስን እንደ እካል በሕይወታቸው የሚያውቁት በ ላይ የሚያተኩሩ ናቸው።
 15. እንደ ሰው የመንፈስ ቅዱስን ጥምቀት በእርግጥ ከተረዳ እያሳየ የሚሄድ ግንኙነት መጀመር አለበት።
 16. መንፈስ ቅዱስ እካል ነው ስንል እኛ ከእርሱ ጋር የግል ግንኙነት እንዲኖረን የሚያስችል ችሎታዎችን ሁሉ ይዟል ማለታችን ነው።
- ከዚህ በታች ያሉትን ጥያቄዎች በእሳቤ መልስ።
17. በዚህ ክፍል ትምህርት ያጠናነውን ሦስቱን የመንፈስ ቅዱስ እካላዊ ባህርያትን ዘርዘር።
 18. የፍቅር ግንኙነት እንዴት ከመንፈስ ቅዱስ ጋር እንደሚሠራ ግለጽ።
 19. መንፈስ ቅዱስ ስሜቶች እንዳሉት የሚገልጡትን፣ እርሱም ሊያዘን የሚችልባቸውን ሦስቱን መንገዶች ጥቀስ።

የጥናት ማጠናከሪያ ጥያቄዎች መልስ

10. ጃንደረባው መልእክቱን ተቀብሎ ተጠመቀ፣ ደስ እያለውም መንገዱን ቀጠለ።
1. ሰ
11. መልእክቱን ተቀብሎ፣ መንፈስ ቅዱስ ተሞሎ፣ ጠዲያውም ተጠመቀ።
2. እካላዊ

12. ሀ

3. ሠ

13. ሀ. ወላጆች

ለ. አጽናኝ ወይም ረዳት

ሐ. ማስተማርና ኢየሱስ የተናገረውን ማስታወስ

መ. እውነት ሁሉ፣ ኢየሱስ

4. መፍትሔ ለመስጠት እውቀት እንደነበረውና ያንን እውቀት ለሐዋርያት ማስተላለፍ ይችል እንደነበረ ያሳያል።

14. ሀ. 1

ለ. 3

ሐ. 2

5. መንፈስ ቅዱስን

ሀ. መዋሸት

ለ. መቃወም

ሐ. መስደብ

መ. ስሙን በከንቱ ማንሳት፣ እርሱን መድፈር(ይህ ከሁሉም እጅግ አደገኛ ነው)

ሠ. በእርሱ ላይ መናገር ኃጢአት መሥራት

15. ሀ. 1

ለ. 2

ሐ. 1

6. የእንተ መልስ።

16. መንፈስ ቅዱስ (የግል ስም) አጽናኝ እርሱ፣ እኔ

7. ሀ. ይፈልጋል

ለ. ይቆጣጠራል

ሐ. በመቃተት እንደሚጸልይልን

17. ሀ. 2

ለ. 1

ሐ. 2

መ. 1

8. ሀ. እውነት

ሐ. ሐሰት

ሠ. እውነት

ለ. ሐሰት

ለ. እውነት

መ. እውነት

ረ. እውነት

ሸ. እውነት

18. ለ እና ሐ

9. ሐ

መለኮታዊ አካል

መንፈስ ቅዱስ ከእግዚአብሔር አብና ከእግዚአብሔር ወልድ ጋር እኩል የሆነ፣ ከሦስቱ ስላሴ አንዱ አባል ነው። ባጠቃላይ በመጽሐፍ ቅዱስ ውስጥ ከዘፍጥረት እንደሥጥ እስከ ዮሐንስ ራዕይ መጨረሻው ምዕራፍ ድረስ መንፈስ ቅዱስን የምናየው፣ በስው ታሪክ ውስጥ ከሌሎቹ የሥላሴ አባላት ጋር ሆኖ ሲሠራ ነው። ክርስቶስ ወደአባቱ ቀኝ ካረገ በኋላ በሰዎች ሕይወት የመንፈስ ቅዱስ ሥራ በእዲስ መልክ መንቀሳቀስ ጀመረ (ዮሐዋ. 1:1-9)።

እኛ ሰዎች እውቀታችን የተወሰነ በመሆኑ የሥላሴን ምስጢር ሙሉ በሙሉ ልንረዳ አንችልም። ሥላሴ በፍጹም በአንድነትና በመተባበር የሚሠሩ፣ ሦስቱም ለየራሳቸው አካላዊነት ያላቸው ነገር ግን አንድ አምላክ የመሆናቸው ምስጢር ነው። በብሉይ ኪዳን ጊዜ እግዚአብሔር አብ በተመረጡ በጥቂት ሰዎች በኩል በመንፈስ ተናገረ። ልጁ ኢየሱስ፣ በሥጋ የተገለጠ እግዚአብሔር ሥጋ ለብሶ በምድራዊ አገልግሎቱ እግዚአብሔር አብን ለእኛ ገሰጠ። መንፈስ ቅዱስ የተላከው ደግሞ ከእግዚአብሔር አብና ከእግዚአብሔር ወልድ ሲሆን፣ የተላከውም የክርስቶስ በሆነችው ቤተ ክርስቲያን በኩል እንዲሠራ ነው።

በዚህ ክፍል ትምህርት የምንመለከተው መንፈስ ቅዱስ ክብርና መታዘዝ የሚገባው፣ የሥላሴ ሦስተኛው አባልና መለኮታዊ አካል እንደሆነ ነው። እርሱ በየዕለቱ በሕይወታችን ውስጥ ለማገልገል የሚናፍቅ፣ በእኛ ውስጥ እንዲታይና የሚያደርገን እርሱን ወደ ማገልገል የሚመራን ነው። መንፈስ ቅዱስ ዘወትር የሚያመሰክተን ወደራሱ ሳይሆን፣ ወደ አዳኞችን ኢየሱስ ክርስቶስ ነው። ይህ መለኮታዊ አካል በአንተ ውስጥ እንዲኖር ፈቅደህለ ታልን? እርሱ አጽናኝህ፣ ጓደኛህና መሪህ ነው? ይህን ክፍል ትምህርት በመከታተል ላይ ሳለህ እርሱ ለልብህ እንዲናገር ራስህን አዘጋጅ።

የክፍል ትምህርቱ አከፋፈል

- መለኮታዊ ኅብረት
- መለኮታዊ ባሕርያት
- መለኮታዊ አድናቆት
- መለኮታዊ ብቃት

የክፍል ትምህርቱ ዓላማዎች

ይህን ክፍል ትምህርት ስትጨርስ ከዚህ በታች የተዘረዘሩትን ማድረግ መቻል አለብህ።

- መለኮታዊ ሕብረት፣ ባሕርያትና አድናቆትን መሠረት በማድረግ ስለ መንፈስ ቅዱስ አምላክነት መጽሐፍ ቅዱሳዊ ማስረጃ መስጠት።
- የመንፈስ ቅዱስን አምላክነትና ማንኛውንም የለው ችግር ለመፍታት ያለውን ብቃት በራስህ ሕይወት ላይ በመተግበር።

የክፍል ትምህርቱ መመሪያዎች

1. ክፍል ትምህርቱን በቅደም ተከተል በሚገባ በመከታተል የተሰጡትን የመጽሐፍ ቅዱስም ንባቦች በሙሉ በጥንቃቄ አንብብ። የክፍል ትምህርቱን የጥናት ማጠናከሪያ ጥያቄዎችንም መልስ።
2. ክፍል ትምህርቱን በጥንቃቄ ተከታትለህ ከጨረስክ በኋላ የሙከራ ፈተናውን ውሰድ። ከዚያም በመጽሐፉ መጨረሻ ላይ ከተሰጡት መልሶች ጋር በማስተያየት በትክክል ያልመለሰካቸውን አስተካክል።

መግለጫው ስለሚሰጠው

ዓላማ 1 በመጽሐፍ ቅዱስ ላይ በመመሥረት መንፈስ ቅዱስ ከእግዚአብሔር አብና ከእግዚአብሔር ወልድ ጋር ያለውን ሕብረት የሚያሳየውን ገለጻ ለመስጠት።

በአብና በወልድ እምላክነት የምናምንበት ማንኛውም ምክንያት ለመንፈስ ቅዱስ መሰሉ በመሰሉ ተግባራዊ ሊሆኑ ይችላሉ። በሐዋ. 5:3-4 ላይ በመንፈስ ቅዱስ ላይ ማመጽ ወይም ኃጢአት ማድረግ በእግዚአብሔር ላይ ኃጢአት እንደማድረግ እንደሆነ ይናገራል። እነዚህ ላይ የመንፈስ ቅዱስ እምላክነት ያለ ምንም ስዘተት የተረጋገጠ ነው። እርሱ የተለየ እካል ቢሆንም መንፈስ ቅዱስ ከሌሎች የሥላሴ አባላት ጋር ያለው ሕብረት በጣም የተቀራረበ በመሆኑ በተለያዩ ጊዜያት የአባታችሁ መንፈስ እንዲሁም ደግሞ የክርስቶስ መንፈስ ተብሎ ተጠርቷል (ማቴ. 10:20፤ ሮሜ 8:9)።

መንፈስ ቅዱስ ከሌሎች የሥላሴ አባላት ጋር ያለው ሕብረት የተለየና መለኮታዊ እካል ሆኖ ከአብና ከወልድ ጋር ፍጹም የሆነ እንደነትና እኩልነት እንዳለው ብዙ የመጽሐፍ ቅዱስ ማስረጃዎች ይገኛሉ። እንዳንዶቹን የመጽሐፍ ቅዱስ ማስረጃዎች ከዚህ ቀጥለን እንመለከታለን።

የጥምቀት መመሪያ

ኢየሱስ ለደቀ መዛሙርቱ ያህን ትእዛዝ በሰጠ ጊዜ ለመንፈስ ቅዱስ የሰጠው እኩል እውቅና ነበር።

“እንግዲህ ሂዱና አሕዛቡን ሁሉ በአብ በወልድና በመንፈስ ቅዱስ ስም እያጠመቃችኋቸው ያዘዝኋችሁንም ሁሉ እንዲጠብቁ እያስተማሩትኋቸው ደቀ መዛሙርት እድርጓቸው” (ማቴ. 28:19-20)።

ከዚያን ጊዜ እንሥቶ ብዙ አማኞች ያህንን መመሪያ በመከተል፡ በሦስቱ ሥላሴ፡ በአብ፡ በወልድና በመንፈስ ቅዱስ ስም ተጠምቀዋል። በዚህ ትእዛዝ ላይ ኢየሱስ የተጠቀመው “ስም” በሚለው ነጠላ ቁጥር እንጂ “ስሞች” በሚል በብዙ ቁጥር እንዳልሆነ አስተውል። በአማርኛችን ይህ በጣም ግልጽ ባይሆንም፤ እዲስ ኪዳን በመጀመርያ በተጻፈበት የግሪክ ቋንቋ ሕግ “አብ፡ ወልድና መንፈስ ቅዱስ” የብዙ ቁጥር እንደመሆኑ “ስም” የሚለውም ቃል በብዙ ቁጥር “ስሞች” ተብሎ መጻፍ ነበረበት። ይህ በሥላሴ ውስጥ የሚታየው ኅብረት ሦስትነትና አንድነት በተጨማሪ በግልጽ የታየው ኢየሱስ በዮሐንስ በተጠመቀ ጊዜ ነው።

(1). በዮሐ. 1:25-34 እና ሉቃ. 3:15-16፤ 21-22 ላይ የተጻፈውን ቃል በጥንቃቄ ካነበብን በኋላ የሚከተሉትን ጥያቄዎች መልስ።

- ሀ. መንፈስ ቅዱስ ከኢየሱስ ጥምቀት ጋር የተባበረው በየትኞቹ ሁለት መንገዶች ነው?
- ለ. ከኢየሱስ ጥምቀት ጋር እግዚአብሔር አብም ተባባሪ መሆኑን የሚያመለክተው የትኛው ጥቅስ ነው?

ሐዋርያዊ ቡራኬ

ከሁሉም ይበልጥ ተወዳጅነት ያለውና ብዙ ጊዜ ከሚጠቀሱት የቤተ ክርስቲያን ቡራኬዎች አንዱ ለመንፈስ ቅዱስ እምላክነት ሌላ ምስክር ነው። ሐዋርያው ጳውሎስ በ2ቆሮ. 13:14 ላይ ለቆሮንቶስ አማኞች የጻፈውን መልእክት ሲደመድም፡-

“የጌታ የኢየሱስ ክርስቶስ ጸጋ፣ የእግዚአብሔርም ፍቅር፣ የመንፈስ ቅዱስ ሕብረት ከሁላችሁ ጋር ይሁን” ይላል።

ይህ የመጽሐፍ ቅዱስ ክፍል መንፈስ ቅዱስን ከአብና ከወልድ ጋር በስም ብቻ ሳይሆን በአገልግሎትም የሚያስተባብር ጭምር ነው። በዚህ የመጽሐፍ ቅዱስ ክፍል ስለ ሦስቱ የሥላሴ አካላት የተጠቀሰው ሦስቱ ባሕርያት የሚያሳበን እያንዳንዱ ሕይወታችንን የነካበትን በጣም አስፈላጊ የሆነውን መንገድ ነው። እነሆም አንድ ልጁን ስለ እኛ አሳልፎ እስኪሰጥ ድረስ የወደደን የማይሞተው የአብ ፍቅር፣ ገና ኃጢአተኞች ሳለን ኢየሱስ ክርስቶስ ስለ እኛ በመሞቱ የተሰጠን ለሁሉ የሚበቃ ጸጋ የመለኮታዊ ወዳጆችን የመንፈስ ቅዱስ ዘወትር የሚጸና ሕብረት ናቸው። የሥላሴን ፍቅር፣ ጸጋና ሕብረት ስንቀበል መንፈሳዊ ሕይወታችንን ለመጠበቅ የሚያስፈልገን ነገር ሁሉ አለን ማለት ነው። ይህም መንፈሳዊ ሕይወታችንን ለመጠበቅና ከእግዚአብሔር ጋር ያለንን ግንኙነት ለማጽጽት ያስችለናል።

ሌሎች የመጽሐፍ ቅዱስ ማስረጃዎች

- (2). ዘፍ. 1:1-2 እና 26ን አንብብ። በእነዚህ ቁጥሮች ላይ መንፈስ ቅዱስ በምን መንገድ በፍጥረት ሥራ ላይ ተባበረ?
- (3). ማቴ. 1:18-19 አንብብ። መንፈስ ቅዱስ ከኢየሱስ ልደት ጋር የተባበረው እንዴት ነበር?
- (4). ኢሳ. 61:1-2 እና ሉቃ. 4:14-21 አንብብ። መንፈስ ቅዱስ ከክርስቶስ ምድራዊ አገልግሎት ጋር ሕብረት ያደረገው እንዴት ነው?

የመጽሐፍ ቅዱስ ጥቅስ ማውጫ ካለህ መንፈስ ቅዱስ ከእግዚአብሔር አብና ከእግዚአብሔር ወልድ ጋር ያለውን ሕብረት በግልጽ የሚያሳዩ ሌሎች የመጽሐፍ ቅዱስ ክፍሎች ካገኘህ ዘርዝረህ ብታሰራቸው ስለዚህ ሕብረት ጠለቅ ያለ ማስተዋል እንድታገኝ ይረዳሃል።

(5). ከመጽሐፍ ቅዱስ ባገኘነው ማስረጃ መሠረት ለሚከተለው ጥያቄ መልስ ስጥ። ለጥምቀት የተሰጠው መመሪያ፣ ሐዋርያዊ ቡራኬ፣ የዘፍጥረት ታሪክና የኢየሱስ ልደት፣ መንፈስ ቅዱስ ምን መሆኑን ለመግለጽ የተጠቀሱ የመጽሐፍ ክፍሎች ናቸው?

- ሀ. ከእግዚአብሔር አብ ወይም ወልድ ዘፍ ያለ ሥልጣን ያለው መንፈስ ቅዱስ እንደሆነ የሚገልጹ ናቸው።
- ለ. ፍጹም ሕብረትና እንደነት ያለው፣ ከእብና ከወልድ ጋር እኩል የሆነ ከሦስቱ ሥላሴ እንደኛው አባል እንደሆነ ለመግለጽ ነው።
- ሐ. ከእብ ወይም ከወልድ ዝቅ ያለ ሥልጣን ያለው እምላክ እንደሆነ ለመግለጽ ነው።
- መ. እምላክ ሳይሆን እግዚአብሔር ፈቃዱን ለማከናወን የሚጠቀምበት መንፈሳዊ ኃይል እንደሆነ ለመግለጽ ነው።

መልስ፡ ታላቁ ባሕርይ

ዓላማ 2 የእግዚአብሔር ባህርያትን በሠንጠረዥ ውስጥ በመመላት ስለ መንፈስ ቅዱስ እምላክነት የመጽሐፍ ቅዱስ ማስረጃ ለመስጠት።

ስለመንፈስ ቅዱስ እምላክነት ሌላ ማስረጃ ሊሆን የሚችለው እምላክ ብቻ ሊኖረው የሚችለውን ባህርያት መያዙ ነው። ባለፈው ክፍለ ትምህርት ስለ መንፈስ ቅዱስ እውነት የሆኑትን እንዳንዶቹን ባሕርያት ተመልክተናል፤ በዚያ ክፍለ ትምህርት ላይ ከተጠቀሱት የእግዚአብሔር አካላዊ ጠባያት ውስጥ የሕይወት ምንጭና ሰጭ እግዚአብሔር ብቻ መሆኑን መጽሐፍ ቅዱስ ያስተምረናል (የሐዋ. 17:24-25)።

እነዚህ የሕይወት ስጪነት ባሕርያት የመንፈስ ቅዱስም እንደሆኑ በርከት ያሉ የመጽሐፍ ቅዱስ ክፍሎች ያስረዳሉ። እንደ እውነቱ ከሆነ እንደኛው የመንፈስ ቅዱስ ስያሜ “የሕይወት መንፈስ” የሚል ነው። መንፈስ ቅዱስ ኢየሱስን ከሞት እንዳስነሣው ሐዋርያው ጳውሎስ በግልጽ ይናገራል (ሮሜ 8:11)። በዮሐ. 6:63 እንደተገለጸው ሕይወት የሚሰጥ መንፈስ እንደሆነ ያንኑ በማጽናት ያመለክታል። በ2ቆሮ. 3:6 ላይ ደግሞ ሐዋርያው ጳውሎስ በጻፈው መልእክቱ ላይ መንፈስ ሕይወት እንደሚሰጥ ተናግሮአል። ሐዋርያው ጴጥሮስም እርሱ በሥጋ ሞተ፣ በመንፈስ ግን ሕይወት ሆነ በማለት በ1ጴጥ. 3:18 ላይ ይናገራል።

(6). በስተቀኝ የተዘረዘሩትን የመጽሐፍ ቅዱስ ክፍሎች ነገሰብህ በጻላ በስተግራ ከሚገኘው ከእግዚአብሔር ባህርያት ጋር አዛምድ።

- | | |
|------------|-----------------------------|
| ሀ. ስብዕና | 1. ዮሐ. 4:24 |
| ለ. ዘላለማዊ | 2. 1ቆሮ. 8:6 |
| ሐ. ሦስቱ ሰላሴ | 3. ዘፍ. 2:18፣ ኢሳ. 1:14፣ 55:8 |

- | | |
|----------------|----------------------------------|
| ___መ. መንፈስ | 4. ዮሐ. 14:23-26 |
| ___ሠ. አለመለዋወጥ | 5. መዝ. 90:1-2 |
| ___ረ. እንድ እምላክ | 6. መዝ. 33:11፣ 102:25-27፣ ሚል. 3:6 |

ከዚህ ቀጥላን ደግሞ መንፈስ ከእብና ከወልድ ጋር የሚጋራቸውን አንዳንዶቹን ባሕርያት በመጽሐፍ ቅዱስ ውስጥ እንደተገለጠው እንመልከት።

እርሱ ቅዱስ ነው

በመጽሐፍ ቅዱስ በብዛት እንደተጠቀሰው የሥላሴ ሦስተኛው አካል ለሆነው የተሰጠው የግል ስም መንፈስ ቅዱስ የሚለው ነው። የፍጹም ቅድስናን ባሕርይ የያዘ እግዚአብሔር ብቻ ስለሆነ ስሙ እምላክነቱን ያረጋግጣል። ሐዋርያው ጳውሎስ በሮሜ 1:4 ላይ “የቅድስና መንፈስ” ብሎ በመጥራት ፍጹም የሆነ የቅድስና ባሕርይን አጥብቆ ይናገራል። እንዳንድ የመጽሐፍ ቅዱስ ሊቃውንት እንደሚያመለክቱት በኢሳ. 6:3 ላይ እና በራዕ. 4:8 ላይ ቅዱስ፣ ቅዱስ፣ ቅዱስ፣ ተብሎ የተጠቀሰው የእግዚአብሔርን አንድም ሦስትም መሆን ለማመልከት ነው።

እርሱ ዘላለማዊ ነው

በዕብ. 9:14 ላይ መንፈስ ቅዱስ የተጠራው “የዘላለም መንፈስ” በመባል ነው። በመጽሐፍ ቅዱስ ውስጥ ዘላለም የሚለው ቃል በሌሎች ስፍራዎች የእግዚአብሔር አብንና የእግዚአብሔር ወልድን ዘላለማዊ ባሕርይ ለመግለጥ የሚያገለግል ቃል ነው። ሐዋርያው ጳውሎስ ከዘላለማዊው መንፈስ በተቃረኑ መልኩ የሚታዩትን የማይታዩት ሌሎች ነገሮች ሁሉ በአንድ ወቅት የተፈጠሩ መሆናቸውን ይናገራል (በቆላ. 1:15-16)። መንፈስ ቅዱስ ግን በራሱ ዘላለማዊ የሆነ መጀመሪያና መጨረሻ የሌለው፣ የነበረ፣ ያለና ዘወትርም የሚኖር ነው። ዘላለማዊ ባሕርይው የመለኮታዊነቱ ማስረጃ ነው።

እርሱ ከሁሉ በላይ ነው

በክፍለ ትምህርት 1 ላይ አንዱ የመንፈስ ቅዱስን አካላዊነት የሚገልጸው የእርሱ ፈቃድ እንደሆነ ተመልክተናል። የእርሱ ፈቃድ ፍጹም የሆነው የእምላክነቱ መግለጫ ነው።

በዮሐ. 3:8 ላይ ኢየሱስ “ነፋስ ወደ ፈለገው አቅጣጫ ይነፍሳል” ብሎ በመናገር መንፈስ ቅዱስን በነፋስ ይመስለዋል። ደስ ያስኘውን ማድረግ የሚችል እግዚአብሔር ብቻ ስለሆነ ይህም ሌላ የመንፈስ ቅዱስን እምላክነት የሚገልጽ ማስረጃ ነው። ሐዋርያው ጳውሎስ በ1ቆሮ. 12 ላይ ስለመንፈስ ቅዱስ ስጦታዎች እጠቃቀም ሲያስረዳ ከሁሉ በላይ የሆነውን የመንፈስ ቅዱስን ባሕር ያመለክታል። እንደፍላጎቱ ለእያንዳንዱ ሰው

የተለየ ስጦታ እንደሚሰጥ በመግለጽ፡ ከሁሉ በላይ የመሆኑን መለኮታዊ ባሕርይ በተግባር ላይ እንደሚያውል ይናገራል “ይህን ሁሉ ግን ያ አንዱ መንፈስ እንደሚፈቅድ ለእያንዳንዱ ለብቻው እያካፈለ ያደርጋል” (1ቆሮ. 12:11)።

መንፈስ ቅዱስ ከሁሉ በላይ ሥልጣን አለው። ከእግዚአብሔር ኃይልና ሥልጣን የበለጠ ሌላ ኃይልና ሥልጣን የለም። መንፈስ ቅዱስ ያለው ከሁሉ በላይ የሆነ ሥልጣን እግዚአብሔር ብቻ የያዘው ሥልጣን ነው። እኛን ፈቃድና ምርጫ የማድረግ ሥልጣን ሰጥቶ የፈጠረን እርሱ እንደዚህ እንድንሆን ስለመረጠ ነው። እርሱን ለማገልገል ከሚያስገድድን ይልቅ በገዛ ፈቃዳችን በመጠቀም እንድናገለግለው ፈጠረን። የእኛ ፈቃድ ሊሠራ የሚችለው ከሁሉ በላይ በሆነው በእርሱ ፈቃዱ ምክንያት ነው።

(7). የሐዋ. 13:2 እና 1ቆሮ. 2:4 ካነበብህ በኋላ ባዶ ቦታውን በመሙላት መግለጫውን የተሟላ አድርግ።

ሀ. በሐዋ. 13:2 ላይ ከሁሉ በላይ የሆነ የመንፈስ ቅዱስ ፈቃድ የታየው በአንጾኪያ ለነበሩ ነብያትና መምህራን _____ በመስጠት በርናባስና ሳውልን _____ በመናገር ነው።

ለ. በ1ቆሮ. 2:4 ላይ በጳውሎስ ሕይወት ጎልቶ የታየው የመንፈስ ቅዱስ ኃይል _____ በላይ በመሆን ነበር።

እርሱ በአንድ ጊዜ በሁሉ ቦታ ይገኛል

እርሱ በሁሉ ስፍራ እንደሚገኝ መዝሙረኛው ዳዊት ሲገልጽ፡ “ከመንፈስህ ወዴት እሔዳለሁ? . . . ወደ ሰማይ ብወጣ፤ አንተ በዚያ አለህ፤ መኝታዬንም በሲኦል ባደርግ በዚያ ትገኛለህ” ይላል (መዝ. 139:7-8)። እርሱ በማንኛውም ጊዜ በሁሉ ስፍራ ስለሚገኝ፡ ከመንፈስ ቅዱስ መሸሽ የሚቻልበት ስፍራ የለም።

በሁሉ ስፍራ የመገኘት ችሎታ አለኝ ለማለት የሚችል ሌላ መንፈስ የለም። ሳይጣን እንኳ በአንድ ጊዜ በሁሉ ስፍራ ለመሆን ችሎታ የለውም። የነፋት ተግባሩን ለማከናወን እንዲረዱት የሚመካው በሌሎች በወደቁ መላእክት ነው።

የእግዚአብሔር መለኮታዊ መንፈስ የእግዚአብሔርን የድነት ፕሮግራም ለማከናወን በድርጅት ወይም በሌሎች ትናንሽ መንፈሶች ላይ መደገፍ የለበትም። ከእያንዳንዱ ኃጢአተኛ ጋር ለመታገል በራሱ ይኖራል (ዮሐ. 16:7-11)፤ እያንዳንዱን ጸድቅ ያጽናናል (ዮሐ. 16:13፤ 14:16-17)። እርሱ ከአብና ከወልድ ዘንድ የተላከው በእያንዳንዱ አማኝ ልብ ውስጥ እንዲኖርና እያንዳንዱን አማኝ በመለኮታዊ ኃይል እንዲሞላ ነው (የሐዋ. 1:8)። ዛሬ የምንኖረው ኢየሱስ በተነበየው በመጨረሻው በመን ነው።

እግዚአብሔር በሚቀበለው አማኝ ሁሉ ላይ መንፈሱን አፍስሷል (የሐዋ. 2:16-18)። መንፈስ ቅዱስ በሕይወትህ ሲሠራ መለኮታዊ ኃይሉን ተለማምደሃልን?

እርሱ ሁሉን ያውቃል

ከመንፈስ ቅዱስ የሚያዘቅ ምንም ነገር የለም፤ እርሱ ሁሉን የሚያውቅ ነው። ከመጀመሪያው ጊዜ አንሥቶና ከዚያም በፊት የተፈጸመ ነገር ሁሉ በእርሱ ዘንድ የታወቀ ነው። በአሁኑም ጊዜ በየትም ስፍራ የሚፈጸመውና ወደፊትም ሊፈጸም ያለው ሁሉ በእርሱ ዘንድ የታወቀ ነው። ሐዋርያው ጳውሎስ መንፈስ ቅዱስ ሁሉን ነገር አጥቂ እንደሆነ ወደ ቆሮንቶስ ሰዎች በጸፈው መልእክቱ ላይ ሲገልጽ።

ይሁን እንጂ እንደተጻፈው፡ “ዐይን ያላየውን፣ ጆሮ ያልሰማውን፣ የሰውም ልብ ያላሰበውን፣ እግዚአብሔር ለሚወዱት አዘጋጅቶል” እግዚአብሔር ግን ይህን በመንፈሱ አማካይነት ለእኛ ገልጦልናል። መንፈስም የእግዚአብሔርን ጥልቅ ነገር እንኳ ሳይቀር ሁሉን ይመረምራል (1ቆሮ. 2:9-11)።

እርሱ ሁሉን ቻይ ነው

ኃይል ሁሉ የመንፈስ ቅዱስ ነው። በሱቃ. 1:35 ላይ የልዑል እግዚአብሔር ኃይል ተብሎ የተጠራው እርሱ ነው። በሌላ አነጋገር የመንፈስ ቅዱስ ኃይል የእግዚአብሔር ኃይል ነው። ኃይሉም ወሰን የሰውም። ለእግዚአብሔር ሁሉ ይቻላል (ማር. 10:27)።

የመንፈስ ቅዱስ ኃይል ለተመረጡ የእግዚአብሔር አገልጋዮች እንደተሰጠ መጽሐፍ ቅዱስ ይነግረናል። ለምሳሌ ሰዳዊት ተስጥቶአል (1ሳሙ. 16:13) ለሚከያስ (ማህ. 3:8)፤ ለደቀ መዛሙርቱ (ዮሐ. 20:19-23)፤ ለሚቀበሉ ሁሉ (የሐዋ. 1:8) ተስጥቷል።

በዘካ. 4:6 ላይ ለዘሩባቤል የተነገረው የእግዚአብሔር ቃል “በመንፈሴ እንጅ ዘኃይልና በብርታት አይደለም” የሚል ነበር። ይህ በሰው ኃይልና ብርታት ሳይሆን ድል የሚነግሰው በእርሱ ኃይል እንደሆነ የሚገልጽ ነው። ይህም ኃይል ሁሉ የመንፈስ ቅዱስ እንደሆነ የሚያረጋግጥ ነው። ድል የሚነግሰው በመንፈስ ቅዱስ ኃይል እንጂ በሰው ኃይልና ጥልበት እንዳልሆነ የእግዚአብሔር አገልጋዮች መገንዘብ አለባቸው።

(8). እያንዳንዱን በስተቀኝ ያለውን የመንፈስ ቅዱስ ባህሪያት በስተግራ ካለው ማብራሪያ ጋር አዛምድ፤ የመረጥከውን ቁጥር በባዶው ስፍራ ላይ ሙሉ።

- | | |
|-----------------------------------|----------------|
| ሀ. ፍጹም ንጹሕ | 1. ከሁሉ በላይ የሆነ |
| ለ. መጀመሪያና መጨረሻ የሌለው ለዘላለም የሚኖር | 2. ሁሉን የሚያውቅ |
| ሐ. እንደ ፈቀደው ለማድረግ የሚችል ኃይል ሁሉ ያለው | 3. ቅዱስ |
| መ. ሁሉን የሚያውቅ | 4. ሁሉን ቻይ |
| ሠ. በሁሉ ስፍራ የሚገኝ | 5. ዘላለማዊ |
| ረ. ኃይል ሁሉ የእርሱ የሆነ | 6. በሁሉ ስፍራ ያለ |

(9). ከዚህ በታች የተጠቀሱትን የእግዚአብሔር አምላክነት በአብና በወልድ እንዴት እንደተገለጠ የተሰጡትን የመጽሐፍ ቅዱስ ማስረጃዎች አንብቡ። ከዚያም እንደመለከታዊ ባሕርያቱ የመንፈስ ቅዱስን አምላክነት የሚያረጋግጡ የመጽሐፍ ቅዱስ ክፍሎችን አስፍር።

የእግዚአብሔር ባሕርያት	እብ	ወልድ	መንፈስ ቅዱስ
ሀ. ቅድስና	መዝ. 22:3 ዘኢ. 19:12-25	የሐዋ. 3:14	
ለ. ዘላለማዊነት	መዝ. 90:2 መዝ. 102:27	ማክ. 5:2 ዮሐ. 1:1	
ሐ. ከሁሉ በላይ የሆነ	ኢዮ. 42:2	ማቴ. 28:18 1ኢጥ. 3:22	
መ. በሁሉ ስፍራ የሚገኝ	መዝ. 139:7-12	ማቴ. 18:20 ኤፌ. 1:22-23	
ሠ. ሁሉን የሚያውቅ	መዝ. 139:1-6	ዮሐ. 2:24-25 ቆላ. 2:2-3	
ረ. ሁሉን የሚችል	መዝ. 139:19 ማቴ. 19:26	ሱቃ. 7:11-12	

መለከታዊ አድናቆት

ዓላማ 3 በ2ኤፕ. 1:20-21 በተጻፈው መሠረት በመጽሐፍ ቅዱስ ውስጥ አንዳንድ ሰዎች የመንፈስ ቅዱስን አምላክነት በተመለከተ የሰጡትን መግለጫዎች ለመቀበል የምንችልበትን ምክንያት ለመግለጽ።

የመንፈስ ቅዱስ አምላክነት በመጽሐፍ ቅዱስ ውስጥ አንዳንድ ሰዎች በቀጥታ አምላክ ብለው በመጥራታቸው አምላክነቱን የሚያረጋግጥ ሆኖ እናገኘዋለን። እነዚህን መግለጫዎች ከተናገሩት ሰዎች ምሳሌ የሚሆኑን ስምዖን፣ ዴዊድና ሐዋርያው ዲወሎስ ናቸው።

የስምዖን መግለጫ

በሉቃስ ወንጌል ከተጻፈው ታሪክ ውስጥ እንደምንረዳው ስምዖን የተባለ በኢየሱሴም የኖረ ጻድቅና ሕይወቱን ለእግዚአብሔር አገልግሎት የሰጠ ሰው ነበር። ስምዖን የመሲሐን መምጣት የሚጠበቅ አይሁድ ነበር። ስለዚህም ድርጊት ከመንፈስ ቅዱስ ማረጋገጫ እንደተቀበለ መጽሐፍ ቅዱስ ይነግረናል።

በዚያን ጊዜ ጻድቅና ትጉሕ የሆነ ስምዖን የሚባል አንድ ሰው በኢየሱሴም ይኖር ነበር፤ እርሱም የእስራኤልን መጽናናት የሚጠበቅና መንፈስ ቅዱስ በላዩ ያደረ ሰው ነበር። ደግሞም የጌታን መሲሐ ሳይ እንደማይሞት በመንፈስ ቅዱስ ተገልጦለት ነበር፤ እርሱም በዚህ ጊዜ በመንፈስ ተመርቶ ወደ ቤተ መቅደስ ገባ፤ የልጁም ወላጆች በሐገ ልማድ መሠረት ተገዢውን ሊፈጽሙለት ሐፃኑን ኢየሱስን ይዘው በገቡ ጊዜ፣ ስምዖን ተቀብሎ ዐቀፈው፤ እግዚአብሔርን እያመሰገነ እንዲህ አለ፤ “ጌታ ሆይ፤ ቃል በገባኸው መሠረት አሁን ባሪያህን በሰላም እስናብተው፤ ዐይኖቼ በሰዎች ሁሉ ፊት ያዘጋጀኸውን ማዳንህን አይተዋልና” (ሉቃ. 2:25-30)።

በዚህ የመጽሐፍ ቅዱስ ክፍል መንፈስ ቅዱስ ሁሉን የሚያውቅ መሆኑ የታየው በስምዖን ዘንድ ሊታወቅ የማይችል የነበረውን የእግዚአብሔር ሃሳብ በመግለጡ ነው። እንደ ዴዊድን አስተሳሰብ ይህ ከእግዚአብሔር የመነጨው ትንቢት የተላለፈው ኃይል ሁሉ የእርሱ በሆነው በመንፈስ ቅዱስ በኩል ነው (2ኤፕ. 1:20-21)። በሦስቱ ሥላሴ አካል ዘንድ አንድነትና ሐብረት በመኖሩ፣ ለአንዱ አካል በተግባር ላይ የሚውሰው ለሌሎቹም እንደዚያው ይሆናል ማለት ነው። ስለዚህ የመንፈስ ቅዱስ አምላክነት እንደገና በማስረጃ እየታየ ነው።

የዴዊድ መግለጫ

በጥንቷ ቤተ ክርስቲያን አንዳንዶቹ አማኞች ንብረታቸውን በመሸጥ ለሚያስፈልጋቸው ነገር እንዲከፋፍል ገንዘቡን ወደ ሐዋርያት ያመጡ ነበር (ዮሐ. 4:32-36)። ከነዚህም አማኞች መካከል ሐናንያና ሰጴራ የተባሉ ባልና ሚስት ነበሩ። እነርሱም ንብረታቸውን ሸጠው ገንዘብ በመቀበል ያስረከቡትን እስረክበው ሌላውን በመሸሸግ ሁሉንም ገንዘብ ለቤተክርስቲያን የሰጡ እስመስለው ዝም አለ። ሐዋርያው ዴዊድን እነዚህ ባልና ሚስት ምን አድርገው እንደነበር በመንፈስ ቅዱስ ተረዳ።

(10). ዮሐ. 5:1-4 ላይ የተጻፈውን ካነበብህ በኋላ ዴዊድን ለሐናንያ የሰጣቸውን መግለጫዎች የተሟላ አድርግ።

ዘ. ሐናንያ ሆይ! በ ላይ እንድትሞሽና ከመሬቱም ሽያጭ ክፈሉን
እንድታስቀር ያደረገህ ሰዶጣን፤ ስለምን ወደ ልብህ ገባ?
ለ. የሞሽኸው በ ላይ ነው እንጂ በሰው ላይ አይደለም።

በዚህ የመጽሐፍ ቅዱስ ክፍል ጴጥሮስ የሚያመለክተው መንፈስ ቅዱስን መሞሸት እግዚአብሔርን መሞሸት እንደሆነ ነው።

የጳውሎስ መግለጫዎች

ሐዋርያው ጳውሎስ ወደ ቆሮንቶስ ቤተ ክርስቲያን በጻፈው በሁለቱም መልእክቶች ላይ ስለ መንፈስ ቅዱስ አምላክነት የበለጠ ማስረጃ የሚሰጡ መግለጫዎችን ሰጥቶአል። የመጀመሪያው መግለጫ የተሰጠው በ1ቆሮ. 2:4-5 ላይ ሲሆን መግለጫውም እንደዚህ የሚል ነው። “ቃሌም ስብከቴም የመንፈስን ኃይልን በመግለጥ እንጂ፤ በሚያባብል የጥበብ ቃል አልነበረም። ደኸውም እምነታችሁ በእግዚአብሔር ኃይል እንጂ በሰው ጥበብ ላይ እንዳይመሠረት ነው።” እዚህ ላይ ጳውሎስ የመንፈስ ቅዱስን አምላክነት የሚያደንቀው የመንፈስን ኃይል ከእግዚአብሔር ኃይል ጋር አኩል አድርጎ በማየት ነው። በ1ቆሮ. 3:16 ላይ ስለዚህ ጉዳይ ተጨማሪ ማስረጃ ሲሰጥ “የእግዚአብሔር ቤተ መቅደስ እንደሆነችሁ የእግዚአብሔርም መንፈስ በውስጣችሁ እንደሚኖር አታውቁምን?” በማለት ይጠይቃል። እዚህ ላይ የሚያመለክተው አማኞች የእግዚአብሔር መንፈስ የሚኖርባቸው የእግዚአብሔር ቤተ መቅደስ መሆናቸውን ነው።

እንደገና ሐዋርያው ጳውሎስ ለቆሮንቶስ ክርስቲያኖች ሲጽፍ አይሁዶች ቅዱሳት መጻሕፍትን እንዳያስተውሉ መሸፈኛ የሆነባቸው ወደ ጌታ ቢመለሱ እንደሚወገድላቸው ካስረዳ በኋላ ከዚህ በታች ያሉትን ቃላት አስፍሮአል። “ጌታ መንፈስ ነው፤ የጌታም መንፈስ ባለበት በዚያ ነፃነት አለ። እኛም ሁላችን ባልተሸፈነ ፊት የጌታን ክብር እንደመስታወት እያንዳንዳችን የእርሱን መልክ እንድንመስል ከክብር ወደ ክብር እንለወጣለን፤ ይህም የሚሆነው መንፈስ ከሆነ ጌታ ነው።” (2ቆሮ. 3:17-18)።

(11). በ2ጴጥ. 1:20-21 ላይ በተጻፈው ቃል መሠረት የስምዖን፣ የጴጥሮስና የጳውሎስ መግለጫዎች ለመንፈስ ቅዱስ አምላክነት ለምን ተጨማሪ ማስረጃ ሲሆኑ እንደሚችሉ ግለጽ።

መለኮታዊ ብቃት

ዓላማ 4 መንፈስ ቅዱስ የሚያስፈልገንን ነገር ሲሰጠን የሚችለው በምን መንገድ እንደሆነ ለመግለጽ።

በመንፈሳዊ ማስተዋል አየጠነክርን ስንሄድ የመንፈስ ቅዱስን አምላክነት የሚገልጡትን መጽሐፍ ቅዱሳዊ ማስረጃዎችና በሥላሴ ውስጥ የእርሱን

መለኮታዊ ባሕርይና የያዘውን ስፍራ መመርመርና ማስተዋል በጣም አስፈላጊ ነው። ይህንን ካላደረግን እርሱ በየዕለቱ ከሚሰጠው አገልግሎት ሙሉ በሙሉ ለመጠቀም የማንችል መሆናችን ብቻ ሳይሆን፤ ለእርሱ የሚገባውን የክብር ስፍራ ለመስጠት የማንችል እንሆናለን። በሕይወታችን እንዳንድ አስፈላጊ የሆኑ ነገሮች የሚያመልጡን መረጃ ስናጣ ነው። በሆሴዕ 4:6 ላይ እግዚአብሔር በሆሴዕ በኩል ስለዚህ ሲናገር፡- “ሕዝቤ እውቀት ከማጣት የተነሣ ጠፍቶአል” ይላል። በሆሴዕ 4:1 ላይ ደግሞ “በምድሪቱ ላይ ታማኝነትና ፍቅር እግዚአብሔርንም ማወቅ ጠፍቶአል” ይላል። መንፈስ ቅዱስ ማን እንደሆነና ለእኛ ምን ሊያደርግልን እንደሚችል እንደዚሁም ሰለዎች ሁሉ ምን ሊያደርግላቸው እንደሚችል፤ ካላወቅን፤ ከመለኮታዊ ብቃቱ ሙሉ በሙሉ መጠቀም አንችልም።

ስለመንፈስ ቅዱስ አምላክነት የተማርናቸው ብዙዎቹ ነገሮች በዕለት ሕይወታችን በተግባር ላይ ሊውሉ የሚችሉ ናቸው። የእኛን ትግሮች ለመፍታት በእርሱ በኩል ምንም የሚንድል ነገር የለም። አምላክ ስለሆነ የእኛን ትግሮች ሁሉ ለመፍታት እርሱ በቂ ነው። በሕይወታችን ለመሥራት የሚፈልገባቸውን እንዳንድ መንገዶች በአጭሩ ብንመለከት እርሱ ከሥላሴ አንደኛው አካል በመሆኑ፤ የሚያስፈልገንን ሁሉ ሊያደርግልን ሙሉ በሙሉ በቂ ነው።

እርሱ መንፈሳዊ ሕይወት ይሰጣል

ኒቆዲሞስ ወደ ኢየሱስ በመጣ ጊዜ፤ ከእግዚአብሔር የተላከ አስተማሪ በመሆኑ ከእርሱ ለመማር አስቦ ነበር። እንደገና ልትወለድ ይገባል ባለው ጊዜ ኒቆዲሞስ በጣም ተነገረው። ከዚያም በመቀጠል ኢየሱስ እንዲህ አለ፡- “ሰው ከውሃና ከመንፈስ ቅዱስ ካልተወለደ በቀር ወደ እግዚአብሔር መንግሥት ሊገባ አይችልም። ከሥጋ የተወለደ ሥጋ ነው፤ ከመንፈስ የተወለደ መንፈስ ነው” አለው።

ከመንፈስ መወለድ ማለት የእግዚአብሔርን ሕይወት መቀበል ነው። ያለ መንፈሳዊ ሕይወት እግዚአብሔርን የሚያስደስቱ ነገሮችን ፈጽሞ ለማድረግ አይችልም።

ጳውሎስ “የሕይወት መንፈስ” ከኃጢአትና ከሞት ሕግ ነጻ እንዲያወጣው ከመፍቀዱ በፊት ስለገጸው ተስፋ ቢሰ ትግል ለሮም ክርስቲያኖች ይነግራቸዋል። የእርሱ ልምምድ የእኛም ልምምድ ስለሆነ የእርሱ ንግግር ለማንኛችንም ግር አይለገም።

ግዘኔ ማለትም ኃጢአተኛ በሆነው ተፈጥሮ ውስጥ ምንም በን ነገር እንደማይኖር አውቃለሁ፤ በን የሆነውን የማድረግ ምኞት አለኝ፤ ነገር ግን ልፈጽመው አልችልም። የማድረገው ላይርገው የምፈልገውን በን ነገር አይደለም፤ ዳሩ ግን ለማድረግ የማማፈልገውን ክፉ ነገር ነው።” (ሮሜ. 7:18-19)።

(12). የዚህ ችግር መፍትሔ የሚገኘው በሮሜ 8:5-9 ላይ ነው። ይህንን የመጽሐፍ ቅዱስ ክፍል ካነበብህ በኋላ በምንባቡ መሠረት የሚከተሉት መግለጫዎች “እውነት” ወይም “ሐሰት” መሆናቸውን አመልክት። እውነት የሆኑትን መግለጫዎች ፈደሉኹን ክበብ።

- ሀ. መንፈስ ቅዱስ መንፈሳዊ ሕይወት እንዲሰጠን ብንፈቅድ፤ እርሱ የሚፈልጋቸውን ነገሮች እንፈልጋለን።
- ለ. እንደራሳችን ባሕርይ ከኖርን፤ ያለ መንፈስ ቅዱስ እርዳታ፤ አብዛኛውን ጊዜ የነጢአት ምኞታችንን ለመቆጣጠር እንችላለን።
- ሐ. መንፈስ ቅዱስ ለእኛ መንፈሳዊ ሕይወት በሚሰጠንና አእምሮአችንን በሚቆጣጠርበት ጊዜ የአእምሮ ሰላም ደግሞ ይሰጠናል።
- መ. ያለ መንፈስ ቅዱስ እርዳታ እግዚአብሔርን ማስደሰት አይቻልም።
- ሠ. መንፈስ ቅዱስ ለእኛ መንፈሳዊ ሕይወት ሲሰጥ፤ ከመንፈሳዊ ሕይወት ኃላፊነታችን ነጻ በማውጣት፤ እርሱ በውስጣችን ሆኖ ሕይወታችንን ይቆጣጠራል።

(13). በዚህ ክፍል ትምህርት ያጠናቸው የመጽሐፍ ቅዱስ ክፍሎች ከዚህ በታች የተዘረዘሩት ናቸው። የሐዋ. 17:24-25፤ ሮሜ 8:11፤ ዮሐ. 6:63፤ 2ቆሮ. 3:6፤ 1ጴጥ. 3:18። ለግል ችግሮችህ መፍትሔ እንዲሆኑ በተግባር ላይ ስታውላቸው እስፈላጊነታቸው ምን ያህል ነው?

ቅድስናን ያሳድጋል

መጽሐፍ ቅዱስ በዕብ. 12:14 ላይ፡- “ያለ ቅድስና ማንም” እግዚአብሔርን ሊያይ አይችልም” ይላል። በሮሜ 8:5-9 ላይ እንደተመለከትነው፤ በመንፈስ ቅዱስ ቁጥጥር ስር ይሆን ዘንድ ሕይወታችንን ለእርሱ ስናስረክብ በመንፈሳዊ ሕይወታችን ንቁ እንድንሆን ከማስቻሉም በላይ በእግዚአብሔር ፊት በትክክለኛው መንገድ ለመኖር እንድንችል ያደርገናል። በውስጣችን በሚኖረው መንፈስ ቅዱስ ኃይል። በነሮአችን ሁሉ ቅዱሳን እንድንሆን የተሰጠንን የመጽሐፍ ቅዱስ ምክር ለመታዘዝ ያስችለናል (1ጴጥ. 1:14-15)።

የአዲስ አማኝ ሃላፊነት ምን እንደሆነ ሐዋርያው ጳውሎስ በሮሜ 6:22 አስፍሮታል። ከኃጢአት ነጻ ከወጣ በኋላ እዲሱ አማኝ የእግዚአብሔር ባሪያ መሆን አለበት። የዚህም ተግባር አንደኛው ጥቅም ቅድስና ነው። ሐዋርያው ሲገልጽ በዚህ ሂደት የእኛ ድርሻ መንፈሳዊ ሕይወታችንን ከሚበክሉ ነገሮች ራሳችንን በማንጸጸት ከመንፈስ ቅዱስ ጋር መተባበር ነው (ሮሜ 8:5-11፤ ከ2ቆሮ. 7:1 እና ኤፌ. 4:22-24 ጋር አወዳድር)። መንፈሳዊ ግዴታችንን መወጣት ሲያቅተን (ሮሜ 8:12-14)፤ ማለትም በመንፈስ መመራት ሲያቅተን (ገላ. 5:25) እንድንታረም የሚደረገው ለአንድ ተቀዳሚ ዓላማ ነው። “የቅድስናው ተካፋዮች እንድንሆን ለጥቅማችን ይቀጥናል” (ዕብ. 12:10)። ስለዚህም ሕይወታችን በመንፈስ ቅዱስ ቁጥጥር ስር ሲሆን ብቻ ነው፤ በቅድስና እያደግን የምንሄደው።

(14). ሮሜ 8:5-17 አንብብ፤ ይህ የመጽሐፍ ቅዱስ ክፍል ውጤታማ የሆነ ክርስቲያናዊ ኑሮ ለመኖር ቁልፉ ምን እንደሆነ ይነግረናል። ይህ ቁልፉ ምንድነው?

ኃይል ይሰጠናል

ሕይወትህን በአንተ ውስጥ በሚኖረው መንፈስ ቅዱስ ቁጥጥር ስር እንዲሆን አሳልፈህ ስትሰጥ፤ እርሱ ደግሞ ኃይል ይሰጥሃል።

1. ለመመስከር ኃይል ይሰጥሃል (የሐዋ. 1:8)
2. ድል አድራጊ እንድትሆን ኃይል ይሰጥሃል (1ዮሐ. 5:4-5)
3. ለአገልግሎት ኃይል ይሰጥሃል (1ቆሮ. 12:4-11)
4. መኖሩሰትን እንድትመረምርና ድል እንድታደርግ ኃይል ይሰጥሃል (1ዮሐ. 4:1-4)።
5. በፍርሃት ላይ፤ በጭንቀት ላይና በፈተናዎች ላይ ድል እንድታደርግ ኃይል ይሰጥሃል (2ጢሞ. 1:7፤ 2ቆሮ. 6:4-10)።

መንፈስ ቅዱስ ኃይል ስለሚሰጥህ ሕይወትን በመሰራት የፍርሃት ባርያ ሆነህ መኖር የለብህም። የሕይወትን ትግል ለመቋቋም እንድትችል እርሱ ድፍረት ይሰጥሃል። በኃጢአትም ላይ ድል እንድታደርግ ኃይል ይሰጥሃል። በሉቃ. 1:35 ላይ እንደተጻፈው ካንተ ጋር ያለው የልዑል እግዚአብሔር ኃይል ክፉትን የምትቃወምበትን ማስተዋል ይሰጥሃል። የዲያብሎስንም ሽንገላ ድል እንድታደርግ እምነት ይሰጥሃል (ያዕ. 4:7፤ 1ዮሐ. 4:4)። መንፈስ ቅዱስ በኢየሱስ የተላከው የአንተ ጠባቂና ረዳት እንዲሆን ስለሆነ፤ በማንኛውም በሚያጋጥምህ ሁኔታ ሰላምና እረፍት ሊኖርህ ይችላል (ዮሐ. 14:25-27)።

(15). ትክክለኛውን መልስ ምረጥ። በተመለከትነው የመጽሐፍ ቅዱስ ክፍሎች መሠረት ያለፍርሃት የድል ሕይወት ለመኖር እንደሚቻል ለመደምደም የምንችለው።

- ሀ. ከርኩሳን መኖሩሰት ውጊያ ክርስቲያኖች ሁሉ ነጻ እንደሚሆኑ ተስፋ ስለተሰጠ ነው።
- ለ. ርኩሳን መኖሩሰት ፈጽሞ ኃይል እንደሌላቸው አማኞች ለይተው ስለሚያውቁ ነው።
- ሐ. የመንፈስ ቅዱስ ኃይል ወሰን የሌለው በመሆኑ፤ በእምነት በእርሱ ኃይል፤ አማኝ ፍርሃትን በማሸነፍ በድል አድራጊነት መኖር ይችላል።

ከእርሱ ጋር ባልንጀራ መሆንን ያስገኛል

ኢየሱስ ሥጋ ለብሶ ወደዚህ ዓለም በመጣ ጊዜ ደቀ መዛሙርቱ፤ በቅርቡ ከእርሱ ጋር የመሆን መብት ነበራቸው። ይህ ግንኙነት በጊዜያዊነት

የሚረዳን አካል

ኢየሱስ የምድራዊ አገልግሎቱን ለመፈጸም በተቃረበበት ወቅት ፈሪዎቹና ጽናት የጎደላቸው ደቀ መዛሙርቱ ያለ እርሱ እርዳታ የመቀጠሉ ነገር የማይቻል ተግባር ሆነባቸው። እርሱ በተሰቀለ ጊዜ ተስፋቸው ሁሉ ከእርሱ ጋር አብሮ የሞተ መስላቸው። ተስፋ ከመቆረጣቸው የተነሣ ወደ ዓሣ ማጥመድ ሥራቸው ተመለሱ። ከትንሣኤው በኋላ ኢየሱስ ለደቀ መዛሙርቱ ተገለጠላቸውና ሌላ ረዳት እንደሚልክላቸው የተስፋ ቃሉን በድጋሚ አስማቸው።

በመጨረሻም ረዳታቸው መንፈስ ቅዱስ የሚመጣበት ቀን በደረሰ ጊዜ ተስፋ ቆርጠው የነበሩት ተስፋቸው እየለመለመ መጣ። ክርስቶስ የሰጣቸውን ተግባር ለማከናወን እንዲረዳቸው የሚያስፈልጋቸውና ሁሉ በሁሉ የሆነ እርሱ መንፈስ ቅዱስ ነበር።

ባለፈው ክፍል ትምህርት መንፈስ ቅዱስ ሙሉዕና መለኮታዊ አካል እንደሆነ ተመልክተናል። በዚህ ክፍል ትምህርት ላይ ደግሞ የምናጠናው እርሱ የጸና እምነት እንዲኖረን በማድረግ፣ ዳግም ልደትን በማስገኘት፣ በማስተማርና በመምከር እኛን የሚረዳባቸውን መንገዶች ይሆናል። በእነዚህ አቅጣጫዎች የበለጠ የእርሱ እርዳታ ያስፈልገሃል? ይህን ክፍል ትምህርት ስታጠና መንፈስ ቅዱስ የግል ረዳትህ እንዲሆን ልብህን ለእርሱ ክፈት።

የክፍል ትምህርቱ አከፋፈል

- መንፈስ ቅዱስ ሰዎችን ይወቅሳል
- መንፈስ ቅዱስ ዳግም ልደትን ያስገኛል
- መንፈስ ቅዱስ ያስተምራል
- መንፈስ ቅዱስ ይመክራል

የክፍል ትምህርቱ ዓላማዎች

ይህንን ክፍል ትምህርት ስትጨርስ ከዚህ በታች የተዘረዘሩትን ማድረግ መቻል አለብህ።

- በዮሐ. 16:7-11 ላይ በተጻፈው ቃል መሠረት የመንፈስ ቅዱስ የመውቀስ ሥራ ማለት ምን እንደሆነ መግለጽ።
- በዳግም ልደት ውስጥ የመንፈስ ቅዱስ ሥራ ምን እንደሆነ ማስረዳት።
- የመንፈስ ቅዱስን የማስተማርና የመምከር አገልግሎት የተለያዩ አሠራሮችን መግለጽ።
- ለመንፈስ ቅዱስ የፅርዳታ አገልግሎት ራስህን መስጠት።

የክፍል ትምህርቱ መመሪያዎች

1. ለክፍል ትምህርቱ የተስጡትን የመጽሐፍ ቅዱስ ምንባቦች በሙሉ እንብብ። የጥናት ማጠናከሪያ ጥያቄዎቹን መልስ።
2. የሙከራ ፈተናውን ከወሰድህ በኋላ የተሳሳትካቸውን መልሶችህን አስተካክል።

መንፈስ ቅዱስ ሰዎችን ይወቅሳል

ዓለማ 1 ዓለምን ስለ ኃጢአት፡ ስለ ጽድቅና ስለ ፍርድ በመውቀስ የመንፈስ ቅዱስ አገልግሎት ምን እንደሆነ ለመግለጽ፡፡

ኢየሱስ ለደቀ መዛሙርቱ ረዳት እንደሚልክላቸው በነገራቸው ጊዜ በእንደ ሰው ሕይወት ውስጥ የመጀመሪያ የመንፈስ ቅዱስ ሥራ ምን እንደሆነ የተገለጠው ያን ጊዜ ነበር፡፡ ያላቸው ይህንን ነበር፡፡

“ነገር ግን፡ እውነት እላችኋለሁ፤ መሄዴ ይበጃችኋል፡፡ እኔ ካልሄድኩ እጽናኙ ወደ እናንተ አይመጣም፤ ከሄድኩ ግን እርሱን ወደ እናንተ አልካለሁ፤ በሚመጣበትም ጊዜ ዓለምን ስለ ኃጢአት፡ ስለ ጽድቅና ስለ ፍርድ ይወቅሳል፡፡ ስለ ኃጢአት ሲባል፤ ሰዎች በእኔ ስለማያምኑ ነው፤ ስለ ጽድቅ ወደ እብ ስለሚሄድና ከእንግዲህ ስለማታዩኝ ነው፤ ስለ ፍርድም፤ የዚህ ዓለም ገዥ ስለተፈረደበት ነው፡፡” (ዮሐ. 16:7-11)፡፡

ዓለም የራሷ የሆነ የኃጢአትና የጽድቅ መለኪያ ስለፈጠረች ለእግዚአብሔር የፍርድ ማስጠንቀቂያ ጀርዋን ዘግታለች፡፡ እግዚአብሔር ለሰው ልጆች ካለው ታላቅ ፍቅር የተነሳ ብቻ ለኃጢአተኞች ስህተታቸውን እንዲያስረዳ መንፈስ ቅዱስን ላከው፡፡ ሰው ወደ ጌታ እንዲመለስ ለማድረግ መንፈስ ቅዱስ በማያምነው ሰው ልብ ይሠራል፤ ነገር ግን ስለ ኢየሱስ ክርስቶስ እንዲመለከቱና በሚኖሩት የቅድስና ሕይወት እንዲማርኩ የሚጠቀመው አማኞችን ነው፡፡ ስለዚህ ዓለም ስህተት እንደሆነች በማረጋገጥ ስለ ኃጢአት፤ ስለ ጽድቅና ስለ ፍርድ የሚወቅሰው በአማኝ በኩል ነው፡፡ ዓለምን ወደ ክርስቶስ ስናመጣ የእኛ ረዳት እርሱ ነው፡፡

ስለ ኃጢአት ይወቅሳል

በእንደ ወቅት ወንጌል ከሰበክሁ በኋላ ሰዎች በጌታ እንዲያምኑና እርሱን እንዲቀበሉ ጥሪ ሳደርግ፤ እንዲት የምታምር የስምንት ዓመት ልጅ ከጉባዔ ው ተነስታ መጣች፡፡ በመድረኩ አጠገብም ተንበርክካ እንባዋ በጉንጮችዋ ላይ እየወረደ “እምላኬ ሆይ እጅግ ክፉ ኃጢአተኛ ነኝ” በማለት ትናገር ነበር፡፡

ዓለም ክፉ ኃጢአት የሚለውን ተግባር መፈጸሟን እጠራጠራለሁ፤ ነገር ግን መንፈስ ቅዱስ የኢየሱስን ቅዱስ ሕይወት ስላሳያትና መዳን እንደሚያስፈልጋት ስለገለጸላት ነበር በዚያ መልክ ንስሐ የገባችው፡፡ በእግዚአብሔር ያለማመንን ትልቅ ኃጢአት ከቁም ነገር አትቆጥረውም፤ የልጁንም ታላቅ ስጦታ ዋጋ ታሳጣለች፡፡ ሆኖም ከኃጢአቶች ሁሉ በላይ የሆነው ኃጢአት ይህ ነው፡፡ የማያምንን ሰው የኃጢአቱን ይቅርታ መቀበል እንዳለበት የሚያስረዳውና በንስሐ ወደ ክርስቶስ እንዲመጣ የሚያደርገው

መንፈስ ቅዱስ ብቻ ነው፡፡ ብዙ ጊዜ መንፈስ ቅዱስ ኃጢአተኞችን የሚወቅሰውና ስለ ኃጢአታቸው የሚያስረዳው በርሱ ኃይል የሚሰበከውን ወንጌል ሲሰጡ ነው (ዮሐ. 2:14-41)፡፡ በሌላ በኩል ደግሞ እንደ ኃጢአተኛ ስለ ኃጢአቱ ሊረዳ የሚችለው ክርስቶስን እንደ እዳኙ ከተቀበለው አማኝ በመንፈስ የተቀባ ምስክርነት ሲለማ ነው፡፡

(1). መንፈስ ቅዱስ ዓለምን ስለ ኃጢአት የሚወቅሰው

- ሀ. በመንፈሳዊ ጉዳዮች ላይ ለማያምነው ሰው ምረት በመስጠት ነው፡፡
- ለ. እግዚአብሔርን ደስ ስለሚያሰኝ ሕይወት ኢየሱስን ምላሌ እድርጎ በማቅረብ ነው፡፡
- ሐ. የእግዚአብሔርን ምሕረት ለመቀበል የማይገባቸው መሆናቸውን ኃጢአተኞች እንዲያውቁ በማድረግ ነው፡፡

ስለ ጽድቅ ይወቅሳል

መንፈስ ቅዱስ ስለ ጽድቅ ዓለምን እንደሚወቅስ ኢየሱስ ተናገረ፤ ምክንያቱም እርሱ ወደ እብ ስለሚሄድ ነው፡፡ ስለ ራሱ የተናገረው ሁሉ እውነት መሆኑን በማስረጃ የሚረጋገጠው የእርሱ ወደ እባቱ በመመለስ ነበር፡፡ እርሱ ጽድቅ ባይሆን ኖሮ ይሞት የነበረው ስለእኛ ሳይሆን ስለራሱ ኃጢአት ነበር፡፡ እንደሌሎቹ ኃጢአተኛ ሰዎች በመቃብር ውስጥ በሰብሶ ይቀር ነበር፡፡ እርሱ ግን ጽድቅ ስለነበር የእኛን የኃጢአት ዋጋ ከፈለ፤ ከሞት ተነሥቶ፤ ወደ እባቱ ኦረገ፡፡ በበዓለ ሃምሳ ዕለት እነዚህን እውነቶች ጴጥሮስ ከእርሱ ጋር ለነበሩት በግልጽ ያስቀመጠላቸው በዚህ ምክንያት ነበር (ዮሐ. 2:14-41)፡፡

በሮሜ 1:4 ላይ፡- “በቅድስና መንፈስ ደግሞ ከሙታን በመነሳቱ የእግዚአብሔር ልጅ መሆኑ በኃይል ስለተገለጠው ስለ ጌታችን ኢየሱስ ክርስቶስ ነው” በማለት ሐዋርያው ጳውሎስ ይነግረናል፡፡ ስለ ኢየሱስ ጽድቅነት የሚመለከረው የቅድስና መንፈስ ነው፡፡ የክርስቶስን ነገሮች ለዓለም በማሳወቅ ለእርሱ ክብር ያስገኛል (ዮሐ. 16:14)፡፡

(2). በሐዋርያት ሥራ መጽሐፍ ላይ በተጻፈው መሠረት የኢየሱስ ክርስቶስ ጽድቅነት ማስረጃ የሆኑት ሁለት መልሶች የትኞቹ ናቸው?

- ሀ. ያስተማረው ትምህርት
- ለ. በመስቀል ላይ መሞቱ
- ሐ. ከሞት መነሣቱ
- መ. ወደ እብ ማረጉ
- ሠ. በሰዎች መካከል ያገለገለው አገልግሎት

ስለ ፍርድ ይወቅሳል

ስለ ፍርድ እርግጠኛነት ለሰዎች ለማሰረዳት መንፈስ ቅዱስ እንደ ምሳሌ የሚጠቀምበት የሰይጣንን ፍርድ ነው። የሰይጣን መላክ በመላኩ በእየሱስ መሸነፍ፣ ክርስቶስ በሲኦልና በሞት ላይ የተቀዳጀው ድል፣ የመጨረሻ ፍርድ ስለመኖሩ የሚያረጋግጡ ማሰረጃዎች ናቸው።

ስለ ፍርድ የሚለበክ ስብከት የመንፈስ ቅዱስን ፍቅርና ርኅራኄ እንዲሁም የክርስቶስን ድል መንሳት ላይ ጨምሮ የማይቀርብ ከሆነ፣ ለዎች ከእግዚአብሔር እንዲሸኹ የሚያደርግ ብቻ ይሆናል። እየሱስ ስለሚመጣው ፍርድ እየሩሳሌምን ባስጠነቀቀ ጊዜ እጅግ እንዳዘነ እንጂ፣ አርሱን አልቀ በል ያሉት በመቀጣታቸውም ደስ ሲለው እንመለከትም (ማቴ. 23:37-38)።

መንፈስ ቅዱስ ስለ ኃጢአት፣ ስለ ጽድቅና ስለ ፍርድ ለሰዎች ለማሰረዳት ሐዋርያትን እንዴት እንደተጠቀመባቸው የሚያሰረዱ ብዙ ምሳሌዎችን በሐዋርያት ሥራ መጽሐፍ እናገኛለን። በበዓለ ሃምሳ ቀን ዴፕሮስ የተናገራቸው ነገሮች ከዚህ በታች የተዘረዘሩት ናቸው።

1. ባለማመናቸው ምክንያት በእየሱስ ላይ ሰላደረጉት ነገር በኃጢአታቸው ተወቀሱ (የሐዋ. 2:22-23)።
2. እግዚአብሔር ልጁን መበሰበሰን እንዲያይ በመቃብር እንዳልተወደ፣ ነገር ግን ከሞት እንደተነሳና በቀኙ እንዳስቀመጠው ሰዎቹ በተረዱ ጊዜ ስለ ጽድቅ ተወቀሱ (የሐዋ. 2:27፣ 30-33፣ 36)።
3. ስለ ፍርድም እንዲወቀሱ አደረገ። “በሌላ ብዙ ቃል እየመለከረላቸው “ከዚህ ጠማማ ትውልድ ራሳችሁን አድኑ” በማለት አስጠነቀቃቸው” (የሐዋ. 2:40)።
4. በውጤቱም በመጀመሪያ ሕዝቡ ተስፋ መቁረጥ ታየባቸው። ከዚያም ነስሐ በመግባት የዴፕሮስን መልእክት ተቀበለ። በዚያም ዕለት ወደ 3000 ሰዎች በእማኞቹ ቁጥር ላይ ተጨመሩ።

ሌሎች ምሳሌዎች በሐዋ. 3:14-21፣ 4:10-12፣ 10:39-42፣ 13:27-41 ላይ ይገኛሉ። ዛሬም ቢሆን ለዓለም የድነት መልእክት ለማምጣት ረዳታችን መንፈስ ቅዱስ ነው። እኛንም፣ ሰዎች ስለ ኃጢአት፣ ስለ ጽድቅና ስለ ፍርድ እንዲወቀሱ ይጠቀምብናል።

- (3). ባጠናነው መሠረት ዓለምን ስለ ኃጢአት፣ ስለ ጽድቅና ስለ ፍርድ በመውቀስ መንፈስ ቅዱስ ስለሚሰጠው አገልግሎት ከሚያስረዳው እውነተኛ መግለጫ ፊደሉን በመክበብ አመልክት።

II. የዘላለም ፍርድ የሚያስከትለው ኃጢአት፣ ያለማመን ኃጢአት ነው።

- A. መንፈስ ቅዱስ ስለ ፍርድ የሚወቅስን በኃጢአተኛ ሰዎች ፍርድ ነው።
- ሐ. የክርስቶስ ትንሣኤ የጸድቅነቱ ማሰረጃ ነው።
- መ. መንፈስ ቅዱስ ለዓለም የሚያስረክተው አገልግሎት በደብልጥ የሚከናወነው በሕይወታቸውና በእንደበታቸው ምስክርነት በሚሰጡ እማኞች ነው።
- ሠ. እየሱስ በፍርድ ላይ ያተኮረው ለኃጢአተኞች የሚገባቸው ስለሆነ ነው።

መንፈስ ቅዱስ ዳግም ልደት ያስገኛል

ዓላማ 2 ድነት በምንቀበልበት ጊዜ መንፈስ ቅዱስ ለእኛ የሚያደርግ ልንን ሦስት ነገሮች ለመጥቀስ።

የመንፈስ ቅዱስን ዳግም ልደት የማስገኘት ተግባር ወደፊት በምንማረው ከፍለ ትምህርት ላይ መላኩ በመላኩ እንወያይባታለን። በዚህ ከፍለ ትምህርት ላይ የተጠቀሰው የመንፈስ ቅዱስ አገልግሎት እንደረዳትና እንደ ወዳጅ ስለ ኃጢአት፣ ስለ ጽድቅና ስለ ፍርድ ከመውቀስ ጀምሮ በቋሚነት በአጠገባችን በመሆን የአስተማሪነትና የመሪነት ተግባሩን እንደሚወጣ ለማሳየት ነው። የአጽናኙን የመንፈስ ቅዱስ ርዳታ በሕይወታችን ከመለማመዳችን በፊት ከመንፈስ ዳግም ልደትን ማግኘት ይገባናል።

ዳግም ልደትን የምናገኘው ከኃጢአታችን በንስሐ ተመልሰን እየሱስ ክርስቶስን የሕይወታችን ጌታና አዳኝ አድርገን ስንቀበል ነው። ንስሐ ለሚገባው ኃጢአተኛ መንፈሳዊ ሕይወት ለመስጠት፣ በአብዱ በወልድ ስም የሚሠራው መንፈስ ቅዱስ ነው (ዮሐ. 3:3-8፣ 6:63፣ ቲቶ 3:4-5)።

በዳግም ልደት ወቅት መንፈስ ቅዱስ በውስጣችን ያድራል። ይህም ማለት በውስጣችን ሆኖ ሲረዳን በእኛ ያድራል ማለት ነው (ዮሐ. 14:16-17)።

- (4). ሮሜ 8:9-11፣ 1ቆሮ. 3:16፣ 6:19 በማንበብ ይህን ዓረፍተ ነገር መላ ለማድረግ እነዚህ የመጽሐፍ ቅዱስ ክፍሎች የሚናገሩትን እውነት ተጠቀም። ክርስቶስን እንደ አዳኞችን አድርገን በምንቀበልበት ወቅት መንፈስ ቅዱስ

ወደ መንፈሳዊ ሕይወት ካመጣን በኋላ መንፈስ ቅዱስ መኖሪያውን በእያንዳንዱ አማኝ ውስጥ ያደርጋል። በውስጣችን ሲኖርም ስለወደፊቱ መንፈሳዊ ርስታችን መያዣ የእግዚአብሔር ማህተም ነው። “እናንተም ደግሞ የእውነትን ቃል ይህም የድነታችሁን ወንጌል በስማችሁ ጊዜ ወደ ክርስቶስ ተጨምራችኋል፤ አምናችሁም፣ በእርሱ በመሆን ተስፋ ሆኖ በተሰጠው በመንፈስ ቅዱስ ማኅተም ታትማችኋል። ለክብሩ ምድጋና ለመሆን የእግዚአብሔር የሆኑት እስኪሞጁ ድረስ እርሱ ለርስታችን ዋስትና የሚሆን መያዣ ነው” (ኤፌ. 1:13-14)።

(5). በዮሐ. 14:1-3፤ ኤፌ. 1:12-13 እና 2ቆሮ. 1:22 ላይ በተጻፈው መሠረት መንፈስ ቅዱስ ዋስትናችን የሚሆን መያዣ የሆነበት ምክንያት

የመንፈስ ቅዱስ ማግኘትም እርሱ ሕይወታችንን ሲቆጣጠር በእርሱ ያለንን ዋስትና የሚያመለክት ነው። የሰማይ አባታችንም ርስት ተካፋይ እንድንሆን ልጆች መሆናችንን ደግሞ ይመሰክራል (ሮሜ 8:15-17፤ ገላ. 4:6)።

ስለዚህ መንፈስ ቅዱስ አዳስ ልደትን በማስገኘት በእኛ ውስጥ መንፈሳዊ ሕይወትን ይጀምራል። በውስጣችንም በማደር የሕይወታችንን ሂደት መቆጣጠር ይጀምራል። የልጅነት መብትችንን አውነተኝነት በመመስከርና (ሮሜ 8:16) የልጅነት መብት ወደፊት የሚያስገኘውን ጥቅሞች በማሳየት በውስጣችን ተስፋ እንዲኖር ያደርጋል። እንደ እግዚአብሔር ፈቃድ እንድንጸልይ ስለ እኛ በመማለድ ይታትታል (ሮሜ 8:26-27)። ተቀባይነት ያለው መንፈሳዊ ሕይወት እንድንኖርና በሕይወታችን የሚያደርገው እንቅስቃሴ እግዚአብሔር በየዕለቱ እኛን ለመርዳት ከእኛ ጋር የመሆኑ ዋስትናችን እንደሆነ ያሳስበናል።

(6). በዳግም ልደት ወቅት መንፈስ ቅዱስ ለእኛ የሚያደርጋቸውን ሦስት ነገሮች ዘርዘር።

መንፈስ ቅዱስ ያስተምራል

ዓላማ 3 መንፈስ ቅዱስ ሁሉን ነገር እንደሚያስተምረን ኢየሱስ የተናገረው ምን ማለት እንደሆነ ለመግለጽ።

መንፈስ ቅዱስ ረዳት ከሆነባቸው ዋና ዋና መንገዶች አንዱ እውነትን ለአማኞች ማስተላለፍ ነው። በዮሐ. 14:16-17 ላይ አጽናኝ ብሎ በጠራበት መግለጫ ላይ የእውነት መንፈስ ብሎ የጠራው ስለዚህ ነው። በመንፈስ ቅዱስ አገልግሎት ውስጥ ማስተማርና መምከር በቅርበት የተያያዙ ናቸው። የማስተማር አገልግሎቱ ለአማኞች ነው፤ የዚህን አገልግሎት ሦስት ሁኔታዎች እንመለከታለን።

አስተማሪ

ኢየሱስ የእግዚአብሔርን ባህርይና ፈቃድ ለማሳወቅ እንደመጣው፤ መንፈስ ቅዱስም የኢየሱስን ባሕርይና ፈቃድ ለማሳወቅ መጣ (ዮሐ. 14:20-21፤ 23-26)። ባለፉት ጊዜያት ይህንን ያደረገበት አንደኛው መንገድ የኢየሱስን ሕይወትና አገልግሎት ታሪክ እንዲጽፉ የእርሱን ተከታዮች በመምራት ነበር፤ የእርሱን ሕይወትና አገልግሎት ታሪክ ያስፈሩት አራቱ ወንጌላት ሲሆኑ እነርሱም ማቴዎስ፣ ማርቆስ፣ ሉቃስና ዮሐንስ ናቸው።

መንፈስ ቅዱስ የሚያስተምረው እንዴት ነው? በመጀመሪያ እርሱ ክርስቶስን ያከብራል፤ ከእርሱ ጋር ግንኙነት የሌለውና አዲስ የሆነ እውቀት እያስተምርም። ነገር ግን ክርስቶስ ያስተማራቸውን ነገሮች ወስዶ አድማጮቹ የሚፈለገውን ቅድሚያ እንድንይዝ ብርሃን ያበራልናል። አማኞች በመንፈሳዊ ሕይወታቸው እያደጉና እየጠነኩ ሲሄዱ የበለጠ ኃላፊነት ለመሸከም ይችላሉ። ወተት ከመመገብ ይልቅ ጠንካራ የሆነ ምግብ መመገብ ይጀምራሉ (1ቆሮ. 3:25 ዕብ. 5:11-14) መንፈሳዊ ምግብ ቢለወጥም የትምህርቱ ርዕስ ጉዳይ ኢየሱስ፣ የማይለወጥ ሆኖ ይቆያል።

መንፈስ ቅዱስ ስለ ኢየሱስ ክርስቶስ ልታውቀው ከሚገባህ አስፈላጊ ነገሮች ውስጥ የሚያስቀረው ምንም ነገር የለም። “እርሱ ሁሉን ያስተምራችኋል” በማለት ኢየሱስ በዮሐ. 14:26 ላይ ተስፋ ስጥቶአል። ስለ ሥራዬ፣ ስለ ቤተሰቤና ስለ ገንዘቤ ሁኔታ አይገደውም? በማለት በመገረም ትጠይቅ ይሆናል። አዎን እግዚአብሔር ስለነዚህ ነገሮች ይገደዋል። ዳሩ ግን ቅድሚያ ልንሰማቸው ስለሚገቡ ነገሮች ሲገልጽ፡ “ከሁሉ አስቀድማችሁ ግን የእግዚአብሔርን መንግሥትና ጽድቁን እሹ፤ እነዚህ ሁሉ ይጨመርላችኋል” በማለት በማቴ. 6:33 ላይ ኢየሱስ ተናግሮአል። መንፈሳዊ ነገርን በተመለከተ ሕይወታችንን እንዴት በሥርዐት እንደምንመራ መንፈስ ቅዱስ ያስተምረናል። ከዚያም ሕይወታችንን በመቆጣጠር በሌላው ነገር ሁሉ ውስጥ በአግባቡ እንድንመራ ያደርገናል። የእግዚአብሔርን ጥልቅ ነገሮች የሚገልጥልንና መንፈሳዊ ኑሮአችንን እንድናስተውል የሚረዳን መንፈስ ቅዱስ ነው (1ቆሮ 2:10-15)። በዚህ ሁሉ የመንፈስ ቅዱስ ዓላማ ክርስቶስን ለማክበር ነው።

በሁለተኛ ደረጃ መንፈስ ቅዱስ በሚያስተምረው ውስጥ ወደፊት የሚፈጸሙ ነገሮችንም ያካትታል። በዮሐ. 16:13 ኢየሱስ ስለዚህ ሲገልጽ፡ “ወደፊት ስለሚሆነው ይነግራችኋል” በማለት ተናግሮአል። ይህ ተስፋ በጣም ግልጽ የሆነው ሐዋርያው ዮሐንስ በጌታ ቀን በመንፈስ በነበረ ጊዜና የኢየሱስ ክርስቶስ መገለጥ በተሰጠው ጊዜ ነበር (ራዕ. 1:10)። እነዚህ በቅርብ ሊፈጸሙ የሚገቡ ነገሮች እንደሆኑ ዮሐንስን ተናግሮት ነበር። የተሰጠው መገለጥ የሚያካትተው ከመጀመሪያው ክፍለ ዘመን እስከ አዲስ ሰማይና አዲስ ምድር ድረስ የሚፈጸመውን ድርጊት ነበር (ራዕ. 21)። በዚህ በመንፈስ ቅዱስ ምሪት ሐዋርያው ጳውሎስ ስለ ጌታ መገለጥና በመገለጡ ዙሪያ የሚፈጸሙ ሁኔታዎች ምን እንደሚመስሉ ተናግሮአል (1ተሰ. 4:13-18፤ 5:1-11)። በማያምኑ ሰዎች ላይ ስለሚመጣው የእግዚአብሔር ፍርድና አስቀድሞ የአመጽ ሰው እንደሚገለጥ ተናግሮአል (2ተሰ. 1:5-12፤ 2:1-12)። ጴጥሮስም ዳግም ስለሚመጣው የጌታ ቀን በመንፈስ ቅዱስ ተመርቶ ተናግሮአል (2ጴጥ. 3:1-13)። በእነዚህ ድርጊቶች ሁሉ የምናየው የጋራ የሆነ መሠረታዊ ነገር የኢየሱስ ክርስቶስ ክብር መገለጥ መምጣቱ ነው።

(7). በዮሐንስ ራዕይ መጽሐፍ ውስጥ ያለው ዋና ሃሳብ ምንድነው?

ሀ. የኃጢአተኞች ፍርድ

- ለ. የኢየሱስ ክርስቶስ ክብር
- ሐ. የሰይጣን የመጨረሻ ድሎች

(8). ኢየሱስ መንፈስ ቅዱስ ሁሉን ነገር እንደሚያስተምረን ሲናገር ምን ማለቱ ነበር? ፊደሉን በመክበብ የመረጥኩትን መልስ አመልክት።

- ሀ. እግዚአብሔር ስለ ራሱ እንድናውቅ የሚፈልገውን ሁሉ
- ለ. ስለ ሥራችን ማወቅ የሚያስፈልገን ሁሉ
- ሐ. በምድር ላይ ወደፊት በሕይወታችን ስለሚፈጸሙ ነገሮች
- መ. እግዚአብሔር ስለ ኢየሱስ ክርስቶስ እንድናውቅ የሚፈልገውን ሁሉ
- ረ. ክርስቶስን እንድናከብር የሚረዳን የመንፈስ ቅዱስ ነገሮች
- ሪ. በክርስቶስ ካለን መንፈሳዊ ሕይወት ጋር የተዛመዱ የወደፊት ጉዳዮች
- ሰ. በገንዘብ በኩል የተሳካልን እንዴት እንደምንሆን
- ሸ. ስለ ኃጢአት፣ ስለ ጽድቅና ስለ ፍርድ ዓለምን እንዴት እንደምናሳውቅ

ተርጓሚ

ዓላማ 4 ቅዱሳት መጻሕፍት መጻፋቸውን በተመለከተ የመንፈስ ቅዱስ ሥራ ምን እንደነበር ለመግለጽ።

ወንጌላቱ እንደተጻፉ መንፈስ ቅዱስ ፍቺ የመስጠት ወይም የመተርጎም አገልግሎቱን ጀመረ። ወንጌልን በዝርዝር ለቤተ ክርስቲያን ለመግለጽ የተመረጠው ሐዋርያው ጳውሎስ ነበር። ከአራቱ ወንጌላትና ከሐዋርያት ሥራ ቀጥሎ የአዲስ ኪዳንን መጻሕፍት ከፍ ያለውን ክፍል የያዙት፣ ጳውሎስ ለአብያተ ክርስቲያናት የጻፋቸው መልእክቶች ናቸው። ሌሎች ሐዋርያትና የአዲስ ኪዳን አማኞችም የክርስቶስን ነገሮች ወስደው ለማሳወቅ በመንፈስ ቅዱስ ተመርተው ነበር (ዮሐ. 16:14)። ይህ እንዴት ሊሆን ቻለ?

የመጽሐፍ ቅዱስ መግለጥ ምን እንደሆነ በ2ኤፕ. 1:20-21 እና በ2ጢሞ. 3:16 ላይ የተጻፈው ቃል ያሳያል። እነዚህ የመጽሐፍ ቅዱስ ክፍሎች ሰዎች የእግዚአብሔርን ቃል እንደተሰማቸው እንዲጽፉ መንፈስ ቅዱስ እንደመራቸው ያሳያል። እነርሱ በመንፈስ ቅዱስ እንደተሰማቸው ምሪት የእግዚአብሔርን መልእክት ተናገሩና ጻፉ እንጂ የሂደቱ ጀማሪዎች እነርሱ አልነበሩም። መልእክቱ የመነጨው ከእግዚአብሔር ዘንድ ቢሆንም የግለሰቡ የግል የአጻጻፍ ስልትና ቃላት አጠቃቀም እንደዚሁም በአንዳንድ በኩል የልምምድ ችሎታውን በማንጸባረቅ የተጻፈ መሆኑን ማንም የመጽሐፍ ቅዱስ ተማሪ የሆነ ሁሉ የሚረዳው ነው። ጸሐፊዎቹ ዝም ብለው እንደ መኪና የሚነዱ መሣሪያዎች አልነበሩም። እራሳቸውን ለዚህ ሂደት መሳካት አሳልፈው በመስጠት እግዚአብሔር የፈለገውን መልእክት በትክክል ለማስፈር የእግዚአብሔር መንፈስ ምሪት ቶሎ የሚሰማቸው ነበሩ።

የቅዱሳት መጻሕፍት ቀኖና የተፈጸመና የተዘጋጁ እንዲሁም እግዚአብሔር ሊገልጥ የወደደው በሙሉ በመጽሐፍ ቅዱስ የሰፈረ ቢሆንም፣ የመንፈስ ቅዱስ የመተርጎም ወይም የማብራት አገልግሎት መስራቱን እንደቀጠለ ነው። የተጻፉትን ነገሮች በመውሰድ ለአማኞች ልብና አእምሮ ግልጽ እንዲሆኑ አብርሆት ያስጣል (ያበራቸዋል)።

ማንኛውንም መጽሐፍ በሚገባ ለመረዳት የተሻለው መንገድ ደራሲው በጻፈው ጊዜ ምን ለማለት እንደፈለገ ደራሲውን ራሱን መጠየቅ ነው። ችግሩ አብዛኞቹ ደራሲዎች ለእኛ ለማስረዳት የማይገኙ መሆናቸው ነው። መንፈስ ቅዱስ ግን ዘመትር ከእኛ ጋር ነው። መጽሐፍ ቅዱስን የጻፉት ሰዎች ሁሉ ከጠቁ መቶ ዓመታት በፊት ሞተዋል። መለኮታዊው ደራሲ መንፈስ ቅዱስ ግን ከእኛ ጋር መሆኑን ማወቅ ምን ዓይነት መጽናናት ነው። መጽሐፍ ቅዱስህን በምትከፍትና በምታነብበት ጊዜ እውነቱን እንድትረዳ ሊያደርግህ የግል ረዳትህ በጎንዛ ነው።

(9). ቀደም ሲል በተመለከትናቸው የመጽሐፍ ቅዱስ ክፍሎች መሠረት፣ በቅዱሳት መጻሕፍት ላይ የመንፈስ ቅዱስ ተግባር ምን እንደሆነ በተሻለ መንገድ የሚያስረዳው የትኛው መግለጫ ነው።

- ሀ. እያንዳንዱ የመጽሐፍ ቅዱስ ክፍል ከሌላው ጋር ተመሳሳይ እንዲሆን ሰዎች መንፈስ ቅዱስ የገለጠላቸውን በአንድ ዓይነት የአጻጻፍ ስልትና ቃላት እንደዚሁም የሥነ ጽሁፍ ጽታ በመጠቀም እንዲጽፉ አደረገ።
- ለ. መንፈስ ቅዱስ በእግዚአብሔር ሰዎች ላይ ሲንቀሳቀስ ራሳቸውን የማያውቁ ስለነበሩና እንዲጽፉ የተደረጉትን ብቻ ስለጻፉ የሰዎቹን የአጻጻፍ ስልት፣ የቃላት አጠቃቀምና ልምምድ መንፈስ ቅዱስ አልተጠቀመም።
- ሐ. መንፈስ ቅዱስ የተመረጠ የእግዚአብሔር ሰዎችን ትንቢት እንዲናገሩ አነሳሳቸው። መንፈስም እንዳነሳሳቸው የእግዚአብሔርን መልእክት በታማኝነት ጻፉ፣ የእግዚአብሔርን መልእክት በማስተላለፍ ሂደት መንፈስ ቅዱስ የሰዎቹን የአጻጻፍ ስልትና ቃላት እንደዚሁም ልምምድ ተጠቀሙ።

ምሥክር

ዓላማ 5 ምሥክር የሚለውን ቃል ከኢየሱስ፣ ከመንፈስ ቅዱስና ከአማኞች አገልግሎት ጋር ለማዛመድ።

ኢየሱስ ወደ አባቱ ከተመለሰ በኋላ አጽናኙ የእግዚአብሔር ምሥክር ሆኗል። ምሥክር ማለት ሌላውን ወክሎ የሚናገር ማለት ነው። ኢየሱስ ፍጹም ምስክርና የእግዚአብሔር አፍ ነበር። አባቱ የሰጠውን ተግባር አከናውኖ ፈጸመ። ኢየሱስ እርሱ የእውነት መንፈስ በመጣ ጊዜ እንደሚናገር ለደቀ መዛሙርቱ ነገራቸው (ዮሐ. 16:13)።

በዮሐ. 7:16 ላይ ኢየሱስ የአብ ምስክር እንደመሆኑ፡- “የማስተምረው ትምህርት ከራሴ ሳይሆን ከአካሄድ የመጣ ነው” በማለት ተናገረ። ስለእጽናኙ መንፈስ ቅዱስም የተነገረው ተመሳሳይ እውነት ነው “እርሱ ከራሱ አይናገርም፤ የሚሰማውን ብቻ ይናገራል” (ዮሐ. 16:13)።

ልዩነቱ ኢየሱስ የተናገረው በራሱ በተዳሰሽ ስውነቱ ሲሆን፤ መንፈስ ቅዱስ የሚናገረው በእማኞች በኩል ነው። ስለ እርሱ ሆነን የምንናገረው መንፈስ ቅዱስ ቃሉን ስናጠና የሰጠንን መልእክት ነው። ቃሉን በምናጠናበት ጊዜ ያበራልናል፤ ደግሞም የእርሱ ምስክሮች ሆነን እንድንናገር በቅባቱ ይቀበናል። በዚህም መንገድ ረዳታችን መንፈስ ቅዱስ በሁሉ ስፍራ የሚገኝ በመሆኑ፤ እግዚአብሔር በእንደ ጊዜ በምድር ሁሉ ላይ ምስክሮች ሊኖሩት ይችላሉ። እርሱን ስንሰማውና በእኛ በኩል እንዲናገር ስንፈቅድለት እርሱ በእያንዳንዳችን በኩል ሊናገር ይችላል።

እንደዚሁም በመንፈስ ቅዱስ ስጦታዎች በኩል በቀጥታ መንፈስ ቅዱስ የሚናገርበትም ጊዜያት ይኖራሉ፤ ስጦታው በተግባር ላይ በሚገለጥበት ጊዜ የምንናገረው እኛ ብንዘንም ቃላቱን የሚሰጠን ግን እርሱ ነው። ማንኛውም እማኝ የእግዚአብሔር አፍ ሆኖ መናገር የሚችለው መልእክቱን ከመንፈስ ቅዱስ ሲቀበል ብቻ ነው (1ቆሮ. 12:1-10)።

(10). ዮሐ. 14:7 እና 26 ካነበብህ በኋላ የሚከተሉትን ጥያቄዎች መልስ።

- ሀ. እግዚአብሔር ምን እንደሚመስል ስለኛ የገለጠልን የትኛው ምስክር ነው?
- ለ. ኢየሱስ ምን እንደሚመስል ስለኛ የገለጠልን የትኛው ምስክር ነው?
- ሐ. መንፈስ ቅዱስ በእኛ በኩል ሲናገር የሚያሳስብን ስለምንድነው?
- መ. ተወካይ ወይም ምስክር መሆን ማለት ምን ማለት ነው?

መግፈስ ቅዱስ ይመስለኛል

ዓላማ 6 የመንፈስ ቅዱስን የመምከር አገልግሎት የተለያዩ ገጽታዎች ለመግለጽና ትርጉማቸውን ለማብራራት።

በዮሐ. 14:16 **ጸራቅሊጦስ** የሚለው የግሪክ ቃል አጽናኝ ወይም ረዳት ወይም አማካሪ ተብሎ እንደሚተረጎም ቀደም ሲል በክፍለ ትምህርት አንድ ተመልክተናል። ቃሉ በጥሪው ያለው ትርጉም “ለመርዳት በአጠገብ እንዲሆን የተጠራ” የሚል ነው። መንፈስ ቅዱስን እንደ አማካሪያችን እድርገን ስናስብ ትርጉሙ ስመማለድ፤ ለመምራት ወይም ለማጽናናት የሚመጣ ዓደኛን ይመስላል። መንፈስ ቅዱስ ለእኛ በግል የሚሰጠው አገልግሎት፤ ለመርዳት በአጠገብ እንዲሆን የተጠራ፤ ከሚለው ሃሳብ ጋር በደንብ የሚሰማማ ነው። እነዚህን አገልግሎቶች በግል ሕይወታችን ልንጠቀምባቸው የምንችለው እንዴት ነው?

ስለ እኛ ይማልዳል

እንዲሁም ደግሞ መንፈስ በድካማችን ያግዘናል፤ እንዴት መጸለይ እንደሚገባን እናውቅም፤ መንፈስ ግን በቃላት ሊገለጽ በማይችል መቃተት ለእኛ ይማልድልናል። ልባችንንም የሚመረምረው እርሱ የመንፈስን ሐሳብ ያውቃል፤ ምክንያቱም መንፈስ እንደ እግዚአብሔር ፈቃድ ለቅዱሳን ይማልዳልና (ሮሜ 8:26-27)።

እዚህ ላይ ሐዋርያው ጳውሎስ የሚጠቅሰው በእኛ ቦታ ሆኖ ስለ እኛ ስለሚጸልየው ወይም ስለሚማልደው መንፈስ ነው። በድካማችን ጊዜ ምን እንደምንጸለይና እንዴት እንደምንጸልይ እናውቅም። በምንደናገርበት ጊዜ ምን እንደሚያስ ፈልገን ለማስተዋል ይሳናል። ተሰማሚውን መፍትሔም እንዴት መፈለግ እንደምንችል ግራ ይገባናል። በሕይወታችን ከሁሉም በላይ፤ የእግዚአብሔርን ፈቃድ ማድረግና እርሱን ማስደሰት እንፈልግ ይሆናል። ዳሩ ግን ያሁኑ ችግራችንን እኛን ወደ መንፈሳዊ እድገት ለማምጣት ዘለቄታ ካለው ከእግ ዚአብሔር ዓላማ ጋር እንዴት እንደምናስማማው እናውቅም። በእንደዚህ ዓይነቱ ጊዜያት እኛን ለመርዳትና በቃላት ሊገለጥ በማይቻል መቃተት ለመጸለይ መንፈስ ቅዱስ ይመጣል። በልባችን ምን እንዳለና በመንፈስ ቅዱስም ሀሳብ ምን እንዳለ እግዚአብሔር ኦብ ያውቃል። በእግዚአብሔር ኦብና በመንፈስ ቅዱስ መካከል ፍጹም የሆነ ግንኙነት ስላለ መልእክት ለማስተላለፍ ቃላት አያስፈልጉም። መንፈስ ቅዱስ የአብን ሃሳብና ፈቃድ ስለሚያውቅ እርሱ እንደ እግዚአብሔር ፈቃድ እንደሚጸልይልን በመረዳት ልንታመን እንችላለን። ይህም ግንዛቤ ጸሎታችን በእግዚአብሔር መንገድና በእግዚአብሔር ጊዜ እንደሚመለስ እንድናምን ሊረዳን ይገባል።

ከእኛ ጋር በቅርብ ሆኖ የሚረዳን ዓደኛ እንዳለን ማወቅ፤ በተለይም እንዴት እንደምንጸልይ ግራ በተጋባንበት ወቅት ስለ እኛ በመቃተት የሚጸልይ መኖሩን መረዳት በጣም ጠቃሚ ነው። መንፈስ ቅዱስ በክርስቶስ የእኛ ለለሆኑት ነገሮች በማለታወስ እንደ እግዚአብሔር ፈቃድ እንድንማልድ ይረዳል (1ቆሮ. 2:12)። ያለ እርሱ እርዳታ ጸሎታችን ባዶና ከንቱ ይሆናል።

- (11). ከዚህ በላይ እንደተመለከትነው መንፈስ ቅዱስ እንድንጸልይ የሚረዳን በምን ሁለት መንገዶች ነው?
- (12). የመንፈስ ቅዱስን ስለ እኛ የመማለድ አገልግሎት የሚያመለክቱት የትኞቹ እንደሆኑ ፊደሉን በመክበብ አመልክቱ።

- ሀ. “የሚያስፈልጉኝ ነገሮች ሁሉ ምን እንደሆኑ ህርዝር በማውጣት በጸሎት ወደ እግዚአብሔር አቀረብሁ”
- ለ. “ወንድሜ ጥልቅ የሆነ መንፈሳዊ ችግር እንዳለበት ተረድቻለሁ፤ ዳሩ ግን ለዚሁ ችግር እንዴት እንደምጸልይ አላውቅም። ላደርግ የቻልኩት

በውድ ወንድሜ ስም ወደ እግዚአብሔር መድረስ ለሚችለው ለመንፈስ ቅዱስ አሳልፌ መስጠት ነበር።

ሐ. “ቤተሰቤ የሚበላው ምንም ምግብ አልነበረውም። ስለዚህ በመጸለይ ላይ ሳለን የቤታችን በር ተንኳኳ። በቤተ ክርስቲያን ያለ አንድ ወዳጃችን በእገልግል ምግብ ይዞ ከበራፋ ቆሞአል። ከመጸለያችን በፊት መልሱን እግዚአብሔር አስቀድሞ ሰጥቶን ነበር።”

መ. “እግዚአብሔር እኔ ከማውቀው አብልጦ ስለ እኔ ችግሮች ስለሚያውቅ በጸሎት ብዙ ጊዜ ማባከኑ አስፈላጊ አይደለም።”

ይመራናል

በየትኛው ሥራ ላይ ልስማራ? ማንን ላግባ? የት ልኑር? የሚሉት ጥያቄዎች በየዕለቱ የሚያጋጥሙህ በመሆናቸው ውሳኔ ለማድረግ ታማኝ የሆነ መሪ ያስፈልግሃል። የነገሮች የሚወሰነው በምትከተለው ምሪት ነው።

እያንዳንዱ ከሁሉ የተሻለ ነው የተባለለትን ምክር የሚሰጡ ብዙ ድምጾች አሉ። ነገር ግን ለመከተል በፍጹም የሚያስተማምን አንድ አማካሪ ብቻ አለ። እርሱም ወደኛ ለመላክ እያሱስ ተስፋ የለጠው አማካሪ ነው። በእውነትና በሐሰት መካከል መወሰን ሲኖርብህ እርሱ የእውነት መንፈስ በመሆኑ፣ በእውነት መንገድ ይመራሃል (1ዮሐ. 4:1-6)።

“እንግዲህ በመንፈስ ኑሩ እላለሁ፤ የሥጋንም ምኞት አትፈጽሙም” (ገላ. 5:16፣ 18)። “በመንፈስ የምንኖር ከሆንን፣ በመንፈስ እንመመላለስ” (ገላ. 5:25)። በመንፈስ ለመመላለስ ወይም ለመመራት እርሱ በሚመራን መንገድ ለመሄድ ፈቃደኞች መሆን አለብን። እንደ ፈቃዱ ከኖርን፣ እርሱ ይመራናል (ሮሜ 8:5)። ከሁሉ በላይ የሆነ የመሪነቱን ሥልጣን ስንቀበል፣ ቀስ በቀስ ወደ እውነት ሁሉ ይመራናል (ዮሐ. 16:13)። በጥንቷ ቤተ ክርስቲያን ያደርግ እንደነበረው፣ በሌሎች ሰዎች ዘንድ ሞገስ እንድናገኝ፣ እኛንም ደግሞ ይመራናል። ማንኛውም ችግር ሲገጥመን፣ ለእነርሱ እንዳደረገው ለእኛም በችግራችን ይረዳናል (የሐዋ. 2:42-47)።

ወደ እውነት ሁሉ ከመምራት ተግባሩ በተጨማሪም፣ በዕለት ኑሮአችን ካልተለወጠው ባህሪያችን የሚመነጨውን የተሳሳቱ ድርጊቶች በጥልህ ያሳየናል። ኤፌ. 4:20-32 እና ሮሜ 8:12-14 በማንጸጸር ተመልከት። በአሮጌው ሰው ቁጥጥር ውስጥ እየተንሸራተተ የሚገባ ሰው በመንገዱ ላይ የሚጠብቀውን ጉድጓድ ከመግለጡም ሌላ፣ መንፈስ ቅዱስ ከአዲሱ ሰው ጋር አብሮ የማይሄደውን ማንኛውንም መጥፎ ባህሪይ ለማስወገድ ይረዳዋል።

ከእግዚአብሔር ፈቃድ ጋር አብሮ የማይሄድ ድርጊት እንዳንከተል መንፈስ ቅዱስ ይቆጣጠረናል። ለጳውሎስና አብረው ለነበሩት በእስያ ወንጌል እንዳይሰብኩ የተከለከሉት ኃጢአት ስለሆነ ሳይሆን፣ ወቅቱ የእግዚአብሔር ጊዜ ስላልነበረ ብቻ ነው (የሐዋ. 16:6-10)። በኋላም ይህ መከልከል

ተነሥቶ ጳውሎስ በእስያ ምድር ታላቅ የወንጌል አገልግሎት እንደነበረው በሐዋ. 19:10 ላይ ማንበብ እንችላለን፤ እነዚህ የመንፈስ ቅዱስ የመሪነት ተግባሮች ለመንፈሳዊ እድገታችን በጣም አስፈላጊዎች ናቸው።

(13). የመጽሐፍ ቅዱስ ምንባቦቹን ከተመለከትኩ በኋላ ቁጥሩን በተሰጠው ክፍት ቦታ በማስፈር አብሮ የሚሄደውን አመልከት።

— ሀ. ውሳኔ ማድረግ

1. የሐዋ. 8:29

— ለ. መከላከል

2. የሐዋ. 13:2

— ሐ. ሹመት

3. የሐዋ. 15:28

— መ. ምሪት

4. የሐዋ. 16:6

መንፈስ ቅዱስ የሚሰጠን ምን ማድረግ እንዳለብን ምሪት ብቻ ሳይሆን፣ ማድረግ በሌለብን ጉዳዮችም ምሪት ይሰጠናል። ከእርሱ አስቀድመን እንዳንሄድና የእግዚአብሔር ልጆች መሆናችንን የሚያ ስንቅፋ ድርጊቶች እንዳናደርግም ይመራናል (ሮሜ 8:12-16፣ 1ዮሐ. 3:2-3)። እርሱ እንዲመራን ወደ እርሱ መመልከትና ድምጹን መታዘዝ ይጠናል።

ያጽናናናል

ቀደም ሲል እንደተናገርነው ጸራቅሊመስ የሚሰው ቃል እንዳንድ ጊዜ የሚተረጎመው አጽናኝ ተብሎ ነው። “በአጠገብ ሆኖ ለመርዳት የተጠራ” በሚለው አስተሳሰብ መሠረት መንፈስ ቅዱስ አጽናኞችን ነው። የመንፈስ ቅዱስ ማጽናናት መለኮታዊ ሐዘን ማዘን አይደለም። እርሱ በሕይወት ውስጥ የሚያጋጥሙን ሐዘኖችና ችግሮችን ስለሚያውቅ ከፍተኛ ያለ ርኅራኄ አለው። የእርሱ ማጽናናት ግን ሐዘንን ተካፋይ ከመሆን በላይ ነው።

መንፈስ ቅዱስ ሕይወታችንን ከሚያሳምርባቸው ባህርያት መካከል፣ ሰላምን ማስገኘቱ ሊጠቀስ ይገባል (ገላ. 5:22)። የእርሱ ሰላም ሕይወታችን በእርሱ ቁጥጥር ስር እንዲሆን አሳልፈን የመስጠታችን ውጤት ነው (ሮሜ 8:6)። እርሱ የሕይወታችን ተቆጣጣሪ መሆኑን በይበልጥ እየተረዳን ስንሄድ የእግዚአብሔር የመሆናችን እውነት አብልጦ ይገባናል። ይህ መንፈስ ቅዱስ የእግዚአብሔር ቤተሰብ የመሆናችንን የማወቅ ስሜት ይፈጥርናል። ይህ እውቀትም ታላቅ የዕረፍትና የሰላም ስሜት ሊሰጠን ይገባል።

የመንፈስ ቅዱስ መጽናናት ተስፋንም የሚያካትት ነው። ሌሊቱ የፈለገውን ያህል ቢጨልምም የወደፊቱን በትክክልና በደንብ የሚያውቀው አጽናኝ ንጋት እንደሚኖርና፣ “ተመልሼ እመጣለሁ” በማለት እያሱስ የሰጠውን ተስፋ እንደሚፈጽም እንድታውቅ ያደርግሃል (ዮሐ. 14:28)።

(14). በስተቀኝ የተሰጡትን የተለያዩ የመንፈስ ቅዱስ የመምከር አገልግሎት ገጽታዎች ከበስተግራ ካሉት ማብራሪያዎች ጋር አዛምድ።

- ሀ. በማስጠንቀቅ፣ በመከልከል፣ በመሾም፣ ውሳኔ በማድረግ መንፈስ ቅዱስ ይመራናል።
- ለ. በጣም አስቸጋሪ በሆኑ ሁኔታዎች ውስጥ ብንሆን እንኳ መንፈስ ቅዱስ ስላም ይሰጠናል።
- ሐ. ችግራችንን ለማወቅና በቃላት ለመግለጽ በማንችል በት ጊዜ ችግራችንን እንድናውቅና ስለ እኛ በመጸለይ መንፈስ ቅዱስ ይረዳናል።

1. የሚማልድ
2. መሪ
3. አጽናኝ

(15). በእነዚህ በሦስት አቅጣጫዎች የመንፈስ ቅዱስን እርዳታ አግኝተሃልን? ካገኘህ የሚማልድ፣ መሪና አጽናኝ የሚሉትን ሦስት ቃላት በማስታወሻ ደብተርህ ላይ እንደ ርእስ በማስፈር የተለማመድከውን የመንፈስ ቅዱስ አገልግሎት ከጸፍክ በኋላ በየዕለቱ በሚገጥሙህ በማንኛውም መንፈሳዊ ችግሮች ሊያገለግልህ ከአንተ ጋር በመሆኑ አመስግነው።

የሙከራ ፈተና

ምርጫትክክለኛውን መልስ ከመረጥህ በኋላ ፈደሱን በመክበብ አመልክት።

1. ጸራቅሊመስ ለሚለው የግሪክ ቃል ትርጉሙ ያልሆነው የትኛው ነው?
- ሀ. አጽናኝ ለ. አማካሪ ሐ. ፈጣሪ መ. ረዳት
2. ጸራቅሊመስ ለሚለው ቃል ቀጥተኛ ትርጉሙ የትኛው ነው?
- ሀ. የሚያስረዳ ሐ. የሚያስተዛዝን
- ለ. ሊፈርድ የተጠራ መ. በአጠገብ ሆኖ ለመርዳት የተጣራ
3. የመንፈስ ቅዱስ የመውቀስ አገልግሎት ያልሆነው የትኛው ነው? ከአንዱ በስተቀር በሌሎቹ ሁሉ ዓለምን ይወቅሳል።
- ሀ. ፍርድ ለ. ዳግም ልደት ሐ. ጽድቅ መ. ኃጢአት
4. ዳግም ልደት ከመንፈስ ቅዱስ አገልግሎት ጋር በተያያዘ መልኩ የሚገልጸው።
- ሀ. መንፈሳዊ ልደት ሐ. የክርስቶስን ሞትና ትንሣኤ
- ለ. የሥጋ ልደት መ. የተሻለ ሕይወት ለመኖር መሞከር

5. መንፈስ ቅዱስ ስለ ፍርድ ዓለምን የሚወቅሰው ምንን አስመልክቶ ነው?

- ሀ. አማኞች ስለተፈረደባቸው ነው ሐ. ሰይጣን ስለተፈረደበት ነው
- ለ. የማያምኑት ስለተፈረደባቸው ነው

6. ድኑት በምንቀበልበት ጊዜ ከነዚህ መካከል የመንፈስ ቅዱስ ሥራ ያልሆነው የትኛው ነው?

- ሀ. የታረመ ሕይወት ያኖረናል ሐ. ዳግም እንድንወለድ ያደርገናል
- ለ. ያትመናል መ. በውስጣችን ይኖራል

7. ማጎተሙን በእኛ ላይ ሲያኖር ከመንፈስ ቅዱስ ሥራ ጋር አብሮ የማይሄደው የትኛው ነው።

- ሀ. ባለቤትነት ለ. ጥበቃ ሐ. ዋስትና መ. ፍጹምነት

8. ልንጸልይበት ስለሚገባን ችግር መንፈስ ቅዱስ ያሳስበናል። እርሱም በቃላት ሊገለጥ በማይቻል መቃተት የእኛን ችግሮች ወደ እግዚአብሔር ያቀርባል። ይህ ለእኛ ያለው አገልግሎት ምን ይባላል?

- ሀ. ማስተማር ሐ. መማለድ
- ለ. ማጽናናት መ. መተርጎም

9. ውሳኔ ማድረግ፣ መከልከል፣ መሾምና መምራት ከየትኛው የመንፈስ ቅዱስ ተግባር ጋር የተዛመዱ ናቸው?

- ሀ. መምራት ሐ. ማማለድ
- ለ. ማጽናናት መ. መውቀስ

አጭር መልስ፡- እያንዳንዱን ጥያቄ ባጭሩ መልስ።

10. መንፈስ ቅዱስ በማስተማር አገልግሎቱ ለእኛ ምን ሁለት ነገሮች እንደሚያደርግ ኢየሱስ ተናገረ?

11. የእግዚአብሔር መገለጥ ወደ ሰዎች የሚያደርሱት ምስክሮች እነማን እንደሆኑ በትክክለኛው ቅደም ተከተል ዘርዝር።

የጥናት ማጠናከሪያ ጥያቄዎች መልስ

8. መከበብ ያለባቸው ፈጽሎች፡- ሀ፣ መ፣ ሠ፣ ረ፣ እና ሸ ናቸው። የመንፈስ ቅዱስ ሥራ የሆኑትን በዝርዝር መልኩ ያስረዳሉ። በርግጥ ተግባራዊ ሆነ መንፈሳዊ በሆኑ ጉዳዮች ጥበብን ይሰጠናል።

- 1. ለ
- 9. ሐ
- 2. ሐ እና መ

10. ሀ. ኢየሱስ ሐ. ኢየሱስ ያስተማረው ነገር ሁሉ ለ. መንፈስ ቅዱስ መ. ስለሌላው ወይም በሌላው ስም ሆኖ መናገር

3. ሀ. እውነት ሐ. እውነት ሠ. ሐሰት ለ. ሐሰት መ. እውነት

11. አንዳንድ ጊዜ እንደንጸልይባቸው ችግሮችን ወደ አእምሮአችን ያመጣል። በሌላ ጊዜ ደግሞ እኛ በቃላት ልንገልጽባቸው በማንችልበት ወቅት ችግሮቹን በቀጥታ ወደ እግዚአብሔር ያቀርባቸዋል።

4. (በራስህ ቃላት)። በውስጣችን ይኖራል፤ በውስጣችን ሊኖር ይመጣል።
12. “ለ” እና “ሐ” ላይ የሰፈሩት መልሶች የመንፈስ ቅዱስን የምልጃ ጸሎት የሚያብራሩ ናቸው።

5. ኢየሱስ በዮሐንስ 14 ላይ በሰጠው ተስፋ መሠረት የእርሱ ለሆኑት እንደሚመለስ ማሳተሙ ወይም ዋስትናው እርሱ ነው። የወደፊቱ ርስት ዋስትናችን መንፈስ ቅዱስ ነው።

13. ሀ. 3 ለ. 4 ሐ. 2 መ. 1

6. ዳግም ልደትን እንድናገኝ ያደርጋል፤ በውስጣችን ይኖራል፤ እንደገናም ያትመናል።

14. ሀ. 2 ለ. 3 ሐ. 1

- 7. ለ
- 15. የእንተ መልስ።

4

ትምህርት

የመንፈስ ቅዱስ ፈጣሪነት

አንድ ክርስቲያን አስትሮኖሙር (የጠፈር ተመራማሪ) ትምህርት ለማስተማር ከአንድ ሀገር ወደ ሌላ ሀገር በባቡር ይጓዝ ነበር። ራሱ የሰራውና ገለጸ በሚሰጥበት ጊዜ እንደ ትምህርት መርጃ መሣሪያ የሚጠቀምበት በባትሪ ኃይል የሚሠራ ሥርዐት ፀሐይን (Solar System) በምሳሌነት የሚያሳይ በሽራ የተሸፈነ ሞዴል ይዞ ነበር። በባቡሩም ውስጥ በአጠገቡ ስለ እግዚአብሔር ህልውና የማያምን ሰው ተቀምጦ ነበር። በጭውውታቸው መካከል የእግዚአብሔርን መኖር የሚከደው ሰው ዩኒቨርስ ወይም ህዋ በእግዚአብሔር ተፈጥሮአል የሚለው ነገር የሞኞች ሐሳብ ነው በማለት መሳለቅ ጀመረ።

የጠፈር ተመራማሪውም በጽጥታ ካዳመጠው በኋላ ለማስተማርያነት የያዘውን ተሽከርካሪ መኪና መሰል የማስተማርያ ሞዴል እንዲመለከት ጋበዘው። ሽራውን ከገለጠ በኋላ ማብሪያና ማጥፊያውን ተጫነው። ትናንሾቹ ፕላኔቶች በፀሐይ ዙሪያ በምህዋራቸው ላይ መሸከርከር ጀመሩ። እንቅስቃሴው ደንቅ በሆነ ሁኔታ፤ ያለ ምንም መዛባትና ግጭት ይካሄድ ነበር። እግዚአብሔር የለም ባዩ ሰው በጣም በመገረም፤ “እንዴት አስደናቂ ነገር ነው! ማንው ለመሆኑ የሠራው?” በማለት ጠየቀ። ተመራማሪውም “ማንም አልሠራውም። እነዚህ ሁሉ በአጋጣሚ የተፈጠሩና እንዲህ ሆነው የተገኙ ናቸው” ብሎ መለሠለት። እግዚአብሔር የለም ባዩ ሰው እንደበቱን ለጉሞ ጸጥ አለ። ተመራማሪው ሰው የሰራውን የሥርዓተ ፀሐይ ሞዴል በማስደገፍ የሥሥዓተ ፀሐይ ጅማራ ምን እንደነበረ ገሰጸለት። ይህ ሞዴል ወይም ምሳሌ ሰሪ ካስፈለገው፤ ባስደናቂ ጥበብ የሚመራው ፀሐይና በፀሐይ ዙሪያ ያሉት ተሽከርካሪ እካላትና ፕላኔቶች ሁሉ፤ ምድርን ጨምሮ ምን ያህል ፈጣሪ ሊኖራቸው የሚገባ እንደሆነ ገለጸለት።

ምድርና ሰማይ፤ እንደዚሁም በውስጣቸው ያሉት ሁሉ የመለኮታዊ ፈጣሪ ሥራዎች ናቸው። እግዚአብሔር ቃሉን ሲናገር በሥራ ላይ የዋለው በመንፈስ ቅዱስ ኃይል ነበር። በዚህ ክፍለ ትምህርት የምናጠናው የመንፈስ ቅዱስ ሥራ በፍጥረት ውስጥ ምን እንደሆነ ነው። ዓለም በተፈጠረ ጊዜ በግል ወዳጆችን የሆነው መንፈስ ቅዱስ በዚያ ነበረ። ዛሬም በፈጣሪነት ኃይሉ በሕይወታችን ውስጥ በትጋት ይሠራል።

የክፍለ ትምህርቱ አከፋፈል

- በመተባበር መፍጠር
- ዓለምን መፍጠር
- ሰውን መፍጠር
- ሁሉን ጠብቆ ማኖር

የክፍለ ትምህርቱ ዓላማዎች

ይህን ክፍለ ትምህርት ስትጨርስ ከዚህ የሚከተሉትን ማድረግ መቻል አለብህ።

- በፍጥረት ሥራ ውስጥ የእብ፣ የወልድና የመንፈስ ቅዱስ ተሳትፎ ምን እንደነበር መጽሐፍ ቅዱስ የሚያስተምረውን መግለጽ።
- የሰው አፈጣጠር ሌላው ፍጥረት ከተፈጠረበት የሚለይበትን መንገዶች መግለጽ።
- መንፈስ ቅዱስ ፍጥረትን በመፍጠርና ጠብቆ በማቆየት ያለውን ኃይል የሚያሳዩ ምሳሌዎችን ማስተዋል።

የክፍለ ትምህርቱ መመሪያዎች

1. ክፍለ ትምህርቱ የተሰጡትን የመጽሐፍ ቅዱስ ምንባቦች በጥን ቃቂ እንብብ። የጥናት ማጠናከሪያ ጥያቄዎቹንም መልስ።
2. ለክፍለ ትምህርቱ መነሻ ይሆንህ ዘንድ፣ ዘፍ. 1 እና 2፣ እንደዚሁም ዮሐ. 1 በቅድሚያ እንብብ።
3. ክፍለ ትምህርቱን በሚገባ ተከታትለህ ስትጨርስ የሙከራ ፈተናውን ወስደህ መልሶችህን አመሳክር።

የትምህርቱ ዝርዝር

በመተባበር መፍጠር

የፍጥረት ዕቅድ አውጪዎች

ዓላማ 1 በዘፍጥረት መጽሐፍ ላይ የሰፈረው የፍጥረት አፈጣጠር ታሪክ የወልድንና የመንፈስ ቅዱስን ተሳትፎ በይበልጥ ዝርዝር በሆነ መልኩ ለምን እንዳሳስቀመጠ ለመግለጽ።

“በመጀመሪያ እግዚአብሔር . . .” (ዘፍ. 1:1) እነዚህ የመጽሐፍ ቅዱስ መክፈቻ ቃላት በዕብራይስጥ ቋንቋ የሚጠቀሙት የእግዚአብሔርን የብዙ ቁጥር ስም ነው። ወልድና መንፈስ ቅዱስ በቀጥታ ባይጠቀሱም ሥላሴ አካላት በተዘዋዋሪ መንገድ ተጠቅስዋል።

የሥላሴ ትምህርት በመጽሐፍ ቅዱስ ውስጥ የበለጠ እያደገና እየጎላ የመጣና እግዚአብሔር ራሱን የገለጠበት መንገድ ሲሆን፣ በአዲስ ኪዳን በግልጽ የተቀመጠ ነው። ሙሴ የመጀመሪያዎቹን አምስቱን የብሉይ ኪዳን መጻሕፍት በጸፈበት ጊዜ ብዙ ሰዎች በብዙ አማልክት የሚያምኑ ነበሩ። በዚያን ጊዜ የሥላሴ መገለጥ መደናገር ሊያመጣ ይችል ነበር። ሕዝቡ ይህንን እውነት ለመቀበል ዝግጁ እንዳልነበረ ሰላወቀ እግዚአብሔር ይህን መገለጥ አልሰጠም። በእያንዳንዱ ጊዜ የቱን ያህል ራሱን መግለጥ እንደነበረበት እግዚአብሔር ያውቅ ስለነበረ፣ የሰጠው መገለጥ በጊዜ ውስጥ የሚያድግ ነበር። ስለዚህ በዘፍጥረት መጽሐፍ ውስጥ የሰፈረው የፍጥረት ታሪክ የእግዚአብሔርን የመፍጠር ተግባር ሁሉንም በዝርዝር በማቅረብ አይነግረንም። ሌሎች የመጽሐፍ ቅዱስ ክፍሎች እያንዳንዱ የሥላሴ አባል በእግዚአብሔር የፍጥረት ሥራና የመዋጀት ዕቅድ ውስጥ ምን ድርሻ እንደነበረው ያስረዳናል።

የዘፍጥረት መጽሐፍ ስለ ብዙ ጅማራዎች ይነግረናል። ስለ ፍጥረት፣ ስለ ሰው፣ ስለ ኃጢአት፣ ስለ ፍርድና ስለ ድነት ጅማራዎች ይነግረናል። ስለ ፍጥረት የሚናገሩት የመጀመሪያዎቹ ሁለት ምዕራፎች ብቻ ናቸው። የፍጥረት አፈጣጠር በእጭሩ የተጻፈው በሰው ልጅ ታሪክ ጅማራ እካባቢ የተፈጸመውን በማመልከት ለምን መዋጀት እንደሚያስፈልገው ለማሳያት ነው።

ከፍጥረት በፊት እንኳ በፍጥረቱ ላይ ምን እንደሚሆን እግዚአብሔር አስቀድሞ ያውቅ ነበር። ስው በኃጢአት እንደሚወድቅ አስቀድሞ ሰላወቀ ለሰው የድነትን መንገድ እንዳቀደ በርከት ያሉ የመጽሐፍ ቅዱስ ክፍሎች ይነግሩናል።

1. በራዕ. 13:8 ላይ ዓለም ከተፈጠረ ጀምሮ ስሞቻቸው በታረደው በግ የሕይወት መጽሐፍ ላይ ስለተጻፉ ሰዎች ይናገራል።

2. በኤፌ. 1:4 ላይ ዓለም ከመፈጠሩ በፊት እግዚአብሔር በክርስቶስ እንደመረጠን ይነግረናል።

3. በማቴ. 25:34 ላይ ዓለም ከተፈጠረ ጀምሮ ታማኞች ለሆኑት የተዘጋጀላቸው መንግሥት እንዳለ ይጠቅሳል።

በርከት ያሉ የመጽሐፍ ቅዱስ ክፍሎች የሥላሴን ዘላለማዊነት በማረጋገጥ አጠንክረው ይናገራሉ። ስለዚህ አብ፣ ወልድና መንፈስ ቅዱስ ዘወትር አብረው በፍጹም አንድነት የሚሠሩት ሁሉን ነገር ለመፍጠር አቅደው፣ በተግባር ላይ አዋሉ። አንዳንዶቹን የመጽሐፍ ቅዱስ ክፍሎች ከዚህ ቀጥለን እንመልከት።

1. በመዝ. 90:2 ላይ፡- “ገና ተራሮች ሳይወለዱ፣ ምድርንና ዓለምን ከመፍጠርህ በፊት፣ እንተ ከዘላለም እስከ ዘላለም አምላክ ነህ።” በማለት ዳዊት ይናገራል። ይህ ዓለም ከመፈጠሩ በፊት የአብን መኖር የሚገልጽ ነው።

2. ሐዋርያው ዮሐንስ የወልድን ቀደም ሲል መኖር ሲገልጽ “በመጀመሪያ ቃል ነበረ፤ ቃልም ከእግዚአብሔር ጋር ነበረ፤ ቃልም እግዚአብሔር ነበረ” በማለት ይናገራል (ዮሐ. 1:1)። ከዚያም በመቀጠል በቁጥር 14 ላይ፡- “ቃልም ሥጋ ሆነ፤ በመካከላችንም አደረ፤ እኛም ጸጋንና እውነትን ተሞልቶ ከአባቱ ዘንድ የመጣውን የአንድያ ልጅን ክብር አየን” በማለት ይናገራል። ወልድ ከአብ ጋር በእኩልነት በፍጥረት ጊዜ አብሮ ነበር።

3. የመንፈስ ቅዱስ በፍጥረት ሥራ ውስጥ መኖሩ የተገለጠው ዘላለማዊ መንፈስ ተብሎ በተጠራበት በዕብ. 9:14 ላይ ነው። እርሱ መጀመሪያና መጨረሻ የለውም፤ በፍጥረት ሥራ ከአብና ከወልድ ጋር አብሮ ነበር። የመንፈስ ቅዱስ ቅድመ መኖር የተገለጠው ለዘላለማዊ ባሕርይው በተሰጠው መግለጫ ነው።

አብ፣ ወልድና መንፈስ ቅዱስ በመጀመሪያ ነበሩ። ሌላውን ማንኛውንም ነገር ወደ መኖር ያመጡት ሥላሴ ያሉና የነበሩም፤ ወደፊትም ለዘላለም የሚኖሩ ናቸው። ውሰን የሆነው አእምሮአችን ይህንን እውነት ሙሉ በሙሉ ሊረዳው አይችልም። እኛ በጊዜ የተወሰንን ሰንሆን፣ እግዚአብሔር ብቻ ጊዜ የማይወስነው ነው። በዘፍ. 1:1 ላይ በመጀመሪያ ተብሎ ከተነገረው በፊት አብ፣ ወልድና መንፈስ ቅዱስ ፍጹም በሆነ አንድነትና ሕብረት የፍጥረትን እቅድና የድንትን መንገድ ይንግግዋል።

(1). ከላይ በተመለከትነው መሠረት የዘፍጥረት ታሪክ የሥላሴ ተሳትፎ በይበልጥ ግልጽና ዝርዝር ያሳደረገበት ምክንያት ምን እንደሆነ ግለጽ።

(2). ዘፍ. 1 አንብብና የሚከተሉትን ጥያቄዎች መልስ።

ሀ. በዚህ ምዕራፍ የእግዚአብሔር ስም ስንት ጊዜ ተጠቅሷል?
የመንፈስ ቅዱስ?
የወልድስ?

ለ. ቁ. 1 ላይ የተጻፈው ቃል እግዚአብሔር የተጠራው በብዙ ቁጥር ስም ስለሆነ፣ በውስጡ ታጥቂነት ሥላሴ ያመለክታል። ሥላሴን የሚያመለክት ሌላው ጥቅስ የት ነው?

በአንድነት መፍጠር

ዓላማ 2 አብ፣ ወልድና መንፈስ ቅዱስ በመፍጠር ተግባር ውስጥ የነበራቸውን ተሳትፎ ለመግለጽ።

መጽሐፍ ቅዱስ የፍጥረት አፈጣጠር ተግባር የሥላሴ አባላት ሁሉ እንደሆነ ያሳያል።

1. የጥንቷ ቤተ ክርስቲያን አባላት ወደ እግዚአብሔር ሲጻልዩ፡- “ሰማይንና ምድርን፣ ባሕርንም፣ በውስጣቸውም የሚኖሩትን ሁሉ ልዑል ጌታ ሆይ አንተ ፈጥረሃል!” በማለት ተናገሩ (ዮሐዋ. 4:24)። ወደ አብ ይጻልዩ እንደነበር ግልጽ ነው።

2. እንደዚህ በዮሐ. 1:3 ላይ ስለ ወልድ ሲገልጽ “ሁሉ ነገር በእርሱ ተፈጥሮአል፤ ከተፈጠረው ሁሉ፣ ያለ እርሱ የተፈጠረ ምንም የለም” በማለት ይናገራል። ኢየሱስ በመፍጠር ሥራ ተሳትፎ እንደነበር በግልጽ የሚያሳይ ነው።

3. ሙሉ በሆነ የምስጋና መዝሙር ፍጥረት የመንፈስ ቅዱስ ሥራ ሆኖ ተገልጿል። በመዝ. 104:30 መዝሙረኛው ሲናገር፡- “መንፈስን ስትልክ፣ እነርሱ ይፈጠራሉ፤ የምድርንም ገጽ ታድሳለህ።” በማለት ይገልጻል። ይህ መንፈስ ቅዱስ በመፍጠር ተግባር ስለነበረው ተሳትፎ የሚናገር ብቻ ሳይሆን፣ በመንከባከብና በመጠበቅም እንደነበረው የሚገልጽ ነው።

ፍጥረት የአብ፣ የወልድና የመንፈስ ቅዱስ ፍጹም የሆነ ትብብር ውጤት ነው። ይህ እንዴት እንደሆነ ሙሉ በሙሉ ሊገባን አይችልም። ስታንሊ ሆርቶን የተባለ አንድ የመጽሐፍ ቅዱስ ምሑር ስለዚህ ሲገልጽ፡- “አብ ፈጣሪና ሠሪ ነው። የፈጠረውም በወልድ በኩልና በመንፈስ ቅዱስ ነው። ይህ እንዴት እንደሆነ ምስጢሩ በመጽሐፍ ቅዱስ በዝርዝር አልተገለጠም። ትኩረት ሊሰጠው የሚገባው እርሱ ፈጣሪ፣ እኛ ደግሞ የእርሱ ፍጥሮች የመዘኘታችን እውነት ነው” በማለት ተናገረ (ሆርቶን፣ መንፈስ ቅዱስ ገጽ 52)።

በፍጥረት ሥራ ሁሉ ውስጥ መንፈስ ቅዱስ ትልቅ ድርሻ እንደነበረው እንመለከታለን። እርሱ በተለይ የተጠቀሰው ከተግባሮቹ ሁሉ ጉልህ በሆነው በፈጣሪነት ኃይሉ በተለየ ሁኔታ ሲንቀሳቀስ ነው። እርሱ ሕይወት የሚሰጥ

ጋደል እንዳለው አ.ዮ. 33:4፤ መዝ. 10:30፤ ዮሐ. 6:63 እና ሮሜ 8:11 ላይ የተጻፈው ቃል ይንግረናል።

- (3). የዘፍጥረት መጽሐፍ የፍጥረትን አረጣጠር ታሪክ ሲናገር የሥላሴን አካላት የነበራቸው ተሳትፎ አጥልቶ ባያሳየንም አብ፡ ወልድና መንፈስ ቅዱስ እኩል ተሳትፎ እንደነበራቸው የምናውቀው እንዴት ነው?

ግለሰብን መፍጠር

ዓላማ 3 ስለ ፍጥረት ድርጊቶች እውነት የሆኑትንና ያልሆኑትን መግለጫ ምች ለይቶ ለማስረዳት።

የመጽሐፍ ቅዱስ ሊቃውንት ከሌሎች ጋር በመሆን የፍጥረት ሥራ ከመጀመሩ በፊት ምድርን ለሰሸፈነው ጨለማና ባዶ ሁኔታ ለመግለጽ ብዙ አስተያየቶች ሰጥተዋል። የእግዚአብሔር ቃል ለእኛ ምክንያቱን ስለማይገልጥልን ምን እንዳመጣው ከመገመት በስተቀር እዚህ ላይ በዝርዝር ለማስረዳት እንሞክር። ከመጽሐፍ ቅዱስ እንደምንረዳው የባዶነትንና ቅርጽ የሌለውን ሁኔታ በእግዚአብሔር መንፈስ ሥራ ወደ መላት እንደመጣ፤ መልክና ቅርጽ በማግኘት ውበት ያለው እንደሆነ እናውቃለን።

በውሃው ላይ መስፈፉ

“ምድርም ቅርጽ የለሽና ባዶ ነበረች፤ የምድርን ጥልቅ ሥፍራ ሁሉ ጨለማ ውጦት ነበር። የእግዚአብሔርም መንፈስ በውሆች ላይ ይረብብ ነበር” (ዘፍ. 1:2)።

እዚህ ላይ የምንመለከተው የመጽሐፍ ቅዱስ ክፍል መንፈስ ቅዱስ ከፍጥረት በፊት በነበረው ህዋ ላይ ይሰፍ እንደነበር የሚያሳይ ነው። በዘፍ. 32:11 ላይም ንስር “%ጩቶቻችን፤ በክንፍ የመብረርን ጥበብ እንደምታለማምድና በተዘረጉ ክንፎቿ ተጠንቅቃ እንደምትደዛቸው ሲገልጽ የሚጠቀመው ይህንን “መርብብ” በሚለውን ግስ ነው። (የ1956 ትርጉም “መስፈሩ” የሚለውን ግስ ሲጠቀም፤ የ1993 አዲሱ መደበኛ ትርጉም “መርብብ” የሚለውን ግስ ይጠቀማል።) የሥላሴ ሦስተኛው አካል የሆነው የመንፈስ ቅዱስ ጋደል እዚህ ላይ የተገለጠው የእግዚአብሔርን የመፍጠር ድንጋጌዎች ለማከናወን ዝግጁ በመሆን ነው። በተከታታይ የተሰጡት የመፍጠር ትዕዛዞች እርሱ የሚያከናውናቸው ነበሩ። እርሱ የተገለጠው የፍጥረት መላው ወኪልና አነግሽ በመሆን ነው።

በዘፍ. 1:3 ላይ፡- “ብርሃን ይሁን” በማለት የመጀመሪያው ትእዛዝ መጣ። ወዲያው ብርሃን ሆነ፤ ብርሃኑም መልካም ነበር። በዘፍ. 1:6 ላይ “ውሃውን ከውሃ የሚለይ ጠፈር በውሆች መካከል ይሁን” የሚል ሁለተኛው ትእዛዝ

መጣ። ጭጋጋማ የነበረው በመንፈስ ቅዱስ ድርጊት ተገፎ ከውሃው በላይ ደመና ሆነ። የኢዮ. 26:13 አንድ ትርጉም ምን እንደሆነ ሲገልጽ፡- “በእስትንፋሱ (መንፈስ) ሰማያትን አጠራ” ይላል።

ሦስተኛው ትዕዛዝ “ከሰማይ በታች ያለው ውሃ በአንድ ስፍራ ይከማች፤ ደረቁ ምድር ይገለጥ” የሚል ነበር (ዘፍ. 1:9)። ጋደል ሁሉ ያለው የእግዚአብሔር መንፈስ በውስጡና በላይ ሆኖ ሲሠራ ውቅያኖሱ በአንድ ስፍራ ተሰበሰበ፤ ደረቅ ምድርም ከውሃው ተለይቶ ብቅ አለ።

- (4). ውሃውን ከውሃ የመለየት የመንፈስ ቅዱስን ተካፋይ መሆን በተሻለ መንገድ የሚገልጠው የትኛው ቃል ነው?

ሀ. ዕረፍት ለ. መጠባበቅ ሐ. ማዘዝ መ. ጋይለኛ

በምድር ላይ መንቀሳቀስ

የሚቀጥለው ትእዛዝ የተሰጠው ስለ ምድር ሲሆን፤ መንፈስ ቅዱስን የሚገልጸው እንደ ሕይወት መንፈስ እድርጎ ነው (ዘፍ. 1:11-13፤ 20-25)። የሕይወት መንፈስ የሚለው መጠሪያ ለመንፈስ ቅዱስ የተሰጠ እንደሆነ ቀደም ሲል ተመልክተናል።

እርሱ በሰፊው ምድር ላይ ሲንቀሳቀስ ምድር አትክልትን፤ በየዓይነቱ የእህል አዝዕርትንና ፍራፍሬ የሚያስገኙ ተክሎችን ማብቀል ጀመረች (ዘፍ. 1:12)። ከዚያም ታላላቅ የባሕር እውራዎችን፤ ሌሎችንም በውሃ ውስጥ የሚኖሩና የሚንቀሳቀሱ ልዩ ልዩ ወፎችን ፈጠረ (ዘፍ. 1:20-22)። ከዚያም እንደገና በምድር ላይ በመንቀሳቀስ አራዊትን በየዓይነቱ፤ እንስሳትን በየዓይነቱና በምድር ላይ በደረታቸው እየተሳቡ የሚንቀሳቀሱ ፍጥረታትን ፈጠረ (ዘፍ. 1:24-25)።

መዝሙረኛው ስለእዚህ ፍጥረታት እግዚአብሔርን በተለይ ሲያመሰግን “መንፈሱን ስትልክ እነርሱ ይፈጠራሉ” ይላል (መዝ. 104:30)። “እነርሱ ይፈጠራሉ” የሚለው ቃል የሚያመለክተው ምድርንና ባሕርን እንዲሞሉ የፈጠራቸውን ፍጥረታት ነው (መዝ. 104:24-25)።

የተለያዩ የተዋቡ አትክልቶች፤ እንስሳት፤ እሶችና የሰማይ ወፎች የእነዚህ የፈጣሪያቸውን ችሎታ እንድናደንቅ ከማድረጋቸውም በላይ የአክብሮት መንፈስ ያሳድርብናል። በአንድ መዚያም እጅግ ብዛትን ትልቅ ውበትን የተጎናጸፈ ከመላው አፍሪካ አህጉር የተሰባለቡ የተለያዩ ተክሎችና እንስሳትን ተመልክቻለሁ። ከእነዚህም ውስጥ በጣም ደስ የሚያስኘው በመቶዎች የሚቆጠሩ እጅግ ውስብስብ የሆነ ሥራና የሚያምሩ ቀለማት የሚታይባቸው ትናንሽ ነፍሳት የሚገኙበት ክፍል ነው። አንዳንዶች የፀሐይ ብርሃን ሲያርፍባቸው የሚያንጸባርቁ ትናንሽ ፈርጦች ያላቸው ናቸው። ይህ እንግዲህ እጅግ ብዛትና ልዩነት ባለው በእግዚአብሔር ፍጥረት ውስጥ

የሚገኝ ትንሹ ክፍል ነው። በፈጣሪነት ኃይሉ የእግዚአብሔርን እቅድ በሥራ ላይ ያዋለው መንፈስ ቅዱስ ነው።

(5). ዘፍ. 1:11-12 እና 20-25 የተጻፈው የሚያሳየን፤ እግዚአብሔር . . .

- ሀ. እያንዳንዱ ዓይነት አታክልትን፤ በባሕር የሚኖሩ ፍጥረታትን፤ አእዋፋትንና እንስሶችን እንደፈጠረ ነው።
- ለ. የተለያዩ ፍጥረታትን ያሰገኙትን የተወሰኑ ተክሎችን፤ አእዋፍንና እንስሳትን እንደፈጠረ ነው።
- ሐ. ሌሎች ዓይነቶችን የሚያስገኙ ከየዓይነቱ ጥቂት ቁጥር ያላቸውን ህያዋንን እንደፈጠረ ነው።

በሰማይ መንቀሳቀስ

በእግዚአብሔር ቃል ሰማያት ተሠሩ፤ በእኩም እስትንፋስ የከዋክብት¹¹ ሰራዊት (መዝ. 33:6)።

በዚህ የመጽሐፍ ቅዱስ ክፍል መዝሙረኛው ያሰፈረው የሰማይ ሠራዊት በእግዚአብሔር መንፈስ (እስትንፋስ) እንደተፈጠረ የሚገልጽ ነው። በዘፍጥረት መጽሐፍ ላይ የተጻፈው ታሪክ የሚያተኩረው በምድር ላይና በምድር ላይ ያበሩ ዘንድ ስለተፈጠሩት ጸሐይ፣ ጨረቃና ከዋክብት ነው (ዘፍ. 1:14-18)።

ስለ ፕላኔቶች፣ ስለ ጨረቃ፣ ስለ ጸሐይና ስለ ከዋክብት ከሚያጠናው እስትሮኖሚ ከተባለው ጥናት የተሻለ የእግዚአብሔርን ኃይል የሚገልጥ ሌላ ጥናት የለም። የጠፈር በህዋ ውስጥ የሚገኘው እጅግ የተለያየ ነገር እስከሆኑትን ሊያስበው ከሚችለው ነገር እጅግ የሚያልፍ ነው። እኛ ሰዎች በምድር ላይ እንደ ጥራጊ አዋራ ነን፤ ምድርም ራሷ በህዋ ስፋት ውስጥ በአንጻራዊነት ስትታይ እንዲሁ የአዋራ ያህል ናት።

በሕዋ ውስጥ ርቀትን ለመለካት በጣም አስቸጋሪ በመሆኑ በምድር ላይ ያለው የርቀት መለኪያ ብቃት የለውም። በሕዋ ውስጥ ርቀት የሚለካው በብርሃን ፍጥነት ነው፤ ብርሃን በአንድ ሰከንድ 186,000 ማይልስ (299,270 ኪሎ ሜትር) ይጓዛል። የህዋ ርቀት በሴኮንዶች፣ ወይም በደቂቃዎች፣ ወይም በሰዓታት፣ ወይም በቀናት የሚለካ ሳይሆን በብርሃን ዓመታት የሚለካ ነው።

ለምሳሌ፡- ከጸሐይ ሥርዓት ውጪ ለምድራችን ከሁሉ የበለጠ ቅርብ የምትባለው ኮከብ አራት ዓመት ተኩል የብርሃን ዓመት ያህል ትርቃለች። በሌላ አባባል ከእርስዋ የሚወጣው ብርሃን በሰከንድ 186,000 miles እየተጓዘ እኛ ጋር ለመድረስ አራት ዓመት ተኩል ይፈጅበታል ማለት ነው። በአሁኑ ወቅት ስለ ከዋክብት ምርምር የሚያደርጉ ሳይንቲስቶች

እንደሚነግሩን ከሆነ፤ ከዋክብት 3 ቢሊዮን የብርሃን ዓመታት ያህል ከመሬት እንደሚርቁ ተገንዝበዋል።

እነኚህ በእግዚአብሔር እስትንፋስ (መንፈስ) የተፈጠሩት ከዋክብት ቁጥራቸው ምን ያህል እንደሆነ ለማወቅ ከተፈለገ፤ መቶ ቢሊዮን የሚሆኑ ከዋክብቶች በእኛ ጋላክሲ ውስጥ ብቻ ይገኛሉ። (ጋላክሲ ማለት የብዙ ከዋክብቶች ክምችት ሆኖ እጅግ ብዙ ከሆኑት ሥርዓቶች አንዱ ነው።) የከዋክብት ተመራማሪዎች ከቢሊዮን በላይ የሚሆኑ የከዋክብት ጋላክሲዎች እንዳሉ ተገንዝበዋል።

“ኤርምያስ ብዛታቸው ሊቆጠር እንደማይችል እንደ ባሕር አሸዋና እንደ ሰማይ ከዋክብት ይሆናል” የሚለውን አገላለጽ የተጠቀመው ስለሰዎች ብዛት ሲገልጽ ነው (ኤር. 33:22)። በመዝ. 19:1 ላይ ደግሞ “ሰማያት የእግዚአብሔርን ክብር ይናገራሉ፤ የሰማይ ጠፈር የእጁን ሥራ ያወራል” በማለት ዳዊት የእግዚአብሔርን ተፈጥሮ በማድነቅ ይናገራል። እኛ የምናገለግለው አምላክ ምንኛ ኃይል አምላክ ነው። የፍጥረት ወኪል በመሆን የአብን ድንጋጌ በተግባር ላይ ያዋሰው ያው መንፈስ ቅዱስ ዛሬም በእኛ ሕይወት ይሠራል። በሚያስገርም ሁኔታ በሠራት ዓለም ውስጥ የሰማይ አባታችንን ፈቃድ ለማከናወን እንድንችል የመንፈስ ቅዱስን ኃይል ለእኛ ማግኘት የሚችል ነው።

(6). ስለ ፍጥረት እውነት የሆነውን መግለጫ ራደዮን በመክበብ አመልክት።

- ሀ. እያንዳንዱ የሥላሴ አካል ለተለያዩ የፍጥረታት ክፍል ኃላፊነት ነበረው።
- ለ. ከፍጥረት በፊት የመንፈስ ቅዱስ በውሃ ላይ መስፈፍ (መርበብ) የእግዚአብሔርን የፈጠራ ድንጋጌ በተግባር ላይ ለማዋል የእርሱ ኃይል ዝግጁ እንደሆነ ሃሳብ የሚሰጥ ነው።
- ሐ. ህዋ እኛ ከምናስበው በላይ እጅግ በጣም ትልቅ ቢሆንም፤ እያንዳንዱ ክፍል ከሌሎቹ ጋር ፍጹም በሆነ ስምምነት ይሠራል።
- መ. እግዚአብሔር ምድርን፣ እጽዋትን፣ እንስሳትን፣ አእዋፋትንና የባሕር የፈጠረው ከምንም ተነስቶ ነው።
- ሠ. በዘፍጥረት መጽሐፍ ስለ ፍጥረት የሚናገረው ታሪክ ስለ ሰማያትና እንዴት እንደተሠሩ ትኩረት የሚሰጥ ነው።
- ረ. ዐሐይ፣ ጨረቃና ከዋክብት በእግዚአብሔር የተፈጠሩ የሰማይ አካሎች ናቸው።
- ሰ. መንፈስ ቅዱስ በፍጥረት ሥራ ውስጥ የነበረው እንደ ድርሻ ሕይወት ላላቸው ፍጥረታት የሕይወት እስትንፋስ መስጠት ነው።

ሰውን መፍጠር

ዓላማ 4 ሰው እንዴት ሕይወት እንዳገኘና አፈጣጠሩ ከሌሎች ፍጥረታት በምን እንደሚለይ ለመግለጽ።

በእግዚአብሔር የታቀደ

በዘፍ. 1:26 ላይ ከዚህ በኋላ እግዚአብሔር፡- “ሰውን በመልካችን በአምሳላችን እንሥራ” በማለት ተናገረ። እዚህ ላይ የእግዚአብሔር ስምም ሆነ “እንሥራ” የሚለው ግስ የብዙ ቁጥር ሆኖ ነው የተጠቀሰው። የሥላሴን መለኮታዊ ፍቅር የሚገልጥ ዕቅድ ሲያቅዱ ነው የሚታዩት።

ሰው ክህዋ ጋር ሲነጻጸር ብናኝ አዋራ እንደሆነ ቀደም ሲል ገልጸናል። ሰው በእግዚአብሔር “ልዩ የሆነ ብናኝ አዋራ” ነው። ሰው እግዚአብሔር የተለየ የፍቅር ዓላማውን የሚገልጥበት ከፍተኛ የሆነ የእግዚአብሔር ፍጡር ነው።

በራዕይ 13:8 ላይ የተጻፈው ቃል እንደሚነግረን የሰው ድነት የታቀደው ከፍተኛ በፊት መሆኑን ለመረዳት እንችላለን። ይህ መለኮታዊ ውሳኔ የተደረገው ጊዜ የሚባል ነገር ከመጀመሩ በፊት መሆኑን አለበት (ዘፍ. 1:26)። በሥላሴ ዘንድ በሰው የአፈጣጠር ሂደት ውስጥ ምን እንደተደረገ እንመልከት። “እኛን የሚመስል ሰው እንፍጠር” ሲል እግዚአብሔር አብ ተናገረ። “ማሰብ የሚችል፣ ሊሰማውና ውሳኔ ሊያደርግ የሚችል፣ ከእርሱ ጋር ተግባቦትና ሕብረት እንዲኖረን እንድንችል፣ ሰውን በአምሳላችን እንፍጠር አለ”።

ይህን እቅድ በማውጣት ሰው የፈጣሪውን ፍቅር ለመቀበል ወይም ላለመቀበል ሙሉ ነጻነት እንዲኖረው ለማድረግ ወሰነ። እግዚአብሔር ሁሉን አዋቂ በመሆኑ ሰው በጋጠአት እንደሚወድቅና ከፈጣሪው ጋር ያለውን ሕብረት የሚያድስበትን መንገድ ማዘጋጀት እንደሚያስፈልገው ያውቅ ነበር። ይህን ከፍተኛ መሥዋዕት ለመክፈል የእግዚአብሔር ልጅ ተላከ። እርሱም ራሱን በፈቃደኝነት መሥዋዕት አድርጎ አቀረበ። እቅዱንም በተግባር ላይ በማዋል የሚያከናውነው መንፈስ ቅዱስ ነው። እርሱን በፈቃዳቸው ለመከተል የሚፈልጉ ጥቂት የተመረጡ ሰዎች እንደሚኖሩ እግዚአብሔር አወቀ። እነዚህም አማኞች የእርሱን ባሕርይ ተካፋዮች ይሆናሉ። ዓለም ከመፈጠሩ በፊት ነበር እግዚአብሔር የድነትን እቅድ ያመጣው። ስለዚህ እግዚአብሔር በራሱ አምሳል ሰውን ፈጠረ። ሰው በእግዚአብሔር አምሳል ተፈጠረ፤ ወንድና ሴት አድርጎ ፈጠራቸው (ዘፍ. 1:27)።

(7) ሰው ከመፈጠሩ በፊት እግዚአብሔር የድነት እቅድ ያወጣው ለምን ነበር?

በእግዚአብሔር የተሠራ

“እግዚአብሔር አምላክ ከምድር አፈር ወሰደ፣ ሰውን አበጀው” (ዘፍ. 2:7)። ሌሎች ፍጥረታት እግዚአብሔር ቃሉን ሲናገር በምድር ላይ ህልውናን አገኙ፤ መንፈስ ቅዱስም በምድር ገጽ ላይ ይንቀሳቀስ ነበር።

ሰው ግን ልዩ ፍጡር ነበር። እግዚአብሔር ራሱ ከመሬት አፈር ወሰደ ሰውን አበጀው። የሰው አፈጣጠር ክሌሎች መፍጠር ድርጊቶች ሁሉ የተለየ ነበር። በዘፍ. 2 ላይ፣ በምዕራፍ 1 ውስጥ የሚገኙትን የፍጥረት ሥራዎች እንዳንዶቹን በጥልቀት ይዘረዝርልናል። በዘፍ. 2:21-22 ላይ እንደተጻፈው የሰው ፍጥረት የተሟላ የሆነው እግዚአብሔር ከሰው ጎን አጥንት ወሰደ ባደውን ስፍራ በሥጋ በመመላት ከሰው በወሰደው አጥንት ሴትን በሠራ ጊዜ ነበር።

በእግዚአብሔር ሕይወትን ያገኘ

“በእፍንጫውም የሕይወት እስትንፋስ እፍ አለበት” (ዘፍ. 2:7)። “የእግዚአብሔር መንፈስ ፈጥሮኛል፤ ሁሉን የሚችለውም አምላክ እስትንፋስ ሕይወት ሰጥቶኛል።” (ኢዮ. 33:4)።

በመጀመሪያ እግዚአብሔር የሰውን አካል አበጀ። ከዚያም በሰውነቱ ውስጥ የሚኖረውን መንፈሳዊ አካል ለማስገኘት የእግዚአብሔር መንፈስ ሕይወት የሚለጥ እስትንፋስ ሰጠው። በእግዚአብሔር እስትንፋስ የተገኘው ሕይወት በይበልጥ የሚያመለክተው ከአፈጣጠሩ ይልቅ መንፈስ ቅዱስን መቀበሉን ነው። የአፈጣጠሩ እንዳንድ መሠረታዊ ነገሮች መታየታቸው እውነት ነው። ሕይወት የማግኘቱ ነገር የመጣው ግን ከጋያሉ አምላክ እስትንፋስ ነው።

እዚህ ላይ ለማስተዋል ከእኛ ሰብዓዊ ችሎታ በላይ የሆነውን የተፈጸሙትን ሁኔታዎችና ጋይሎች ስንመለከት፣ የሰው አፈጣጠር ሌሎች የእግዚአብሔር ፍጥረታት ያላገኙትን በማግኘቱ ከፈጣሪው ጋር የቅርብ ስፍራ እንዲኖረው ያደርገዋል ብንል እንሳሳትም።

(8) ሰው ሲፈጠር ሕይወት የተቀበለው በየትኛው ነጥብ ላይ ነው?

(9) የሰውን አፈጣጠር ከቀሩት ፍጥረታት ልዩ የሚያደርገው በምን መንገድ ነው?

(10) ይህ ልዩነት የሚያመለክተው ከእግዚአብሔር ፍጥረታት ሁሉ ሰው...

ሀ. አካላዊ (ተዳሳሽ) ፍጡር እንደሆነ ነው።

ለ. መንፈሳዊ ፍጡር እንደሆነ ነው።

ሐ. በፈጣሪው ፊት ከሌላው የተለየ ፍጡር አለመሆኑን ነው።

ሁሉን ጠብቆ ማኖር

ዓላማ 5 ፍጥረትን በመደገፍ በኩል የአብ፣ የወልድና የመንፈስ ቅዱስን ተግባራት ለመግለጽ።

ቡሉን በመፍጠር ሦስቱም የሥላሴ አካላት ተሳትፎ እንደነበራቸው፤ ፍጥረትንም ጠብቆ በማኖር በቡል ጉልህ የሆነ ተሳትፎ ያደርጋሉ። እግዚአብሔር ሕዝቡን እንደሚያግኛና እንደሚጠብቅ ቅዱሳት መጻሕፍት በብዙ ስፍራ ይናገራሉ (ዘፈ. 6:24፤ መዝ. 31:23፤ ምላ. 2:8፤ 2ጢሞ. 4:18)።

መዝ. 121 እንዲህ ይላል፡-

ዐይኖቼን ወደ ተራሮች አንሳቡ፤ ረድኤቼ ከወዴት ይመጣል? ረድኤቼ ሰማይንና ምድርን ከፈጠረ፤ ከእግዚአብሔር ዘንድ ይመጣል። እግርዬ እንዲሸረተት አይፈቅድም፤ የሚጠብቅዎታለሁ አይተኛም። እነሆ እሥራኤልን የሚጠብቅ አይተኛም አያንቀላፋምም።

እግዚአብሔር ይጠብቅሃል፤ እግዚአብሔር በቀኝዉ በቡል ይከልልሃል። ዐሐድ በቀኝ አያቃጥልህም፤ ጨረቃም በሌሊት ጉዳት አታመጣብህም። እግዚአብሔር ከክፉ ቡሉ ይጠብቅሃል፤ ነፍስህንም ይንከባከባታል። እግዚአብሔር ከአቡን ጀምሮ እስከ ዘላለም፤ መውጣትህንና መግባትህን ይጠብቃል።

በዋሐ. 14:16 ላይ፡- “እኔ አብን እለምናለሁ፤ እርሱም ከእናንተ ጋር ለዘላለም የሚኖር ሌላ አጽናኝ ይሰጣችኋል” በማለት ኢየሱስ ተናገረ። በቀንና በሌሊት እኛን የሚጠብቅ እርሱ ነው። በእርሱ ጥበቃ እስከዘመን ድረስ ምንም አያሰጋንም። የእርሱ ጥበቃ እኛን ብቻ ሳይሆን መላውን ፍጥረት ያካትታል።

- (11). ኢዮ. 12:7-10 አንብብ። እንስሳት፤ አእዋፍ፤ ምድርና የባሕር አሶች የሚያስተምሩን ምንድን ነው?
- (12). ኢሳ. 40:7 እና 13 አንብብ። እነዚህ ጥቅሶች ለአንተ ምን ማለት እንደሆኑ በራስህ ቃላት ግለጽ።
- (13). በስተቀኝ የተዘረዘሩትን የመጽሐፍ ቅዱስ ክፍሎች አንብብና በስተግራ ካለው ማብራሪያ ጋር አዛምድ።

- ሀ. ኢየሱስ ዓለምን ቡሉ ደግፎ ይያዝል። 1. መዝ. 104:30
- ለ. እግዚአብሔር ስለሚያበረታታና ደግፎ ስለሚይዘን መፍራት የለብንም። 2. ዕብ. 1:1-3
- ሐ. ቡሉን የፈጠረው መንፈስ፤ ቡሉን ነገሮች ደግሞ ያድሳል። 3. ኢሳ. 41:10

- (14). እነዚህ የመጽሐፍ ቅዱስ ክፍሎችን የሚገልጹት ፍጥረትን የመፍጠርና ጠብቆ የማኖር ተግባር

ሀ. በይበልጥ የመንፈስ ቅዱስ ሥራ መሆኑን ነው።

- ለ. በይበልጥ የእግዚአብሔር አብ ተግባር እንደሆነ።
- ሐ. የሚከናወነው በአብ፤ በወልድና በመንፈስ ቅዱስ መሆኑን ነው።

የእግዚአብሔርን ፍጥረት በማድነቅ ለንመለከት፤ እርሱ በፈጸማቸው አስደናቂ ነገሮች መገረማችን የማይቀር ነው። በእርግጥ ክብርና ምስጋና የሚገባው እርሱ ነው። ሥራውን በስድስተኛው ቀን ፈጽሞ ሲመለከት ያደረገው ሁሉ መልካም እንደሆነ አየ።

እግዚአብሔር ሁሉን ነገር ለክብሩ ፈጠረ። “ሰማያት የእግዚአብሔርን ክብር ይናገራሉ፤ የሰማይ ጠፈሮችም የእጁን ሥራ ያወራሉ” ይላል (መዝ. 19:1)። የፈጠራቸው ፍጥረታት የእርሱን ክብር የሚገልጡ ናቸው። እኛን የፈጠረን እርሱን እንድናከብረው ነው። እርሱን እንድናከብር የሚያሳስቡን ብዙ የመጽሐፍ ቅዱስ ክፍሎች አሉ (1ዜና. 16:29፤ መዝ. 29:1፤ ሮሜ 15:6-9)። ፈጣሪ እምላክህን ታከብራለህን? ኢየሱስንና በአንተ ውስጥ ለመኖር የመጣውን መንፈስ ቅዱስን ታከብራለህ?

በራዕይ 4:11 ላይ ሃያ አራቱ ሽማግሌዎች ለዘላለም በሚኖረውና በዙፋኑ ላይ በተቀመጠው ፊት በግንባራቸው ተደፍተው በመስገድ እክሊሎቻቸውን በዙፋኑ ፊት አኑረው ከተናገሩ ቃላት በስተቀር ለዚህ ትምህርት የተሻለ መደምደሚያ አይኖርም። ሃያ አራቱ የተናገሩት እንዲህ የሚል ነበር።

“ኔታችንና እምላካችን ሆይ፤ ክብርና ሞገስ፤ ኃይልም ልትቀበል ይገባሃል፤ አንተ ሁሉን ፈጥረሃልና፤ በፈቃድህም ተፈጥረዋልና፤ ሆነዋልምና።”

የሙከራ ፈተና

ምርጫ። ለእያንዳንዱ ጥያቄ የተሻለውን መልስ ፈይሉን በመነበብ አመልክት።

1. በዘፍጥረት መጽሐፍ ሦስቱ የሥላሴ አካላት በመፍጠር ተግባር ውስጥ ስላደረጉት ተሳትፎ የተሟላ መግለጫ የሚሰጠው የትኛው ነው?

ሀ. ሦስቱም አካላት ሙሉ በሙሉ ተሳትፎ ማድረጋቸውን በመግለጽ፤ ዝርዝሮቹን በግልጽ ይሰጣሉ።

ለ. ስለ እያንዳንዱ ተሳትፎ በትንሹ በመግለጽ፤ በአጽንኦት የሚናገረው ግን በብዙ ቁጥር የተጠቀሰው አንዱና ዘላለማዊው አምላክ የሁሉ ፈጣሪ መሆኑን ነው።

ሐ. መንፈስ ቅዱስ ከሁሉም የበለጠ ተሳትፎ እንደነበረው ይገልጻል።

2. በዘፍጥረት ከሁሉ በላይ ትኩረት የተሰጠው የትኛው ነው?

ሀ. የዓለማት መፈጠር ሐ. የሰው የመዋጀት አስፈላጊነት

ለ. የኃጢአትና የፍርድ ጅማራ መ. የሰው መፈጠር

3. እግዚአብሔር የድነት ዕቅድን የወሰነው

ሀ. ጊዜ ከመጀመሩ በፊት ሐ. ኢየሱስ ዘተወለደ ጊዜ

ለ. ሰው በኃጢአት ከወደቀ በኋላ መ. በፍጥረት ጊዜ

4. በመዝ. 90:2፤ ዮሐ. 1:1 እና ዕብ. 9:14 ላይ የተጻፈው ዘላለማዊ የሆነውን አምላክ ባሕርይ የሚያጸናው

ሀ. በፍጥረት ወቅት የሥላሴን ተሳትፎ በመጥቀስ ነው።

ለ. ከፍጥረት ጊዜ አንጻር የሥላሴን ቅድመ ህልውና በመጥቀስ ነው።

ሐ. የአብ ከወልድና ከመንፈስ ቅዱስ ጋር ከፍጥረት በፊት ያለው ህልውና ከጊዜ በኋላ መገለጡን በመጥቀስ ነው።

መ. በፍጥረት ጊዜ የነበረውን ጨስማና ባዶነት ሁኔታ በመጥቀስ ነው።

5. ፍጥረት የማን ሥራ ነው?

ሀ. የአብ፤ የወልድና የመንፈስ ቅዱስ ሐ. የእግዚአብሔርና የሰው

ለ. የአብና የመንፈስ ቅዱስ

6. ዓለምን በመፍጠር የመንፈስ ቅዱስ ተግባር

ሀ. ቃል መናገር ነበር።

ለ. ምን መድረግ እንዳስበት መወሰን ነበር።

ሐ. መለኮታዊ ድንጋጌውን በተግባር ላይ ለማዋል በሐይል መንቀሳቀስ ነበር።

7. ለውን በመፍጠር ውስጥ የመንፈስ ቅዱስ ተሳትፎ ምን ነበር?

ሀ. ለውን ከአፈር ማበጀት ነበር።

ለ. ከሰው አጥንት ወስዶ ሴትን መፍጠር ነበር።

ሐ. ሰው መንፈሳዊ ህልውና እንዲኖረው ያደረገውን የሕይወት እስትንፋስ መስጠት ነበር።

መ. በመፍጠር ኃይሉ በሰው ላይ መስፈፍ

8. ከፍጥረት ሥራ በኋላ በፍጥረት ላይ የመንፈስ ቅዱስን ተሳትፎ በትክክል የሚገልጸው የትኛው ነው?

ሀ. ፍጥረትን ጠብቆ ማኖር

ለ. እግዚአብሔርን ለሚታዘዙ ሰዎች እንክብካቤ ማድረግ

ሐ. ምድርን ቀስ በቀስ በአዲስ የሕይወት ዓይነቶች መሙላት

9. እግዚአብሔር ለውንና ዓለምን ለመፍጠር የፈለገው፡-

ሀ. የተሟላ ለመሆን

ለ. ክብሩን ለመግለጥና ክብር ለመቀበል

ሐ. የሚቆጣጠረው እንዲኖረው ለማድረግ

10. እግዚአብሔር ላደረገው ሁሉ በተሻለ መንገድ ልናከብረው የምንችለው በምን መንገድ ነው?

ሀ. የተፈጥሮን ቁንጅና በማድነቅ

ለ. እርሱን በማምለክና በመታዘዝ

ሐ. ለፍጥረታት በሙሉ ደግነትን በማሳየት

መ. ፍጥረታትን ሁሉ በተቻለ መጠን በቁጥጥር ሥር በማድረግ

11. የሰው መፈጠር ከሌሎች ፍጥረታት የሚለየው በምን መንገድ ነው?

ሀ. እርሱ ብቻ ንልማላ ወይም ሙሉ ሰው ሆኖ በመፈጠሩ

ለ. ሌሎች ፍጥረታት የተፈጠሩት በተናገረው ቃል ሲሆን፤ ሰው ግን እግዚአብሔር ከአፈር ካበጀው በኋላ የሕይወትን እስትንፋስ "እፍ" ስላለበት።

ሐ. ሰው ሌሎችን ነገሮች ሁሉ ጠብቆ እንዲያኖር ኃይል ስለተሰጠው

12. ሙሴ የመጀመሪያዎቹን አምስቱን የብሉይ ኪዳን መጻሕፍት በጻፈበት ወቅት እግዚአብሔር ራሱን ሙሉ በሙሉ ላይሆን ቀስ በቀስ የገለጸበት ምክንያት ለምን ነበር?

ሀ. ምክንያቱም በጊዜው መለኮታዊ ባሕርይው ሙሉ በሙሉ ስላልገለበተ

ለ. ሕዝቡ የእግዚአብሔር በሥላሴ መገለጥ ለመቀበል ዝግጁ ስላልነበሩ

ሐ. የሥላሴን መገለጥ ሌሎች በሚገባቸው መንገድ ለማስረዳት መሴ ራሱ በደንብ ስላልገባው

የጥናት ማጠናከሪያ ጥያቄዎች መልስ

8. እግዚአብሔር የሕይወትን እስትንፋስ በአፍንጫው እፍ ባለበት ጊዜ
1. የሥላሴ መሉ መገለጥ ለማስተዋል በዚያን ጊዜ ሕዝቡ ዝግጁ ስላልነበሩና ግራ የሚያጋባቸው ስለነበረ ነበር።
9. ሌሎች ፍጥረታት ሁሉ በእግዚአብሔር ቃልና መንፈሱ በምድር ላይ በመንቀሳቀሱ ህልውና አግኝተዋል። ሰውን ግን ከአፈር አበጀውና እስትንፋሱ ሕይወት ሰጠው።
2. ሀ. ቢያንስ 30፣ አንድ ጊዜ፣ ምንም አልተጠቀመም
ለ. ቁጥር 26 (የብዙ ቁጥር ግስ በመጠቀም)
10. ለ
3. ሌሎቹ የመጽሐፍ ቅዱስ ምንባቦች ፍጥረትን በተመለከተ ምስጋና የሚያቀርቡት ለሥላሴ ነው።
11. ሕይወትና እስትንፋስ በጌታ እጅ መሆናቸውን።
4. መ
12. የአንተ መልስ። የእግዚአብሔር መንፈስ ሕይወት እንደሰጠንና፣ የሕይወታችንንም መጀመሪያና መጨረሻ እንደሚቆጣጠር የሚያመለክቱ ናቸው።
5. ሀ
13. ሀ. 2 ለ. 3 ሐ. 1
6. ዘ. ሐሰት ሐ. እውነት ሠ. ሐሰት ሰ. እውነት
ለ. እውነት መ. እውነት ረ. እውነት
14. ሐ
7. ሰው ከእርሱ ጋር ያለውን ሕብረት እንደማይጠብቅና ሕብረቱንም ለማደስ ወደፊት መንገድ ማዘጋጀት እንደሚያስፈልግ ያውቅ ስለነበረ።

5

ትምህርት

መልእክት የሚያስተላልፍ መንፈስ

ከፍጥረት ጀምሮ እግዚአብሔር በተለያዩ መንገዶች ለሕዝቡ ይናገራል። በብሉይ ኪዳን ዘመን በመንፈስ ቅዱስ በኩል ለነብያት መልእክት በማስተላለፍ የእርሱ መልእክት ወደ ሕዝቡ እንዲደርስ ያደርግ ነበር። አንዳንድ ነብያትና ሌሎች ሰዎች የእግዚአብሔርን መልእክት ከትውልድ ወደ ትውልድ ያስተላልፉ ዘንድ ስለመረጣቸው መልእክቱን በጽሑፍ አስፍረው አናፋ።

ኢየሱስ የእግዚአብሔር ሕያው ቃልና በመንፈስ ቅዱስ የተቀባ ነበር። እግዚአብሔር ምን እንደሚመስል ለእኛ ለማሳየት ወደ ዓለም መጣ። የእርሱን ትምህርትና በምድር ላይ የነበረውን አገልግሎት ዝርዝር በመጻፍ አራቱ ወንጌላት አስፍረዋል። በጽሑፍ የሰፈረው ያህ ቃል የመጣው ከእርሱ ጋር በተመላለሱና በተነጋገሩ ሰዎች፣ እንደዚሁም በመንፈስ ቅዱስ አነሳሽነትና መሪነት ነበር።

ኢየሱስ ወደ ሰማይ ካረገ በኋላ፣ ሐዋርያት የእግዚአብሔርን መልእክት ማስተላለፍ ቀጠሉ። ከእነርሱም ብዙዎቹ ቃሉን ለመጻፍ በመንፈስ ቅዱስ የተመሩ ሲሆን የቅዱሳት መጻሕፍትም መሰከያ (ቀኖና) ሰጥተውናል። ቃሉን በማስተላለፍ ወንዶችና ሴቶች እርሱን አውቀው እንዲታዘዙት፣ እግዚአብሔር በመንፈስ ቅዱስ በኩል ሠርቶአል።

በዚህ ክፍል ትምህርት የምንመሰክተው ቃሉ እንዲጻፍና ለኛም ቅባት ያለው ዐያው ቃልና ዐያው መልዕክት እንዲሆንልን በማድረግ በኩል የነበረውን የመንፈስ ቅዱስን ሥራ ነው። ዛሬ መንፈስ ቅዱስ የእግዚአብሔርን መልእክት ለሌሎች የሚያስተላልፈው በእኛ በኩል ስለሆነ መልእክቱን የማስተላለፍ ሃላፊነት አለብን።

የክፍለ ትምህርቱ አከፋፈል

- የተጻፈው ቃል
- ሕያው ቃል
- ሕያው መልእክቶች

የክፍለ ትምህርቱ ዓላማዎች

ይህን ክፍለ ትምህርት ስታጠናቅቅ ከዚህ በታች የተዘረዘሩትን ማድረግ መቻል አለብህ።

- መገለጥ፣ እስትንፋስ እግዚአብሔርና አብርሃን የሚሉትን ቃላት የመንፈስ ቅዱስን ሥራ በተመለከተ ትርጉማቸውን መግለጽ።
- መጽሐፍ ቅዱስ በመንፈስ ምረት የተጻፈ የእግዚአብሔር ቃል መሆኑን ለማወቅ የምንችልበትን መንገዶች መግለጽ።
- በኢየሱስ ሕይወትና አገልግሎት የመንፈስ ቅዱስን ድርሻ መግለጽ።
- መንፈስ ቅዱስ በአንተ በኩል እንዲሠራ በመፍቀድ ህያው መልእክት የመሆኑን አስፈላጊነት ግንዛቤ ማግኘትህን በተግባር ማሳየት።

የክፍለ ትምህርቱ መመሪያዎች

1. በክፍለ ትምህርት አንድ የተሰጠውን መመሪያ በመከተል ትምህርቱን አጥና። ትምህርቱን በማስተዋል አጥና፣ የተጠቀሱትን የመጽሐፍ ቅዱስ ምንባቦች እንብብ፤ የጥናት ማጠናከሪያ ጥያቄዎቹንም መልስ።
2. የመከራ ፈተናውን ከወሰድክ በኋላ መልሶችህን በመጽሐፉ መጨረሻ ከተሰጡት መልሶች ጋር በማስተያየት የተሳሳትከው ካለ እንደገና ተመልከት።

የትምህርቱ ዝርዝር

የተጻፈው ቃል

የተጻፈው ቃል አስፈላጊነት

ዓላማ 1 በመገለጥ፣ በእስትንፋስ እግዚአብሔርና በአብርሃን መካከል ያለውን ልዩነት ለመግለጽ።

እግዚአብሔር ለሰው ያለው መልእክት የሞትና የሕይወት ጉዳይ ነው። በመዝ. 119:11 ላይ መዝሙረኛው ዳዊት፡ “አንተን እንዳልበድል፣ ቃልህን በልቤ ለወርሁ” በማለት ይናገራል።

እግዚአብሔር ለሰዎች ለመናገር የፈለገው መልዕክት በብሉይ ኪዳን ጸሐፊዎች ግልጽ ሆኖ ተቀምጧል። “የሠራዊት ጌታ እግዚአብሔር እንዲህ ይላል” ወይም ከዚህ ጋር ተመሳሳይነት ያላቸው አባባሎች ከ3800 ጊዜ በላይ ተጽፈው ይገኛሉ። የእግዚአብሔርን ቃል በመለማትና በማድረግ ነው ከዘላለም ሞት የምንድነው።

ሙሴም ሁለቱን የምሥክር ጽላቶች በእጆቹ ይዞ ከተራራው ወረደ፤ ጽላቶቹም ከፊትና ከኋላ በሁለት ወገን ተጽፎባቸው ነበር። ጽላቶቹ የእግዚአብሔር ሥራ ነበሩ፤ በጽላቶቹ ላይ የተቀረጸ ጽሕፈትም የእግዚአብሔር ነበር (ዘጸ. 32:15-16)።

ሙሴ የሕዝቡን ኃጢአት በተመለከተ ጊዜ እነዚያን ጽላቶች ሰበራቸው። እግዚአብሔር ለሁለተኛ ጊዜ አሥርቱን ትእዛዛት ለሙሴ በሰጠ ጊዜ መመሪያዎች ጭምር አክሎ ሰጠው። እግዚአብሔር ሙሴን “እነዚህን ቃሎች ጸፋቸው፤ በእነዚህ ቃሎች መሠረት ከአንተና ከእስራኤል ጋር ቃል ኪዳን አድርጌአለሁና” አለው (ዘጸ. 34:27)። በቁ. 28 እንደተገለጸው “ሙሴ በጽላቶቹ ላይ የቃል ኪዳንን ቃሎች ዐሥርቱ ትእዛዛትን ጸፈ” ይላል።

በቃል ከማስተላለፍ ይልቅ መልእክትን በጽሑፍ ማስተላለፍ የተሻለ የሚሆነው ለምንድነው? ምክንያቱም በቃል የሚተላለፍ መልእክት ከሰው ወደ ሰው በተላለፈ ቁጥር ስለሚለወጥ ነው። በጽሑፍ የሚተላለፍ መልእክት ግን የመጀመሪያው ሰው የተቀበለውን ተመሳሳይ መልዕክት የመጨረሻው ሰው ይቀበላል። ሳይከለስና ሳይበረዝ ምንም ሳይቀየጥበት በንጹህ መልኩ ሊደርስ ይችላል።

እግዚአብሔር ወደሰው የሚያስተላልፈው መልእክት እርሱ እንደ ለጠው በትክክል መድረስ አለበት። ትንሽ ሰው ለድርጊት ለማቅረብ እንኳ ማንም ፈቃድ የለውም። ለለዚህ ነው ስህተት የሌለበትን የእግዚአብሔርን ቃል መለውን መንፈስ ቅዱስ እንዲሰጠን ያስፈለገው። ከሰው ወደ ሰው በቃል ሲተላለፍ እንዳይለወጥ የእግዚአብሔር መልእክት መጻፍ ነበረበት። ማንም

እንደመሰለው እንዳይጨምርበት፤ ወይም ከመልእክቱ ቀንስ እንዳያስቀር የተማላ መሆን ነበረበት። እንዲሁም ያለስህተት ደግሞ መሆን አለበት። ያሁኑንና የወደፊቱን እያንዳንዱን የእኛን ሁኔታ በጥልቀትና በስፋት ባይነግረንም፤ ስለ ድነት፣ መንፈሳዊ ሕይወታችንን፣ እንዴት እንደምንጠብቅ ለእግዚአብሔርና ለሰዎች ስላለን ጋላፊነት፣ የጋጠላተኛንና የጸድቅን ሰው የወደፊት ዕድል አንድናውቅ የፈለገውን እግዚአብሔር ገልጦልዎልናል። መጽሐፍ ቅዱስ እምነትንና ተግባርን በተመለከተ ሙሉ ብቃት ያለው የበላይ ባለ ሥልጣን ነው። እግዚአብሔር ለእኛ ማስተላለፍ የፈለገውን ሙሉ መገለጥ የያዘና ፍጹም ሊታመን የሚገባ ነው። ከዚህም የተነሳ ያለ ምንም ማመንታትና መቆጠብ ልንታመንበት እንችላለን።

እግዚአብሔር ለሕዝቡ መናገር ሲፈልግ፣ ይህን የሚያደርገው በመንፈስ ቅዱስ እማካኝነት ነው። መንፈስ ቅዱስ ለሰዎች መልእክት የሚያስተላልፍበት ሦስት መንገዶች አሉ። እነዚህም ሦስት መንገዶች መገለጥ፣ እስትንፋስ እግዚአብሔርና አብርሃን ናቸው።

1. መገለጥ፡- ቀደም ሲል ያልታወቀው ነገር መገለጥና እንዲታወቅ ማድረግ ነው። መንፈስ ቅዱስ ለአንድ ሰው በቀጥታ ሲናገርና የሚያውቅበት ሌላ መንገድ የሌለውን ነገር ሲነግረው መገለጥ ይባላል።

2. እስትንፋስ እግዚአብሔር፡- የእግዚአብሔርን ሃሳብ ለማሳወቅ በሰው አእምሮና ሰሜት ላይ የመንፈስ ቅዱስን ማነሳሳት የሚያመለክት ነው። እንዲያስፍሩ መንፈስ ቅዱስ መጽሐፍ ቅዱስን የጻፉት ጸሐፊዎች ስህተት የሌለበትን አውነት በተጠቀመባቸው ጊዜ በእስትንፋስ እግዚአብሔር ጸፉ፤ ወይም በመንፈስ ቅዱስ ተነድተው ጸፉ አንላለን። ይህም አውነት ከዚህ በፊት ያውቁት የነበረውን ወይም በመንፈስ ቅዱስ የተገለጠላቸው ሊሆን ይችላል (2ጢሞ. 3:16)።

የመጽሐፍ ቅዱስ ሊቃውንትና የቤተ ክርስቲያን መሪዎች መጽሐፍ ቅዱስ በሙሉ እስትንፋስ እግዚአብሔር (plenary inspiration) የተጻፈ ስለመሆኑ ብዙ ጊዜ ይጠቀሳሉ። ሙሉ የሚለው ቃል በከፊል ሳይሆን ሙሉ በሙሉ መሆኑን የሚያመለክት ነው። በሙሉ እስትንፋስ እግዚአብሔር ማለት መጽሐፍ ቅዱስ በሙሉ በመንፈስ ቅዱስ ምሪት መጻፉን የሚያመለክት ነው።

መጽሐፍ ቅዱስ የቃል እስትንፋስ እግዚአብሔር እንዳለው ብዙ ጊዜ ይጠቀሳል። መንፈሳዊ አውነቶች የሚገለጡት በመንፈሳዊ ቃላት እንደሆነ መጽሐፍ ቅዱስ ያስተምረናል (1ቆሮ. 2:13)። የቃል እስትንፋስ እግዚአብሔር ማለት ሃሳቡ ብቻ ሳይሆን የመጽሐፍ ቅዱስ ቃላትም ጭምር በመንፈስ ቅዱስ ምሪት ወይም አነሳሽነት የተጻፉ መሆናቸውን የሚያመለክት ነው።

3. አብርሃን፡- በአንድ ነገር ላይ ብርሃን በማብራት በግልጽ እንዲታይ ማድረግ ነው። የአብርሃን ተግባር የሚከናወነው መንፈስ ቅዱስ ጸሐፊዎቹን ወይም እንባቢዎችን የተጻፈው እንዲገባቸው በሚያደርግበት ጊዜ ነው።

መንፈስ ቅዱስ በእነዚህ ሁሉ መንገዶች በመጠቀም የእግዚአብሔር መልእክት ወደ እኛ እንዲደርስና በልባችን ዘያው እንዲሆን ያደርጋል። የተጻፈው የእግዚአብሔር ቃል፣ መጽሐፍ ቅዱስ፣ በመንፈስ ቅዱስ ምሪት ለእኛ የተሰጠን፣ በጽሑፍ የቀረበ መልእክት አስፈላጊ ስለሆነ ነው።

(1). ኢሳ. 9:6-7 አንብብ። እዚህ ላይ አላይያስ ስለ ኢየሱስ መወለድ አስቀድሞ ያናገራል። ይህ የምን ምሳሌ ነው?

ሀ. የአብርሃን ሐ. የእስትንፋስ እግዚአብሔር
ለ. የመገለጥ

(2). በማቴዎስ 8 ላይ ኢየሱስ ስለፈወሰው ሰምጸም ሰውና ሌሎችም ኢየሱስ ስለ ፈወሳቸው ሰዎች ስታነብ፣ እርሱ አንተንም ሊፈውስ እንደሚችል ትገነዘባለህ። እዚህ ላይ መንፈስ ቅዱስ የሰጠህ ምንድነው?

ሀ. መገለጥ ሐ. አብርሃን
ለ. የቃል እስትንፋስ እግዚአብሔር

(3). በዛይው ስፍራ ትክክለኛውን ቃል ሙሉ።

ሀ. በ2ጢሞ. 3:16 ላይ የተጻፈው ቃል መጽሐፍ ቅዱስ በ እስትንፋስ እግዚአብሔር ወይም በመንፈስ መሪነት የተጻፈ መሆኑን የሚያግኛ ነው፤ መጽሐፍ ቅዱስ ሙሉ በሙሉ በመንፈስ ቅዱስ መሪነት የተጻፈው ነው ማለት ነው።

ለ. 1ቆሮ. 2:13 ላይ የተጻፈው ቃል መጽሐፍ ቅዱስን በ እስትንፋስ እግዚአብሔር ወይም በመንፈስ መሪነት ነው። ይህም ማለት ቃላቶቹ ራሳቸው በመንፈስ ቅዱስ ምሪት የተገኙ ናቸው ማለት ነው።

(4). በጽሑፍ የቀረበው የእግዚአብሔር መገለጥ ለሰው ለምን እንዳስፈለገ በራሱ አባባል ግለጽ።

የተጻፈው ቃል መጠበቅ

ገላጭ 2 በጽሑፍ የቀረበው የእግዚአብሔርን ቃል በዘመናት ውስጥ ከስህተት ነጻ እንዲሆን የጠበቀው ምን እንደሆነ ለመግለጽ።

ሐዋርያው ጳውሎስ በ2ጢሞ. 3:16 ላይ “ቅዱሳን መጻሕፍት ሁሉ የእግዚአብሔር መንፈስ ያለባቸው ናቸው” ብሎ ስጢዮቲዎስ ይነግረዋል። ይህም በቀላል አባባል ሲገለጽ መጽሐፍ ቅዱስ በጽሑፍ ሲሰጥ በመንፈስ ቅዱስ ቁጥጥር ውስጥ ነበረ ማለት ነው። ጳውሎስ የተናገረው ቃል በ2ኤፕ. 1:20-21 ላይ በሐዋርያው ጴጥሮስ በደብልጥ ተብራርቶ ሰፍሮአል።

"ከሁሉ አስቀድሞ ይህንን ልታውቁ ይገባችኋል፤ በመጽሐፍ ያለው የትንቢት ቃል ሁሉ ማንም ስው በገዛ ራሱ መንገድ የሚተረጉመው አይደለም። ምክንያቱም ትንቢት ከእግዚአብሔር የተላኩ ሰዎች በመንፈስ ቅዱስ ተመርተው ተናገሩት እንጂ ከቶ በስው ፈቃድ የመጣ አይደለም።"

በሌላ አነጋገር መጽሐፍ ቅዱስን የጻፉት ነብያትና ሐዋርያት እግዚአብሔር እንዲጽፉ የፈለገውን ይጽፉ ዘንድ በመንፈስ ቅዱስ ቁጥጥርና ምሪት ስር ነበሩ። ያስፈሩአቸው በመሉ ያለ ስህተት ስለነበሩ፣ ቅዱሳት መጻሕፍት ተብለው ይጠራሉ።

መጽሐፍ ቅዱስ ብለን የምንጠራው ታምራዊ መጽሐፍ 40 በሚያህሉ ጸሐፊዎች የተጻፈ ነው። እነዚህ ጸሐፊዎች በተለያዩ ስፍራዎች በ1600 ዓ መታት የጊዜ ክፍተት ውስጥ የኖሩ ናቸው። በአገላለጻቸውና በአጻጻፍ ስልታቸው በሌላውም መልእክታቸው ፍጹም የሆነ አንድነትና ስምምነት ነበረው። ምክንያቱም ከጀርባ የመንፈስ ቅዱስ ምሪት ነበረበት።

መጽሐፍ ቅዱስን ይጽፉ ዘንድ እግዚአብሔር የመረጣቸውን ሰዎች ብዛትና የጻፉበትን ዘመን ስንመለከት ያለው አንድነት የሚያስገርም ነው። አንድ የመጽሐፍ ቅዱስ ሊቅ እንዳመለከተው መጽሐፍ ቅዱስ አንድ ዓይነት የደክትሪን ወይም የአስተምህሮ አመለካከት፣ አንድ የሥነ ምግባር መለኪያ፣ አንድ የድነት እቅድ፣ አንድ የጊዜ ሰሌዳና አንድ አተያይ አለው ብሏል (ቲዶሰን፡ 1979፡ ገጽ 67)። ይህ ሊሆን የቻለው በጻፉት ሰዎች ላይ የመንፈስ ቅዱስ ምሪት ስለነበረ ብቻ ነው።

መጽሐፍ ቅዱስ በመለኮታዊ ምሪት ለመጻፉ ጸሐፊዎቹ ራሳቸው ያረጋገጡት ነገር ነው። በ2ኛው 23፡2 ላይ ዳዊት ለእስራኤል ዛቀረበው የመጨረሻ መዝሙሩ ላይ የተናገረው ቃል እንደሚነግረን፡ "የእግዚአብሔር መንፈስ በእኔ አማካኝነት ይናገራል፤ ቃሉም ከከንፈሮቼ ይወጣል" በማለት ይገልጻል። በሳሙኤል መጽሐፍ ላይ እንደሰፈረው የዳዊትን በመንፈስ ቅዱስ መመራት በማረጋገጥ ኢየሱስ በማር. 12፡36 ላይ፡ "ዳዊት ራሱ በመንፈስ ቅዱስ ተመርቶ" በማለት ይናገራል። እንደገናም በዕብ. 3፡7 ላይ ጸሐፊው ከመዝሙር 95 በመጥቀስ፡ "ስለዚህ መንፈስ ቅዱስ እንደሚለው" የሚለትን ቃላት አስፍሯል። እነዚህ ምሳሌዎች የሚያረጋግጡት የመንፈስ ቅዱስ መለኮታዊ ምሪት እውነት መሆኑን ሲሆን፤ የኢየሱስ ምስክርነትም በዚህ ላይ ተጨምሮ የነገሩን እውነትነት ያጠናክረዋል።

በጽሑፍ የቀረበው የእግዚአብሔር ቃል ቅጂ በየጊዜው እየተዘጋጀ ሲሄድ በጥንቃቄ ተጠብቆ፣ ከአንዱ ትውልድ ወደሚቀጥለው ትውልድ እንዲተላለፍ ተደርጎአል፤ ይህም እንደገና የመንፈስ ቅዱስ ሥራ ነው። መንፈስ ቅዱስ በኩረ ጽሑፎቹ (ቅጅ ያልሆኑት የመጀመርያዎቹ ጽሑፎች) ሲዘጋጁ በጥንቃቄ ከመራና ከተቆጣጠረ በኋላ፤ ወደ እኛ እስኪደርስ ድረስ ቅጂዎች ሲዘጋጁ ተአማኒነት የገደላቸው እንዲሆኑ ዝም ብሎ አልተዋቸውም።

እዚህ ላይ እንደገና አሁን ያለን መጽሐፍ ቅዱስ የእግዚአብሔር ቃል ተብሎ ይጠራ ዘንድ እግዚአብሔር ለእኛ ያለውን መልዕክት በጥንቃቄ እንደጠበቀው እናምናለን። መጽሐፍ ቅዱስ ትክክል እንዳልሆነ ወይም ስህተቶችን የያዘ መጽሐፍ እንደሆነ ለማረጋገጥ ብዙ ሰዎች ሞክረዋል፤ ያደረጉት መከራ ግን ከንቱ ሆኖ ቀርቶአል። የእግዚአብሔር ቃል በመጀመሪያ ሲጻፍ እንደነበረው ዛሬም ልንታመነው የምንችለው ነው።

(5). የእግዚአብሔር ቃል በዘመናት ከስህተት ነጻ ሆኖ የተጠበቀበትን ምክንያት በራስህ አባባል ግለጽ።

የተጻፈው ቃል ተቀባይነት ማግኘት

ዓላማ 3 መጽሐፍ ቅዱስ የመንፈስ ቅዱስ ሥራ እንደሆነና ዛሬም መለኮታዊ ደራሲነቱን እንደሚያረጋግጥ ከመጽሐፍ ቅዱስ ማስረጃ ለመስጠት።

ኢየሱስና ሐዋርያት ብዙ ጊዜ በትምህርታቸው ከብሉይ ኪዳን ይጠቅሱ ስለነበረ ተገቢውን ተቀባይነት አግኝተዋል። ስለዚህም ብሉይ ኪዳን የመንፈስ ቅዱስ ሥራ እንደሆነ ሰይተው አውቀዋል።

(6). በስተቀኝ ያሉትን የአዲስ ኪዳን ክፍሎች በስተግራ ካሉት የብሉይ ኪዳን ንባቦች ጋር የሚስማሙትን አዛምድ። ቁጥሩን በተስጠው ባዶ በታ አስፍረ።

___ ሀ. ማቴ. 22:43-44	1. ምሳ. 25:21-22
___ ለ. ሉቃ. 4:18-19	2. ኤር. 31:33
___ ሐ. የሐዋ. 2:17-21	3. ኢሳ. 61:1-2
___ መ. ሮሜ. 12:20	4. መዝ. 110:1
___ ሠ. ገላ. 3:11	5. ዕን. 2:4
___ ረ. ዕብ. 10:15-16	6. ኢዩ. 2:28-32

በአዲስ ኪዳን መጻሕፍት መሰባሰብና በጥንት ቤተ ክርስቲያን መሪዎች ተቀባይነትና እውቅና ሲያገኙ የመንፈስ ቅዱስ ምሪትና ተጽእኖ ይስተዋላል።

ከክርስቶስ ልደት በኋላ በአራተኛ መቶ ክፍለ ዘመን ቤተ ክርስቲያን የምሥራቅ የምዕራብ በሚል ተከፍላ የነበረ ሲሆን፤ ይህም የግሪክና የላቲን ባህል ተጽዕኖ የነበረበት ነበር። በሁለቱም ወገን የነበረችው ቤተ ክርስቲያን 27ቱን የአዲስ ኪዳን መጻሕፍት ስትቀበል የመንፈስ ቅዱስ ምሪት እንደነበር በግልጽ የሚታይ ነው። ሁለቱም አብያተ ክርስቲያናት ለየብቻቸው የወሰኑ ሲሆን፤ ይህም የሆነው በሠላሣ ዓመታት ውስጥ ነው።

ከዚህ በኋላ በነበሩት 16 ክፍለ ዘመናት፤ መጽሐፍ ቅዱስ በብዙ ሺህ ጊዜያት ቅጅ ከመዘጋጀቱም በላይ በእያንዳንዱ ቋንቋ ተተርጉሞአል። በተለበከበት ስፍራ ሁሉ አማኞች እንደ እግዚአብሔር ቃል ይቀበሉታል። መንፈስ ቅዱስም ሰዎች እውነቱን እንዲገባቸው በማድረግ የሰዎችን ሕይወት እንዲለወጥ ያደርጋል።

እንደ አውሮፓውያን አቆጣጠር በ1778 እንደ ሾልቴይር የተባለው የፈረንሳይ ጸሐፊ፤ በመቶ ዓመት ውስጥ መጽሐፍ ቅዱስ ተቀባይነቱን ፈጽሞ እንደሚያጣና የእርሱ ጽሑፎች ግን በሰፊው እንደሚታተሙ ተናገረ። ዛሬ በዓለም ላይ መጽሐፍ ቅዱስ ከማንኛውም መጽሐፍ ይልቅ በሰፊው የሚቆረቆሩ በብዙ ቋንቋዎች የሚተረጎምና መልእክቱም በየሰፍራው የሚሰበክ ነው።

የእግዚአብሔር ቃል በሚለበከበት ስፍራ ሁሉ መንፈስ ቅዱስ የቃሉን አብርሃት በመስጠት ሥራውን ይሠራል። የሰዎች ልብ እንዲነካ፤ ወደ ንስሐ እንዲመጡና ኢየሱስ ክርስቶስን እንደ ግል አዳኞቻቸው አድርገው እንዲቀበሉ ያደርጋቸዋል። መጽሐፍ ቅዱስ ሰዎች በመንፈስ ቅዱስ ምሪት የጻፉት የእግዚአብሔር ቃል እንደሆነ ለይተን የምናውቀው የሚለሙትንና የሚቀበሉትን ሰዎች ሕይወት ስለሚለውጥ ነው።

(7). ከዚህ በታች የተዘረዘሩትን ጥቅሶች ከመጽሐፍ ቅዱስህ ካነበብህ በኋላ ከመግለጫው ጋር የሚሄደውን ጥቅስ ከነኑ አስፍር።

1ኢጥ. 1:22	ማር. 4:14-20	መዝ. 126:6
መዝ. 119:89	1ነገ. 8:56	ኢሳ. 40:8
ዮሐ. 15:3	መዝ. 119:103	መዝ. 119:9
ሮሜ 15:4	ዮሐ. 17:17	ማቴ. 5:18
1ኢጥ. 2:2	ዘጳ. 8:3	1ዮሐ. 5:13
ማር. 16:15-20	1ኢጥ. 1:25	ኤፌ. 5:25

በእግዚአብሔር መንፈስ ምሪት የተጻፈው ቃል የሚነግረን የእግዚአብሔር ቃል	
ሀ. ይጻፍል	
ለ. ለነፍሳችን ምግብ ነው።	
ሐ. ያንጻናል።	
መ. ተስፋ ይሰጠናል።	
ሠ. ፍሬ ያፈራል።	
ረ. የታመነ ነው።	

ቃሉን ማዘጋጀት

ዓላማ 4 መንፈስ ቅዱስ ኢየሱስን ለምድራዊ አገልግሎት በማዘጋጀት አኪያ የነበረውን ድርሻ ለመግለጽ።

ከሁሉም በላይ ትልቅ ትርጉም ካላቸው መግለጫዎች አንዱ በዮሐንስ 1:14 ላይ የተጻፈውና “ቃል” ሥጋ ዘን” የሚለው ነው። አምላክ በስው ደረጃ ከሰው ጋር ግንኙነት ያደርግ ዘንድ የእግዚአብሔር ወልደን ሥጋ ለብሶ ወደዚህ ዓለም መምጣት ይገልጻል። ቃል ሥጋ ከመሆኑ በፊት እግዚአብሔር ለብዙ ጊዜያት በተለያዩ መንገዶች በነብያት በኩል ተናግሮአል። አሁን ግን ዘልጄ በኩል ከሰው ጋር በቀጥታ ለመገናኘት ይችላል።

መንፈስ ቅዱስ በፍጥረት ሥራ የእግዚአብሔር ወኪል እንደነበረ፤ በድንግል ማርያም ላይ በፈጠራ ኃይሉ በመንቀሳቀስ ሥራውን ጀመረ። መልእክተኛዋ አኪያውን እንደሚወለድ አስቀድሞ ለመንገር ወደ ማርያም መጥቶ ሰላደረገው ጉብኝት ሉቃስ ይነግረናል። መልእክትም የነገራት

“መንፈስ ቅዱስ በእንቺ ላይ ይመጣል፤ የልዑልም ኃይል ይጸልልሻል ስለዚህ የሚወለደው ቅዱሱ ሕጻን፤ የእግዚአብሔርም ልጅ ይባላል” በማለት ነበር (ሉቃ. 1:35)።

በኋላም ሉቃስ እንደሚነግረን ማርያም ዘመዷን ኤልሳቤጥን ለመጎብኘት ሄደች። ስላምታም በሰጠችት ጊዜ፤ ኤልሳቤጥ በመንፈስ ቅዱስ ተሞልታ ስለነበር፤ በታላቅ ድምጽ እንቺ “ከሴቶች መካከል የተባረከሽ ነሽ፤ የማህጸንሽም ፍሬ የተባረከ ነው” በማለት ተናገረች።

የማቴዎስ ወንጌል በዚሁ ላይ ተጨማሪ ኃሳብ በመስጠት ክርስቶስ ሥጋ ለብሶ ወደዚህ ዓለም ሲመጣ መንፈስ ቅዱስ የተጫወተው ማና ምን እንደሆነ ሲገልጽ፡ “የኢየሱስ ክርስቶስ የልደት ታሪክ እንዲህ ነው፡- እናቱ ማርያም ለዮሴፍ ታጭታ ሳይገናኙ፤ በመንፈስ ቅዱስ ጸንሳ ተገኘች” በማለት ይናገራል (ማቴ. 1:18)። በፈል. 2:6-7 ላይ የተጻፈው ቃል ደግሞ፡- “እርሱ በባህርዩ እምላክ ዘንድ ሳለ፤ ከእግዚአብሔር ጋር መተካከልን ሊለቀው እንደማይገባ አድርጎ እልቆጠረውም፤ ነገር ግን የባርያን መልክ ይዞ፤ በሰውም እምሳል ተገኝቶ፤ ራሱን ባዶ እደረግ” ያላል። ፍጹም እምላክ የሆነው ኢየሱስ በመንፈስ ቅዱስ ልዩ ሥራ ሥጋ ለብሶ በመካከላችን ኖረ (ዮሐ. 1:14)። በኋላም ስለዚሁ ዝግጅት ኢየሱስ “መሥዋዕትንና መባን አልፈለግህም፤ ሥጋን ግን አዘጋጀህልኝ” (ዕብ. 10:5) በማለት የተናገረውን እንመለከታለን።

መንፈስ ቅዱስ ኢየሱስን ለምድራዊ አገልግሎቱ የማዘጋጀት ድርሻውን ማከናወን ቀጥሏል። በኢየሱስ እድገት ላይ መንፈስ ቅዱስ ያደረገውን ንቁ ተሳትፎ በሚገባ ባይናገርም፤ ኢየሱስ እንዲወለድ ካደረገው እንጂ መንፈስ የጀመረውን በመንከባከብ እንደቀጠለ ለመረዳት እንችላለን። ሉቃስ ሲናገር፡- “ኢየሱስም በጥበብና በቁመት በሞገስም በእግዚአብሔርና በሰው ፊት አደገ” ይላል።

መጥምቁ ዮሐንስ፡ በኢየሱስ ጥምቀት ወቅት በልዩ መንገድ የመንፈስ ቅዱስን መገኘት በዮሐ. 1:32 ላይ ሲገልጽ፡- “መንፈስ ቅዱስ እንደ ርግብ ከሰማይ ወርዶ በእርሱ ላይ ሲያርፍ አየሁ” በማለት ይናገራል። በቁ. 33-34 ላይ ምስክርነቱን በመቀጠል ሲናገር፡- “መንፈስ ሲወርድና በርሱ ላይ ሲያርፍበት የምታየው፤ በመንፈስ ቅዱስ የሚያጠምቅ እርሱ ነው ሲል ነግሮኛል” በማለት ይገልጻል። በኢየሱስ ሕይወት የመንፈስ ቅዱስ መኖር ኢየሱስን ለአገልግሎት ለመቀባት እንደሆነ መሆኑን የሚያመለክት ይመስላል።

የመንፈስ ቅዱስ በርግብ አምሳል በኢየሱስ ላይ መውረድ ማንም ሊመለከተው የሚችል መገለጥ ነበር። ከዚህም ቀጥሎ ወዲያው የእግዚአብሔር ድምጽ “የምድህ ልጄ አንተ ነህ፤ በአንተ ደስ ይለኛል” (ሉቃ. 3:22) የሚል ድምጽ ከሰማይ መጣ።

ስታንሊ ሆርቶን ይህን ሲገልጽው፡- “ርግብ ለአይሁዶች ከጨዋነት ከሰላም ምልክት በላይ ነች። ለድሆች በበግ ፈንታ የጋጢአት መስዋዕት ሆኖ የሚቀርብ ርግብ ነበር (ዘሴ. 5:7)። ኢየሱስ ለድሆች፤ ለቸግረኞችና በዚህ ዓለም ላሉ ጋጢአተኞች ምትክ ሆኖ የተሰጠ የእግዚአብሔር በግ ነው” (ሮሜ 3:23)። (ሆርቶን፡ 1976፡ ገጽ 90)።

ሉቃስ በምዕራፍ 4 ላይ ኢየሱስን ለምድራዊ አገልግሎቱ ለማዘጋጀት የመንፈስ ቅዱስን መገኘት አበክሮ ይነግረናል።

(8). በቁጥር 1 ላይ ስለ መንፈስ ቅዱስ ተግባር የሚነግረን ምንድነው?

ኢየሱስ ለ40 ቀናት ያህል በዲያብሎስ ተፈተነ። የተፈተነውም በመንፈስ በሚመራት ጊዜ እንደነበር ግልጽ ነው። እያንዳንዱ የኢየሱስ ሥልጠናና ዕድገት የተካሄደው መንፈስ ቅዱስ በትጋት በሚያደርገው እንክብካቤ ውስጥ ነበር። በምዕ. 4 ላይ እንደሚነግረን ዲያብሎስ ኢየሱስን ከፈተነውና ሲያሸንፈው ባልቻለ ጊዜ ኢየሱስ በመንፈስ ቅዱስ ጋይል ወደ ገሊላ ተመለሰ።

(9). መንፈስ ቅዱስ ኢየሱስን ለአገልግሎቱ ለማዘጋጀት በንቃት ያደረገውን ተሳትፎ በተመለከተ በሉቃስ ካነበብኩት ምንባቦች ውስጥ ሦስት ሁኔታዎች ጥቀሱ።

ቃሉን መቀባት

ዓላማ 5 መንፈስ ቅዱስ የኢየሱስን አገልግሎት የቀባበትን መንገዶች ለመገለጽ።

ኢየሱስ ወደ ገሊላ ከተመለሰ ከአጭር ጊዜ በኋላ፤ ወዳደገበት ወደ ናዝሬት ተመልሶ ምክራቡን ነበኘ። በዚህ ጊዜ የኢሳይያስ መጽሐፍ ጥቅልል ተሰጠውና ከትንቢተ ኢሳይያስ ምዕ. 61 ስለ እርሱ አገልግሎት የሚናገረውን ትንቢታዊ ምዕራፍ መርጦ እንዲህ የሚለውን አነበበ።

“የጌታ መንፈስ በእኔ ላይ ነው፤ ለድሆች ወንጌልን እንድሰብክ እርሱ ቀብቶኛልና፤ ለታሰሩት መፈታትን፤ ለታወሩትም ማየትን እንዳውጅ፤ የተጨቆኑትን ነጻ እንዳወጣ የተወደደችውንም የጌታን ዓመት እንዳውጅ ልኮኛል” (ሉቃ. 4:18-19)።

(10). ኢየሱስ ቃሉን እንብብ እንደጨረሰ ምን ተናገረ? (ቁ. 21)።

አገልግሎቱ በመንፈስ ቅዱስ ስለ መቀባቱ የተናገረውን ያረጋግጣል። በእግዚአብሔር መንፈስ አጋንንትን አስወጣ (ማቴ. 12:28)። ሐዋርያው ጴጥሮስ እንደገለጠው የኢየሱስ የፈውስና ነጻ የማውጣት አገልግሎት በሕይወቱ ላይ ከመንፈስ ቅዱስ ቅባት የተገኘ ውጤት ነበር (የሐዋ. 10:33)። በመንፈስ ቅዱስ ቅባት አደርጋለሁ ያለውን ሁሉ ኢየሱስ በምድራዊ አገልግሎቱ ፈጽሞአል።

አራቱን ወንጌላት በማንበብ ኢየሱስ የፈወሳቸውን ሰዎች ዝርዝር ማግኘት ትችላለህ። እውሮች ሲበሩ፤ በሁለት አሳና በአምስት እንጂ ከአምስት ሺህ ሰዎች በላይ ሲመግቡ፤ ደንቆሮዎች ሲሰሙ፤ ሙታን ሲነሡ፤ በአጋንንት የተያዙ ነጻ ሲወጡ፤ እነዚህ ሁሉ በኢየሱስ አገልግሎት ውስጥ የመንፈስ ቅዱስ ሥራ መገለጥን የሚያመለክቱ ናቸው።

(11). ሉቃስ 8 እና 9ን ከቃኘህ በኋላ በእነዚህ ሁለት ምዕራፎች የተጠቀሱ የኢየሱስ ተግባሮችን በዝርዝር አስፍር። በኢሳይያስ የተነገረው ትንቢት ፍጻሜ መሆናቸው ማረጋገጥ ትችላለህ?

በማቴ. 12:34 ላይ “በልብ ውስጥ የሞላውን አንደበት ይናገረዋል” ሲል ኢየሱስ ተናገረ። በልብህ ያለው በቃላት ተገልጦ ይወጣል። በእግዚአብሔር ልብ ውስጥ ያለው ምን እንደሆነ ለማወቅ ትፈልጋለህ? መንፈስ ቅዱስ ኢየሱስን የሚያቀርበው እንደ እግዚአብሔር ቃል አድርጎ ነው። ስለዚህም የእርሱን ቃልና ተግባር አጥና። እርሱ የእግዚአብሔርን ልብ ፍጹም በሆነ መንገድ ይገልጻል።

ቃሉን ከፍ ማድረግ

ዓላማ 6 መንፈስ ቅዱስ የኢየሱስን አገልግሎት በምን መንገድ ከፍ እንዳደረገና ሰው ከእግዚአብሔር ጋር ሕብረት እንዲኖረው እንዲቻል እንዴት እንዳደረገ ለመግለጽ።

የእግዚአብሔር የፍቅር መልእክት ከሰብከት፣ ከማሰተማር፣ በሽተኞችን ከመፈወስ ወይም አጋንንትን ከማስወጣት በላይ ነው። የእግዚአብሔር ፍቅር ማለት ደግሞ የእግዚአብሔር በግ ስለ ዓለም ኃጢአት መሞት ማለት ነው። መስቀሉ አስቃቂ የሆነ የመከራና የሰቃይ ጊዜ ቢሆንም፣ ኢየሱስ ግን በመንፈስ ቅዱስ ረዳትነት በስቃይ ውስጥ አለፈበት። ምንም ኃጢአት የማያውቀው የዓለምን ኃጢአት በመሸከም ሕይወቱን ስለኃጢአት ፍጹም መሥዋዕት አድርጎ አቀረበ። የዕብራውያን ጸሐፊ በዘላለም መንፈስ አማካይነት ራሱን ነውር አልባ መሥዋዕት አድርጎ ራሱን ለእግዚአብሔር እንደቀረበ ይገልጻል (ዕብ. 9:14)። ጴጥሮስ ስለ ኢየሱስ ሞትና ትንሣኤ ለአይሁዶች ሲመሰክር፡- “ስለዚህ ነገር እኛ ምስክሮች ነን፤ እግዚአብሔር ለሚታዘዙት ሁሉ የሰጣቸው መንፈስ ቅዱስም ምስክር ነው” በማለት ይናገራል (ዮሐ. 5:32)።

ኢየሱስ ሥጋ በለበሰበት ጊዜ መንፈስ ቅዱስ በፈጠራ ኃይሉ አብሮ ነበረ፤ በክርስቶስ የአገልግሎት ጊዜ ሁሉ በቅባት ኃይሉ ከእርሱ ጋር ነበር፤ በኃይሉ ያበረታው ነበር፤ በመስቀል ላይ በችግሩ በመከራውና በስቃይ ወቅት እርሱን ለማበረታታት ከእርሱ ጋር ነበር። በሞትም ላይ ድል ለመስጠት በትንሣኤ ኃይሉ ከእርሱ ጋር ነበር። ኢየሱስን ከሞት ያስነሣ መንፈስ እርሱ ነው (ዮሐ. 8:11)።

ወደ አባቱ ከማረጉ በፊት በእርሱ ያመነት ከእግዚአብሔር ጋር ያላቸው ሕብረት ሙሉ በሙሉ እንደሚታደስ አላየ። “መንፈስ ቅዱስን ተቀበሉ” በማለት በደቀ መዛሙርቱም ላይ እፍ አለባቸው (ዮሐ. 20:22)።

ሰውን በመጀመሪያ ሕያው ነፍስ ያደረገው የእግዚአብሔር እስትንፋስ ነበር። አሁን ደግሞ ወደ አባቱ ከመመለሱ በፊት ከደቀ መዛሙርቱ ጋር በተነጋገረ ጊዜ፣ እግዚአብሔር ወልድ እንደገና በሰው ላይ እፍ አለበት። ይህን ያደረገው በኢየሱስ ለሚያምኑና ቃሉን ለሚታዘዙ መንፈሳዊ ሕይወታቸው ሙሉ በሙሉ እንደሚታደስ ለማመልከት ነበር። ይህ በትንሣኤው ምክንያት በኃጢአትና በሞት ላይ ድል ስለነሣ ሰው ከእግዚአብሔር ጋር ሊታረቅ በመቻሉ ይህ የአገልግሎቱ መክበር ነው። አሁን በጌታ በኢየሱስ ክርስቶስ በማመን መንፈሳዊ ሞት ድል ሊነሳ ቻለ ማለት ነው።

(12). ኢየሱስ በመስቀል ላይ በሙሞት ስለ እኛ ኃጢአት ሕይወቱን እንዲሰጥ ያስቻለው ምን ነበር?

(13). መንፈስ ቅዱስ የኢየሱስን አገልግሎት ከፍ ያደረገውና ሰውም ከእግዚአብሔር ጋር ያለው ሕብረት ሙሉ በሙሉ እንዲታደስ ያደረገው በየትኛው መንገድ ነው?

ሀ. በፈጠራ ኃይሉ
ለ. በቅባት ኃይሉ
ሐ. በማበረታታት ኃይሉ
መ. በትንሣኤ ኃይሉ

ሕያው መልእክቶች

ዓላማ 7 በተሰጡት የመጽሐፍ ቅዱስ ክፍሎች ውስጥ በመንፈስ ቅዱስ አማካኝነት ሀያው መልእክቶች፣ የምንማር፣ ኃይል የምንተበልና የምንገዛ ቅዱስ መሆናችንን በምሳሌዎች ለመግለጽ።

በመንፈስ ቅዱስ መማር

ኢየሱስ የደቀ መዛሙርቱን ድክመትና ብርታት ደዘ፣ አድርጎ ያውቅ ነበር። ብዙ ጊዜ ስለ አሰማመናቸውና ትክክል ሰልጦህን አስተያየታቸው ይነስጸቸው ነበር። ሆኖም ሁልጊዜ ያስብ የነበረው እርሱ ከሄደ በኋላ ወንጌልን እንዲሰብኩ ያስብ ነበር። በምድር ላይ የወደፊት ጠቅላላ ሥራው በእነርሱ ላይ የተጣለ ነበር፤ እርሱን ለሌሎች የሚያሳውቁት እነርሱ ናቸው። ከእርሱ በማይሆንበትና በማይመራቸው ጊዜ በእንደዚህ ዓይነት ኃላፊነት ደቀ መዛሙርቱን እንዴት ሊያምናቸው ይችላል? መልሱ ቀላል ነው። እርሱን በመተካት ረዳታቸው ሊሆን በሚመጣው መለኮታዊው አካል ላይ ያተኮረ ነው። በእርሱ ላይ የወረደው ያው መንፈስ በእነርሱም ላይ ይመጣል። ኢየሱስ ሥራውን ከፈጸመና ከከበረ በኋላ ደቀ መዛሙርቱ መንፈስ ቅዱስን ያቀበላሉ። እርሱም እነርሱን ያስተምራቸዋል፤ ታማኝ ምስክሮችም እንዲሆኑ ኃይል ይሰጣቸዋል።

እርሱ እጽናኝ ወይም አማካሪ እንደመሆኑ የጌታን ተከታዮች መንፈስ ቅዱስ እንደሚያስተምራቸው ኢየሱስ ተናግሯል። ጌታ ያስተማራቸውን ትምህርት ማስታወስ ብቻ ሳይሆን፣ የተወሳሰቡና የተለያዩ ብዙ የስዎችን ችግር በመፍታት ተወዳጅ የለውም (ዮሐ. 14:26፣ 15:26)። ከዚህም በላይ በሚማርበት ወቅትም መንፈስ ቅዱስ ወደ እውነት ሁሉ እንደሚመራቸው ኢየሱስ ተናግሮአል። ይህም የሚያመለክተው በእውነትና በሐሰት መንፈስ መካከል የመለየት ችሎታ እንደሚሰጣቸው ነው (ዮሐ. 16:13፣ ከዮሐ. 4:1-6 ጋር በማንጻጸር ተመልከት)። ወደፊት ስለሚሆነውም ያውቁ ዘንድ እንዲረዱ ያደርጋቸዋል። በአሁኑ ኃላፊነቶቻቸውና ወደፊት ስለሚያገኙት ሽልማት ሚዛናዊ ዕውቀትና የጠለቀ መረዳት ይሰጣቸዋል።

የኢየሱስ ተከታዮች የተቀበሉት ትምህርትና ለሌሎች የሚያስተላልፉት፣ ሙሴ በሲና ተራራ ላይ እንደተቀበለው በጽላት ላይ የተጻፈ አልነበረም። እንዲሁ ዝም ብሎ በተግባር የማይገለጥ “የእእምሮ እውቀት” ብቻ

አልነበረም፤ እንደ ጳውሎስ መልእክቶችም በብዕርና በቀለም የተጻፈ አይደለም። የተቀበሉት ትምህርት በውስጣቸው ከእነርሱ ጋር የተዋሐደ በመንፈስ ቅዱስ በልባቸው ጽላት የተቀረጸ ነው። ጳውሎስ ለቆሮንቶስ ሰዎች ሲጽፍ እንዲህ ይላል።

እናንተ በቀለም ሳይሆን በህያው እግዚአብሔር መንፈስ፣ በድንጋይ ጽላት ላይ ሳይሆን በሰው ልብ ጽላት ላይ የተጻፉትህ በእኛ የተገለገላችሁ የክርስቶስ ግልጽ ደብዳቤ ናችሁ፤ (2ቆሮ. 3:3)።

መልእክተ፣ የመልእክተኛው ክፍል የሚሆነው በልብ ጽላት በመንፈስ ቅዱስ ሲቀረጽ ነው። ያን ጊዜ ያ ሰው ሕያው መልእክት ይሆናል።

እንተስ ሕያው መልእክት ነህን? የእግዚአብሔር መልእክት በመንፈስ ቅዱስ በልብህ ተቀርጿልን? የእርሱን መልእክት በታማኝነት ለሌሎች ታስተላልፋለህን?

(14). በስተቀኝ ያሉትን የመጽሐፍ ቅዱስ ክፍሎች በስተግራ ካሉት የመንፈስ ቅዱስ የማስተማር ተግባር ማብራሪያ ጋር እብሮ የሚሄደውን አዛምድ።

- | | |
|--|--------------|
| ሀ. በመንፈስ ቅዱስ የተማረ ሰው በመንፈስ መመዘንን ወይም መለየትን ያነለብታል። | 1. 1ቆሮ. 2:13 |
| ለ. አማኙ መንፈሳዊ እውነትን በመንፈስ ስለተማረና በመንፈሳዊ ቃላት ስለሚገልጽ የሚናገው በመንፈሳዊ ደረጃ ነው። | 2. የሐዋ. 1:8 |
| ሐ. የመንፈስ ቅዱስ ተግባር የክርስቶስ የሆነውን ማስተማርና ማሳሰብ ነው። | 3. ዮሐ. 14:26 |
| መ. ሰፊ የሆነውን መንፈሳዊ እውቀትና ልምድ የማወቅ ችሎታ የሚመጣው ከመንፈስ ቅዱስ ነው። | 4. 1ቆሮ. 2:12 |
| ሠ. መንፈስ ቅዱስ ድካማችንንና ስህተታችንን በማስተማር፣ እንድናሸንፋቸው ይረዳናል። | 5. 1ቆሮ. 2:14 |
| ረ. መንፈስ ቅዱስ ኃላፊነታችንን በማሳሰብ ያሰንን ልምድ ለሌሎች እንድናካፍል ያደርጋል። | 6. ሮሜ 8:13 |

በመንፈስ ኃይል መሞላት

ውጤታማ ሕያው መልእክት ለመሆን እንደ አማኝ በውስጡ የሚኖረው የመንፈስ ቅዱስ ኃይል ሊኖረው ይገባል። ኢየሱስ ይህን በመረዳት “መልካም ሥራችሁን አይተው የሰማይ እባታችሁን እንዲያከብሩ ብርሃናችሁ በስው ፈት ይብሩ” (ማቴ. 5:16) በማለት ምክር ይሰጣል። ደግሞም ደቀ መዛሙርቱ ንስሐን ለአህዛብ ሁሉ እንዲሰብኩ ሲያዛቸው የመንፈስ ቅዱስ ኃይል አስፈላጊ እንደሆነ ሰላወቀ፣ ኃይልን ከላይ

እስኪለብሉ ድረስ በኢየሩሳሌም ከተማ እንዲቆዩ ነገራቸው (ሉቃ. 24:49)። ይህም ኃይል የሚመጣው በመንፈስ ቅዱስ ተጠምቀውም ስጦታውንም ሲቀበሉ ነበር (የሐዋ. 1:4-5)። መንፈስ በሚሰጠው ኃይልና ምሳሌያዊ ክርስትና ኑሮ መኖር መካከል ያለውን ግንኙነት ጳውሎስ ለይቶ በማወቁ፣ ለሮም ክርስቲያኖች በጻፈው መልእክቱ ኃይል ረዳት የሆነው መንፈስ ቅዱስ ሕይወታቸውን እንዲቆጣጠር እንዲፈቅዱና በእርሱ ኃይል ለክርስቲያን በማይገቡ ባህሪያት ላይ ድል እንዲያደርጉ ይነግራቸዋል (ሮሜ. 8:6፣ 13)። በመንፈስ እርዳታ የእግዚአብሔር ልጆች ከመሆናችንም በተጨማሪ ወደፊትም ያእርሱ ወራሾች ለመሆናችን እምነት ይኖረናል (ሮሜ 8:15-17)። ይህ እውቀት በሕይወት ውስጥ ያለውን ውጣ ውረድ መንፈሱ በሚሰጠው ሰላምና ጸጥታ ለመጋፈጥ እንድንችል ያደርገናል፤ ምክንያቱም ፍርሃት በሰላምና በእረፍት ተተክቶአልና (ሮሜ 8:15)። ከእጽናኙ ርዳታ የተነሳ የሕይወት ማዕበል ቢገጥመን እንኳ ጭንቀትና ሃሳብ ላይ ሳንወድቅ ሕያው መልእክቶች በመሆን የእርሱን ሰላምና ፍቅር ማንጸባረቅ እንችላለን።

(15). በ1ኤፕ. 3:8-16 ላይ በተጻፈው መሠረት በክርስትና ሕይወት ላይ ክፉ ንግግር በሚናገሩ ሰዎች ላይ፣ ህያው መልዕክት የሆነው ክርስቲያን ምን ተጽዕኖ ሊያመጣ ይችላል?

በመንፈስ መገዛት

ሐዋርያው ጳውሎስ ህያው መልዕክት ስለሆናችሁ ማንም ሰው የሚያውቃችሁና የሚያነባችሁ ናችሁ ይላል (2ቆሮ. 3:2)። በልብህ መልዕክት የጻፈው መንፈስ ቅዱስ የልብህን ሐሳብና አመለካከትህን ሁሉ መቆጣጠር መቻሉ ትልቅ ነገር ነው። እግዚአብሔር ማን እንደሆነ ለዓለም መግለጥ መቻል አለብህ። ዓለም ባህሪህን እንደሚመለከትና መልዕክትንም እንደሚያጻምጥ እውቅ። ድርጊትህ ደግሞ ከቃልህ የበለጠ ከፍ ባለ ድምጽ ይናገራል።

ገላ. 5:13-26 ያለው ክፍል በመንፈስ የምንኖረው ሕይወት ምን መምሰል እንዳለበት በግልጽ ይናገራል። በመንፈስ ስንመራ ደስ ያስኘንን ሁሉ እናደርግም። በክርስቶስ ያለን ነጻነት በኃጢአት የሚገኝ ደስታን ሁሉ ለመለማመድ የተሰጠ ነጻነት ሳይሆን፣ የክርስቶስን ፍቅር ለኃጢአተኛው ዓለም ለመግለጽ የሚያስችል ነው።

ከላይ የተጠቀሰው የመጽሐፍ ቅዱስ ክፍል ትልቅ ተቃርኖ የሚታይባቸውን ሁለት ዝርዝሮች ያቀርብናል። አንዱ ዝርዝር የኃጢአተኛው ባህሪ ድርጊቶችን የሚያሳይ ሲሆን ሌላው ደግሞ በመንፈስ የተገዛ የሚኖረውን ባህሪያት የሚዘረዝር ነው። የኃጢአተኛው ሰው ባህሪዬ ለሌላው የማያስብና ራስ ወዳድነት ገንኖ የሚታይበት ሲሆን በመንፈስ የተገዛው ሰው የሚታይበት ደግሞ ሌሎችን መውደድ ወይም የፍቅር ባህሪ

ነው። የእግዚአብሔርን መልዕክት በሚገባ ለሌሎች የምናደርስበት ብቸኛ መንገድ በመንፈስ ቅዱስ ቁጥጥርና ምሪት ውስጥ ስንሆን ብቻ ነው።

(16). ከታች በተሰጠው ለንጠረዥ የኃጢአተኛው ሰው ባህሪያትና በመንፈስ የተገዛውን ሰው ባህሪያት ዘርዝር።

ገላትያ 5:19-23	
የኃጢአተኛ ባህሪ ድርጊቶች	በመንፈስ የተገዛ ሰው ባህሪ

(17). ሮሜ 8:1-8 እንብብና የሚከተሉትን ጥያቄዎች መልስ።

ሀ. በኃጢአተኛ ባህሪያት የተገዛን ስንሆን ምን ዓይነት ሰዎች እንደ ምንመስል ግለጽ።

ለ. በመንፈስ ስንገዛ ይህ ሁኔታ እንዴት ይለወጣል?

ይህን ትምህርት ለማጠቃለል ከሉቃ. 4:18-19 እንደገና እንብብ። በዚህ ምንባብ ውስጥ ህያው ቃል የሆነው ኢየሱስ በመንፈስ ቅዱስ ቅባት ሊያደርግ የመጣውን ይናገራል። በሕይወቱና በድርጊቱ መታዘዙን ያሳያል። ዮሐንስ በእውነት እግዚአብሔርን የምንወድ ከሆነና የኢየሱስን ጌትነት ከተቀበልን፣ በእምነታችን ዓለምን እንደምናሸንፍ ይነግረናል። ይህም በእግዚአብሔር ፊት ያለንን ማንነት የሚያሳይ ነው። በመንፈስ የተገዛ ሐይወት ስንኖር በእግዚአብሔር ፊት ተቀባይነት አለን። ዮሐንስ እግዚአብሔርን የምንወድ ከሆነ፣ ትዕዛዙን እንደምንጠብቅ ይነግረናል። ፍቅራችንን ተግባራዊ በሆነ መንገድ ገልጸን እናሳያለን። እያንዳንዳችን እግዚአብሔር እንድንሆንና እንድናደርገው የሚፈልገውን ለመሆንና ለማድረግ እንመኝ። በዚያን ጊዜ ለሰሙ ክብር እናመጣለን።

የሙከራ ፈተና

ትክክለኛውን መልስ ፈጽሎን በመክበብ እመልክት።

1. ከዘላለም ሞት የዳንነው የእግዚአብሔርን ቃል በመስማትና

ሀ. ስለስማነው ቃል ለሌሎች በመንገር ነው።

ለ. የሰማነውን በማስታወስ ነው።

ሐ. በሰማነው ቃል ላይ እርምጃ በመውሰድ ነው።

2. እግዚአብሔር ቃሉ እንዲጸፍ የፈለገበት ምክንያት ቃል በቃል የሚተላለፍ መልዕክት

ሀ. ብዙ ሰዎችን መድረስ ስለሚችል ነው።

ለ. ክእንዱ ወደ እንዱ ሲተላለፍ ሲለወጥ ስለሚችል ነው።

ሐ. ትልጊዜ የማይለወጥ ስለሆነ ነው።

መ. ይበልጥ አስተማማኝ ስለሆነ ነው።

3. ቀደም ሲል ያልታወቀውን እንደ ነገር ማሳወቅ ማለት

ሀ. እስትንፋስ እግዚአብሔር

ለ. መግለጥ

ሐ. አብርሃም

መ. ሐሳብን ማስተላለፍ

4. በሙሉ እስትንፋስ እግዚአብሔርን እናምናለን ማለት

ሀ. መጽሐፍ ቅዱስ ሙሉ በሙሉ በመንፈስ ቅዱስ ምሪት ተጽፏል ማለት ነው።

ለ. መጽሐፍ ቅዱስን የጻፉት ሰዎች የሚጽፉት ምን እንደሆነ ለእነርሱም እድታወቃቸውም ነበር።

ሐ. መንፈስ ቅዱስ የእግዚአብሔርን መልዕክት ለጻፉት ለሰዎች የሰጣቸው በሚረዱት መጠን ነው።

መ. አብዛኛው የመጽሐፍ ቅዱስ ክፍሎች በመንፈስ ቅዱስ ምሪት ተጽጽዋል ማለት ነው።

5. አማኞች በመንፈስ ቅዱስ አብርሃም

ሀ. የትኛው የመጽሐፍ ቅዱስ ክፍል በመንፈስ ምሪት እንደተጻፈ ያውቃሉ።

ለ. ስሜታቸውን ለእግዚአብሔር ለመግለጽ ይችላሉ።

ሐ. የመጽሐፍ ቅዱስን መልዕክት ይረዳሉ።

6. መጽሐፍ ቅዱስን ከጻፉት ሰዎች ቁጥርና ከተጻፈበት ጊዜ እንጸር አስደናቂ ነበር

ሀ. የመጽሐፍ ቅዱስ እንደነት ነው።

ለ. የእፃፃፍ ሰልጣ ተመሳሳይነት ነው።

ሐ. የሚገልጽቸው የባህል ለውጥ ነው።

መ. በሁሉም ጽሑፎች ውስጥ የሚታየው የመንፈስ ቅዱስ ሥራ ነው።

7. በዘመናት ውስጥ የተጻፈው የእግዚአብሔር ቃል ያለ ስህተት እንዲጠበቅ ያደረገው

ሀ. የቤተ ክርስቲያን ቁጥጥር

ለ. የእግዚአብሔር ቃል እንደሆነ ኢየሱስ የሰጠው ማረጋገጫ

ሐ. የመንፈስ ቅዱስ ምሪት

8. መጽሐፍ ቅዱስ የመንፈስ ቅዱስ ሥራ ለመሆኑ አንድ ዋና ማረጋገጫ

ሀ. ወደ ብዙ ቋንቋዎች መተርጎሙ

ለ. በማያምኑ ሰዎች ዘንድ እንኳ እንደ እግዚአብሔር ቃል መታወቁ

ሐ. ዛሬም በሰዎች ሕይወት አደርጋለሁ የሚለውን ስለሚያደርግ

9. በኢየሱስ ላይ መጀመሪያ መንፈስ ቅዱስ የታየው መቼ ነበር

ሀ. በልደቱ

ለ. በጥምቀቱ

ሐ. በፈተናው

መ. በትንሣኤው

10. ኢየሱስ በመንፈስ ቅዱስ ስለ መቀባቱ የተናገረው የተረጋገጠው

ሀ. በእገልግሎቱ

ለ. በሞቱ

ሐ. በትንሣኤው

መ. ሁሉም መልስ ነው

ሠ. ሀ እና ሐ መልስ ናቸው

11. ሕያው መልእክት ልንሆን የምንችልበት ብቸኛው መንገድ

ሀ. በመንፈስ በመገዛት

ለ. በራሳችን መንፈስ በመገዛት

ሐ. ስባኪዎች ወይም ወንጌላውያን በመሆን

የጥናት ማጠናከሪያ ጥያቄ መልሶች

9. በልደቱ፣ በጥምቀቱና በፈተናው

1. ለ. መገለጥ እስትንፋስ እግዚአብሔር ብለህ ብትመልስ ልክ ነው። ወደፊት የሚከናወን እውነት በመገለጥ ይሰጣል፤ እንዲሁም በመንፈስ በመመራት ደግሞ ነቢይ ከእግዚአብሔር የተቀበለውን መልዕክት በትክክል ማስፈር ይችላል።

10. ይህ በጀርዶች የሰማችሁት የመጽሐፍ ቃል ዛሬ ተፈጻመ።

2. ሐ

11. ክክፉ መናፍስ የተፈወሰችው ሴት፣ ምሳሌዎችና የሰጠው ትምህርት፣ ማዕበሉን ጸጥ ማድረግ፣ በዲያብሎስ የተያዘ ለው መፈታት፣ የታመመች ሴት መፈወስ፣ እንደ ሴት ልጅ ከሞት ማንሳት፣ ወንጌል እንዲሰበኩና የታመሙ ሰዎችን እንዲፈወሱ አስራ ሁለቱን ደቀ መዛሙርት መላክ፣ እምስት ሺህ ሰዎች መመገብ፣ የኢየሱስ መልክ መለወጥ፣ በርኩስ መንፈስ የተያዘ ልጅ መፈወስ።

3. ሀ. ሙሉ

ለ. ቃል

12. የመንፈስ ቅዱስ ብርታትና ኃይል መስጠት

4. የአንተ መልስ - እኔ የምለው በቃል ከተላለፈ መልእክት ይልቅ የተጻፈ መልእክት ይበልጥ እስተማማኝ ነው። ከዚህም በላይ ደግሞ የተጻፈ መልእክት የእግዚአብሔር ቃል ለሁሉም እንዲደርስ ያደርጋል። ቃሉም ፍጹምና የማይለወጥ ነው።

13. መ

5. ቅዱሳት መጻሕፍት በተጻፉ ጊዜ የተቆጣጠረው መንፈስ ቅዱስ፣ በቅጅ መልክ ከእንዱ ትውልድ ወደሚቀጥለው ሲተላለፉም ጠብቆአቸዋል።

14. ሀ. 5	ሐ. 3	ሠ. 6
ለ. 1	መ. 4	ረ. 2

6. ሀ. 4	ሐ. 6	ሠ. 5
ለ. 3	መ. 1	ረ. 2

15. ጴጥሮስ እንዳለው ክፉ ተናጋሪዎች በተግባራቸው ያፍራሉ። ይህ የክርስትና ባህርይ ወንጌልን ኃይል ባለው መንገድ በተግባር እንዲታይ ከማድረጉም በላይ ብዙ ሕይወት እንዲለውጥ ምክንያት ይሆናል።

7. ሀ. መዝ. 119:89፣ እ.ሳ. 40:8፣ ማቴ. 5:18፣ 1ጴጥ. 1:25
 ለ. ዘዳ. 8:3፣ መዝ. 119:103፣ 1ጴጥ. 2:2
 ሐ. መዝ. 119:9፣ ዮሐ. 15:13፣ ዮሐ. 17:17፣ 1ጴጥ. 1:22፣ ኤፌ. 5:25-26
 መ. ሮሜ 15:4፣ 1ዮሐ. 5:13
 ሠ. መዝ. 126:6፣ ማር. 4:14-20፣ ማር. 16:15-20
 ረ. 1ነገ. 8:56 (ተጨማሪ ማቴ. 5:18)

16. ክፍል ሀ

ዝሙት፣ ርኩሰት፣ መዳራት፣ ጣዖትን ማምለክ፣ ሚርት፣ ጠላትነት፣
 ንትርክ፣ ቅንኢት፣ ቅንኢት፣ ቁጣ፣ ራስ ወዳድነት፣ መለያየት፣
 አድመኛነት፣ ምቀኝነት፣ ሰካር፣ ዘፋኝነትና እነዚህን የመላለሱ ናቸው።

ክፍል ለ

ፍቅር፣ ደስታ፣ ሰላም፣ ትዕግሥት፣ ደግነት፣ በጎነት፣ ታማኝነት፣ ገርነት፣
 ራስን መግዛት ነው።

8. ኢየሱስ በመንፈስ ቅዱስ ተሞልቶ ነበር፤ ከዚያም መንፈስ ወደ በረሃ
 እንዲሄድ አነሣጣው።

17. ሀ. ሃሳባችን ሁሉ ኃጢአታዊ ባህሪያችንን ማስደለት ይሆናል።

ለ. ሃሳባችን ሁሉ እግዚአብሔርን ማስደለት ይሆናል።

6

ትምህርት

ዳግም ልደት የሚያስገኘው መንፈስ

በጣም ትንሽ ሕፃን ተመልከተህ የመወለድን ነገር በማሰብ ተዓምር
 ሆኖብህ ተደንቀህ ታውቃለህ? ይዞ በጣም ትንሽ የሆነ ፍጡር በዓይን
 በማይታይ በሁለት ሴል ውስጥ ተጀምሮ ለማደግ፣ ለመብለልና ሃላፊነት
 የሚለማው ገልማሳ ለመሆን የሚያስችል ነገር በውስጡ አለ። ከሁሉ
 ደብልጥ የሚያስገርመው ደግሞ እነዚህ ሁለት ሴሎች በሕንጻነት ሲዋሃዱና
 አዲስ ሕይወት ሲፈጠር፣ ዘጸኑ የእናቱን ቀይ ጸጉር፣ የእባቱን ቅርጽ፣
 የወንድ አያቱን ጸባይና ዝንባሌ፣ የሴት አያቱን ዓይነት ጥርስ፣ እንዲሁም
 የእናቱን ሳቂታነት ይዞ ለመውጣት የሚያስችለውን ነገር ሁሉ ማግኘቱ
 ነው። ቢሆንም ልጄ አንድ ግሰሰብ እንዲሆን የሚያደርገውን የራሱ የሆነ
 ባህርይ ስለሚኖረው፣ ከሌሎች ሰዎች ሁሉ የተለየና በራሱ ምርጫ
 ለሚያደርገው ነገር ለእግዚአብሔር ተጠያቂ ይሆናል።

እግዚአብሔር ያዘጋጀልን ነገር ለአካላዊ እድገታችን ብቻ ሳይሆን
 ለመንፈሳዊ ልደታችንም ጭምር ነው። ይህም የሚሆነው በመንፈስ ቅዱስ
 አማካኝነት ስለ ኃጢአታችን እንድንወቀስና ንስኃ እንድንገባ በማድረግ፣
 በውስጣችን ለመኖር ይመጣል፤ የእግዚአብሔር ልጆች እንድንሆንም
 ያደርገናል። ይህም የሚሆነው ከመንፈስ ቅዱስ ጋር ስንተባበር ሲሆን፣
 በክርስቶስ አዲስ ሕይወት በማግኘት፣ ሰማያዊ አባታችን ያዘጋጀልንን ርስት
 ከእርሱ ጋር አብረን እንወርሳለን። መንፈሳዊ ልደት ከዚህ ጋር አብሮ ይሆን
 የሚመጣው የእርሱን በሕርያት በውስጣችን የማጠናከር ችሎታና እርሱን
 ወደ መምሰል መለወጥ ነው።

በዚህ ክፍል ትምህርት ዳግም እንድንወለድ የሚያደርገን መንፈስ ቅዱስ
 እንደሆነና በእርሱም በኩል እግዚአብሔር እድገቱን የሚፈልገውን ሁሉ
 ኃይል እንደምናገኝ እንመለከታለን። የዘላለም ሕይወትን የሚለጠንና
 ከአዳኞችን ከኢየሱስ ክርስቶስ ጋር አብረን ወራሾች የሚያደርገን የሕይወት
 መንፈስ እርሱ ነው።